

డిసెంబరులో ఐపీఎల్ 2027 మినీ వేలం



11

చురకలు

Published From Jagital, Hyderabad, Adilabad, Warangal

| సంపుటి : 21 | సంచిక : 165 | జగిత్యాల అదివారం 20 సెప్టెంబర్, 2026 | ఎడిటర్ : మొవ్వూర్ ఇబ్రూన్ | పేజీలు 12 + 8 జిల్లా అనుబంధం | వెల : 1.00 |



51 వేల మందికి కేంద్ర కొలువులు

20వ రోజుగార్ మేళాలో నియామక పత్రాలు
45 ప్రాంతాల్లో ఏకకాలంలో కార్యక్రమం
2047 వికసిత భారత్ లో యువతదే కీలక పాత్ర
ప్రధానమంత్రి నరేంద్ర మోదీ వీడియో కాన్ఫరెన్స్
వెయ్యి ఐటీఐల ఆధునికీకరణకు రూ.60 వేల కోట్లు
ఇప్పటివరకు 12.75 లక్షల మందికి నియామక పత్రాలు

4



వీళ్లకు స్టూడెంట్స్ వద్దు.. అంధభక్తులే కావాలి

ప్రశ్నించే విద్వార్థులంటే వ్యవస్థకు భయం
కాంగ్రెస్ అగ్రనేత రాహుల్ గాంధీ తీవ్ర విమర్శలు
సమస్యలను రాహుల్ ముందుంచిన విద్వార్థులు
హక్కుల కోసం నిలబడాలని పిలుపు

4



ఎపీకి నీళ్లు

పాలమూరు
రైతులకు కనీష్లు
ఎల్ఎస్ పేరుతో నీటి
తరలింపు

ఆరుగంటలు మాత్రమే
విద్యుత్ సరఫరా

బీఆర్ ఎస్ వర్కౌన్
ప్రెసిడెంట్ కేబీఆర్ ఆగ్రహం

.. వివరాలు 3లో



దానం అనర్హత తీర్పు రాజ్యాంగ విజయం

కాంగ్రెస్, బీఆర్ఎస్ ల
బంధారం బట్టబయలు

కేంద్ర బొగ్గు, గనుల
శాఖ మంత్రి కిషన్ రెడ్డి

.. వివరాలు 3లో



సృష్టి ఉన్నంతవరకూ ధర్మం ఉంటుంది

సమస్త సంతోషానికి
ధర్మమే మూలం

మోహన్ భాగవత్

.. వివరాలు 4లో



440 ఎకరాల లెక్కేంటి?

9 జిల్లాలు.. 24 మండలాలు..
31 గ్రామాల్లో భూములు: సీఎం

- కేసీఆర్ దంపతుల పేరిట 67 ఎకరాలకుపైగా ఉన్నట్లు వెల్లడి
- కేబీఆర్ కుటుంబం పేరిట 123 ఎకరాలున్నట్లు ప్రకటన
- సీలింగ్ చట్టం వర్తింపుపై రేవంత్ ప్రశ్నలు
- ఎర్రవల్లి భూములపై క్షేత్రస్థాయి సర్వే ప్రారంభం

హైదరాబాద్, సెప్టెంబర్ 19 (చురకలు): కేసీఆర్ కుటుంబ సభ్యులు, బంధువులకు రాష్ట్రంలోని 9 జిల్లాలు, 24 మండలాలు, 31 గ్రామాల్లో కలిపి సుమారు 440 ఎకరాల భూములు ఉన్నాయంటూ ముఖ్యమంత్రి రేవంత్ రెడ్డి అసెంబ్లీలో వెల్లడించిన వివరాలు తెలంగాణ రాజకీయాల్లో కొత్త వివాదానికి తెరతీశాయి. సెప్టెంబర్ 16న 22వ భూములపై జరిగిన చర్చలో సీఎం ఈ లెక్కలను సభ ముందుంచారు. అయితే ఇవి సీఎం చేసిన ఆరోపణలు, ఆయన ప్రస్తావించిన ప్రభుత్వ రికార్డుల ఆధారంగా వెల్లడించిన వివరాలు మాత్రమే. భూముల యాజమాన్యం లేదా చట్టవిరుద్ధతపై తుది నిర్ధారణ జరగలేదు.

వివరాలు 2లో..

- తొలివిడత ఎర్రవల్లి భూముల సర్వే..
- 21న ఆధారాలతో హాజరుకావాలని ఆదేశం
- సర్వే నంబర్ 325పై సమగ్ర పరిశీలన



02

50 మంది రైతులకు నోటీసులు



వికసిత భారత్ సాధనలో కీలక పాత్ర

దేశ ఆర్థిక వ్యవస్థలో తెలంగాణ వాటా 10 శాతానికి పించే దిశగా ప్రణాళిక : డిప్యూటీ సీఎం భద్రీ విక్రమార్క

3

భాగ్యనగరాన్ని ముంచెత్తిన కుండపోత

- అల్పవీడన ప్రభావంతో సాయంత్రం ఒక్కసారిగా భారీ వర్షం
- వినాయక మండపాల్లోకి చేరిన నీరు

3



పాలమాకుల వద్ద ఘోరం

ఒకే కుటుంబంలో నలుగురు మృతి
అదుపుతప్పి కల్వర్సును ఢీకొట్టిన ఇనోషివా

2

22వ సమస్యలకు త్వరలో ముగింపు

12 లంశాలలో ఇప్పటికే రెండింటికి జీవో జారీ

3

మరికొన్ని లంశాలపై తీపి కమిషన్ రెవెన్యూ శాఖ మంత్రి పొంగులేటి





భాగ్యనగరాన్ని ముంచెత్తిన కుండపోత

హైదరాబాద్, సెప్టెంబర్ 19 (చురకలు): బంగాళాఖాతంలో ఏర్పడిన అల్పపీడన ప్రభావంతో హైదరాబాద్‌లో శనివారం సాయంత్రం భారీ వర్షం కురిసింది. ఒక్కసారిగా వాతావరణం మారిపోయి బలమైన ఈదురుగాలులతో కుండపోత మొదలైంది. కొద్దిసేపటికే వర్షం తీవ్రత పెరగడంతో నగరంలోని పలు ప్రాంతాలు జలమయమయ్యాయి. బంగాళాఖాతంలో చోటుచేసుకున్న వాతావరణ మార్పుల ప్రభావంతోనే వర్షాలు కురుస్తున్నట్లు హైదరాబాద్ వాతావరణ కేంద్రం వెల్లడించింది. భారీ వర్షానికి బట్టి కారిడార్‌తో పాటు పలు నివాస, వ్యాపార ప్రాంతాల్లో రహదారులు నీటితో నిండిపోయాయి. బంజరాహిల్స్, ఫిల్మ్‌నగర్, జూబ్లీహిల్స్, మెహదీపట్నం, అమీర్‌పేట్, కూకట్‌పల్లి, మాదాపూర్, బాలానగర్, మియాపూర్ ప్రాంతాల్లో వాహనదారులు ఇబ్బందులు ఎదుర్కొన్నారు. ఉప్పల్, లక్ష్మికాపూల్, మలక్‌పేట్, దిల్‌సుఖ్‌నగర్, కొత్తపేట, ఎల్‌బీనగర్, హయత్‌నగర్ ప్రాంతాల్లోనూ భారీ వర్షం కురిసింది. గణేష్ సవరాత్రుల సందర్భంగా ఏర్పాటు చేసిన పలు మండపాల్లోకి వర్షపు నీరు చేరడంతో నిర్వాహకులు, భక్తులు ఇబ్బందులు పడ్డారు. సాయంత్రం కార్యాలయాల నుంచి ఇళ్లకు వెళ్లే సమయంలోనే భారీ వర్షం కురవడంతో ప్రధాన మార్గాల్లో ట్రాఫిక్ సంభించింది. రహదారులపై నీరు నిలిచిపోవడంతో వాహనాల రాకపోకలకు తీవ్ర అంతరాయం ఏర్పడింది. వర్షం నేపథ్యంలో ప్రజలు అత్యవసరమైతే తప్ప బయటకు రావద్దని అధికారులు సూచించారు. విద్యుత్ తీగలు, స్తంభాల సమీపంలో అప్రమత్తంగా ఉండాలని, వాహనదారులు, బాటసారులు జాగ్రత్తలు పాటించాలని పోలీసులు, మున్సిపల్ అధికారులు హెచ్చరించారు.

పాలమాకుల వద్ద ఘోరం

ఒకే కుటుంబంలో నలుగురు మృతి

అదుపుతప్పి కల్వర్టును ఢీకొట్టిన ఇన్నోవా



శంషాబాద్, సెప్టెంబర్ 19 (చురకలు): హైదరాబాద్ శివారులో ఘోర రోడ్డు ప్రమాదం చోటుచేసుకుంది. శంషాబాద్ సమీపంలోని పాలమాకుల వద్ద వేగంగా వెళ్తున్న ఇన్నోవా కారు అదుపుతప్పి కల్వర్టును ఢీకొట్టి బోల్తాపడింది. ఈ దుర్ఘటనలో ఒకే కుటుంబానికి చెందిన నలుగురు మృతిచెందగా, కారు డ్రైవర్ తీవ్రంగా గాయపడ్డారు. మృతులను వ్యాపారవేత్త కేతావత్ లింబ్బ (54), కేతావత్ జమున (45), క్రతావత్ మాన్సింగ్ (48), కేతావత్ వాసం (45)గా గుర్తించారు. వీరంతా మహబూబ్‌నగర్ జిల్లా నవాబ్‌పేట మండలం మెట్టుగడ్డతందాకు చెందినవారు. స్వగ్రామం నుంచి హైదరాబాద్ వైపు వస్తుండగా పాలమాకుల వద్ద ప్రమాదం జరిగింది. ప్రమాద తీవ్రతకు ఇన్నోవా కారు బోల్తాపడడంతో అందులో ప్రయాణిస్తున్న నలుగురు ప్రాణాలు కోల్పోయారు. డ్రైవర్ అశోక్ తీవ్రంగా గాయపడ్డారు. సమాచారం అందుకున్న పోలీసులు వెంటనే ఘటనాస్థలికి చేరుకుని సహాయక చర్యలు చేపట్టారు. గాయపడిన అశోక్‌ను చికిత్స కోసం ప్రైవేటు ఆసుపత్రికి తరలించారు. మృతదేహాలను పోస్టుమార్టం నిమిత్తం ఉ స్నానియా ఆసుపత్రి మార్చురికి తరలించారు. అతివేగం, నిర్లక్ష్యపు డ్రైవింగ్ ప్రమాదానికి కారణమై ఉండవచ్చని ప్రాథమికంగా అనుమానిస్తున్నారు. ఘటనపై పోలీసులు దర్యాప్తు చేపట్టారు.

మరిన్ని ఆకర్షణీయమైన

రంగుల్లో యూనిఫాం

ముఖ్యమంత్రి రేవంత్ రెడ్డి ఉన్నతస్థాయి సమీక్ష



హైదరాబాద్, సెప్టెంబర్ 19 (చురకలు): రాష్ట్రంలోని విద్యార్థులకు అందించే యూనిఫాంలు మరిన్ని ఆకర్షణీయమైన రంగుల్లో ఉండేలా చర్యలు తీసుకోవాలని, డిజైన్లలో వైవిధ్యానికి ప్రయత్నించాలని ముఖ్యమంత్రి ఎ.రేవంత్ రెడ్డి అధికారులను ఆదేశించారు. శనివారం ఆయన విద్యార్థులకు అందిస్తున్న యూనిఫాంలు, ఇతర విద్యా సామగ్రి పంపిణీ ప్రక్రియపై ఉన్నతాధికారులతో సమీక్ష నిర్వహించారు. ఈ విద్యాసంవత్సరానికి సంబంధించి ప్రభుత్వ పాఠశాలలు, వసతి గృహాలు, రెసిడెన్షియల్ పాఠశాలల విద్యార్థులకు ఇప్పటికే మొదటి జత యూనిఫాం పంపిణీ పూర్తయిందని, ఈ నెలాఖరులోగా రెండో జతను కూడా అందజేస్తామని అధికారులు ముఖ్యమంత్రికి వివరించారు. అలాగే కేజీబీలు, మోడల్ స్కూళ్లలో విద్యార్థులకు ఇప్పటికే రెండు జతల యూనిఫాంలు పంపిణీ చేసినట్లు తెలిపారు. నోటు పుస్తకాలతో పాటు వసతి గృహాలు, రెసిడెన్షియల్, కేజీబీలు, మోడల్ స్కూళ్లలోని విద్యార్థులందరికీ ఫ్లెట్లు, గ్లాసులు, కార్పెట్లు, బెడ్‌షీట్లు, టవళ్ల పంపిణీ పూర్తయినట్లు స్పష్టం చేశారు. ఈ ఏడాది అందించిన యూనిఫాం, ఇతర సామగ్రి నాణ్యత పట్ల తల్లిదండ్రుల నుంచి పూర్తి సంతృప్తి వ్యక్తమైందని ముఖ్యమంత్రి పేర్కొన్నారు. వచ్చే విద్యాసంవత్సరం పాఠశాలలు ప్రారంభమయ్యే మొదటి రోజే విద్యార్థులందరికీ యూనిఫాంలు, ఇతర సామగ్రి అందేలా ఇప్పటి నుంచే పక్కా కార్యాచరణ ప్రణాళిక రూపొందించాలని ముఖ్యమంత్రి అధికారులకు సూచించారు. పాఠశాలల్లో విద్యార్థుల సంఖ్య ప్రస్తుతం ఉన్నదానికంటే అదనంగా 10 శాతం పెరిగే అవకాశం ఉందని, ఆ మేరకు అవసరమైన ఏర్పాట్లు చేయాలని ఆదేశించారు.

440 ఎకరాల లెక్కెంటి?

మొదటి పేజీ తరువాయి

రేవంత్ సభలో వెల్లడించిన లెక్కల ప్రకారం కేసీఆర్, ఆయన భార్య శోభ పేరిట సుమారు 67 ఎకరాలు, కేబీఆర్ కుటుంబ సభ్యుల పేరిట 123 ఎకరాలు ఉన్నాయని పేర్కొన్నారు. ఇందులో కేబీఆర్ పేరిట 49.5 ఎకరాలు, శైలిమ పేరిట 17.5 ఎకరాలు, అలేఖ్య పేరిట 9.38 ఎకరాలు, హిమాన్సు పేరిట 46.3 ఎకరాలు ఉన్నట్లు సీఎం వివరించారు. అలాగే మారీశరావు కుటుంబానికి సుమారు 30 ఎకరాలు, కవిత కుటుంబానికి 37 ఎకరాలు, జోగినపల్లి సంతోష్‌కుమార్ కుటుంబానికి 79 ఎకరాలు, నవీన్‌రావుకు 52 ఎకరాలు, కొండారావుకు 48 ఎకరాలు ఉన్నట్లు రేవంత్ పేర్కొన్నారు. మొత్తంగా కుటుంబ సభ్యులు, బంధువుల పేరిట 439 ఎకరాలకు పైగా ఉన్నాయన్నది సీఎం వాదన. కేసీఆర్ 2004 ఎన్నికల అభివీల్‌లో వ్యవసాయ భూములు లేవని పేర్కొన్నారని రెవెన్యూ మంత్రి పొంగులేటి శ్రీనివాస్‌రెడ్డి ప్రస్తావించారు. ఇప్పుడు కుటుంబానికి వందల ఎకరాలు ఎలా వచ్చాయో వివరించాలని ఆయన ప్రశ్నించారు. అయితే భూములు కలిగి ఉండటమే చట్టవిరుద్ధతకు నిదర్శనం కాదు. అవి ఎప్పుడు, ఎవరి నుంచి కొనుగోలు చేశారు? ఆయా భూముల చరిత్రకణ ఏమిటి? కుటుంబ సభ్యులకు ఎలా బదలాయించబడ్డాయి? వ్యవసాయ భూ సీలింగ్ నిబంధనలు

ఎలా వర్తిస్తాయి? వంటి అంశాలు సంబంధిత రికార్డులు, చట్టపరమైన పరిశీలనలో తేలాల్సి ఉంటుంది. 440 ఎకరాల కుటుంబ భూముల లెక్కకు వేరుగా ఎర్రపల్లిలోని కేసీఆర్ ఫౌండేషన్ పరిసర భూములపై మరో వివాదం కొనసాగుతోంది. ఫౌండేషన్ పరిధిలో సుమారు 700 ఎకరాలు ఉన్నాయని, అందులో 388 ఎకరాల ప్రభుత్వ భూమి కూడా ఉందని రేవంత్ అసెంబ్లీలో ఆరోపించారు. దీనిపై విచారణ జరిపి 30 రోజుల్లో నివేదిక ఇవ్వాలని అధికారులను ఆదేశించారు. ఈ ఆరోపణల నేపథ్యంలో రెవెన్యూ, సర్వే అధికారులు ఎర్రపల్లి పరిసరాల్లో క్షేత్రస్థాయి సర్వేను ఇప్పటికే ప్రారంభించారు. సర్వే సంబంధ, ప్రభుత్వ భూమి విస్తీర్ణం, పాత రికార్డులు, గతంలో భూములు ఎవరి పేరిట ఉన్నాయనే వివరాలను పరిశీలిస్తున్నారు. మరోవైపు సీఎం ఆరోపణలను బీఆర్‌ఎస్ నేత కేబీఆర్ సవాల్ చేశారు. ప్రభుత్వమే ఏర్పాటు చేసే ప్రత్యేక దర్యాప్తు బృందం కాకుండా హైకోర్టు లేదా సుప్రీంకోర్టు సిట్టింగ్ న్యాయమూర్తితో తమ కుటుంబంతోపాటు రేవంత్ రెడ్డి కుటుంబ ఆస్తులపైని విచారణ జరిపించాలని డిమాండ్ చేశారు. అక్రమాలు నిరూపితమైతే చట్టపరమైన పరిణామాలను ఎదుర్కొనేందుకు సిద్ధమని పేర్కొన్నారు. దీంతో '440 ఎకరాలు' ఇప్పుడు రాజకీయ ఆరోపణను దాటి రికార్డుల పరిశీలన అంతంగా మారింది. భూములు ఎవరి పేరిట ఉ



న్నాయి? ఎలా సమకూరాయి? సీలింగ్ నిబంధనలు వర్తిస్తాయా? ఎర్రపల్లిలో ప్రభుత్వ భూమి ఆక్రమణ జరిగిందా? అనే ప్రశ్నలకు ప్రస్తుతం జరుగుతున్న అధికారిక విచారణ, సర్వే నివేదికలే స్పష్టత ఇవ్వనున్నాయి.

50 మంది రైతులకు నోటీసులు

తొలివిడత ఎర్రపల్లి భూముల సర్వే..

21న ఆధారాలతో హాజరుకావాలని ఆదేశం

సర్వే నంబర్ 325పై సమగ్ర పరిశీలన

మూడో రోజూ కొనసాగిన క్షేత్రస్థాయి సర్వే

పాత రికార్డులు.. హద్దులపై అధికారుల ఆరా

మర్నాడ్, సెప్టెంబర్ 19 (చురకలు): మాజీ సీఎం కేసీఆర్ ఫౌండేషన్ సమీపంలోని ఎర్రపల్లి భూములపై రెవెన్యూ శాఖ చేపట్టిన సర్వే మరింత ముమ్మరమైంది. మర్నాడ్ మండలం ఎర్రపల్లి సర్వే నంబర్ 325లోని భూములకు సంబంధించి తొలివిడతగా 50 మంది రైతులకు తహసీల్దార్ కార్యాలయం నోటీసులు జారీ చేసింది. ఈ నెల 21న భూములకు సంబంధించిన ఆధారాలతో హాజరై తమ హద్దులను సర్వే అధికారులకు చూపించాలని సూచించినట్లు సమాచారం. మొత్తం 215 మంది రైతులకు దశలవారీగా నోటీసులు ఇచ్చే ప్రక్రియ చేపట్టినట్లు మరో వార్తా నివేదిక పేర్కొంది. సర్వే నంబర్ 325లో సుమారు 388 ఎకరాల భూముల హద్దులు, రికార్డులను అధికారులు పరిశీలిస్తున్నారు. జిల్లా సర్వే, భూ రికార్డుల అధికారి ప్రొసీడింగ్స్ ఆధారంగా సర్వే సరిహద్దుల చట్టం-1923 ప్రకారం సమగ్ర సర్వే చేపడుతున్నట్లు నోటీసుల్లో పేర్కొన్నారు. పట్టాదారులు, అనుభవదారులు తమ వద్ద ఉన్న పహాణీలు, ఇతర భూ రికార్డులతో హాజరై హద్దులను తెలియజేయాలని అధికారులు కోరారు. గురువారం ప్రారంభమైన సర్వే శనివారం మూడో రోజూ కొనసాగింది. ఎర్రపల్లి, శివారు వెంకటాపూర్, వరదరాజ్‌పూర్ పరిధుల్లో సర్వే నంబర్ 325 హద్దులను అధికారులు పరిశీలిస్తున్నారు. డిజిటల్ సర్వే పద్ధతులతో



భూముల సరిహద్దులను గుర్తించడంతోపాటు పాత రెవెన్యూ రికార్డులను ప్రస్తుత వివరాలతో సరిపోల్చే ప్రక్రియ కొనసాగుతోంది. ఇదే సమయంలో సర్వే నంబర్ 325లోని సుమారు 180 ఎకరాలు తమ గ్రామ పరిధిలోకి వస్తాయని శివారు వెంకటాపూర్ గ్రామస్థులు వాదిస్తున్నారు. పాత ఖాస్రా, సేత్సార్ రికార్డుల ఆధారంగానే హద్దులు నిర్ధారించాలని వారు కోరుతున్నారు. మరోవైపు కొందరు రైతులు తాము దశాబ్దాలుగా ఈ భూములను సాగు చేస్తున్నామని చెబుతున్నారు. సర్వే నంబర్ 325లో 388 ఎకరాల ప్రభుత్వ భూమి ఉందని, కేసీఆర్ ఫౌండేషన్ పరిసరాల్లో ప్రభుత్వ భూమి

ఆక్రమణకు గురైందా లేదా తేల్చాలని ముఖ్యమంత్రి రేవంత్ రెడ్డి అసెంబ్లీలో ఆదేశించిన నేపథ్యంలో ఈ సర్వే ప్రారంభమైంది. అయితే భూమి ఆక్రమణ జరిగిందనేది ప్రస్తుతం ప్రభుత్వ పక్షం చేసిన ఆరోపణ మాత్రమే. అధికారులు కూడా సర్వే ద్వారా ప్రభుత్వ, అసైన్డ్, పట్టా భూముల హద్దులు, యాజమాన్య వివరాలను నిర్ధారించే ప్రక్రియ కొనసాగిస్తున్నట్లు చెబుతున్నారు. రైతుల వద్దనున్న ఆధారాలు, పాత రెవెన్యూ రికార్డులు, క్షేత్రస్థాయి కొలతలను సరిపోల్చిన తర్వాతే సర్వే నంబర్ 325లోని భూముల వాస్తవ స్థితిపై స్పష్టత వచ్చే అవకాశం ఉంది.

ఇక ప్రజాక్షేత్రంలోనే అసలు పరీక్ష!

దానం అనర్హతతో ఖైరతాబాద్ రాజకీయం హాట్

హైకోర్టు తీర్పుతో బీఆర్ఎస్‌కు న్యాయపరమైన ఊరట

ఉప ఎన్నికపై మూడు ప్రధాన పార్టీల కసరత్తు

సుప్రీంకోర్టును ఆశ్రయించిన దానం నాగేందర్

న్యాయ పరిణామాలతోనే ఉప ఎన్నికపై స్పష్టత

హైదరాబాద్, సెప్టెంబర్ 19 (చురకలు): ఖైరతాబాద్ ఎమ్మెల్యే దానం నాగేందర్‌ను తెలంగాణ హైకోర్టు అనర్హుడిగా ప్రకటించడం రాష్ట్ర రాజకీయాల్లో కొత్త సమీకరణాలకు తెరతీసింది. 2023 అసెంబ్లీ ఎన్నికల్లో బీఆర్ఎస్ అభ్యర్థిగా గెలిచిన దానం.. 2024 లోక్‌సభ ఎన్నికల్లో సికింద్రాబాద్ నుంచి కాంగ్రెస్ అభ్యర్థిగా పోటీ చేసిన నేపథ్యంలో ఆయనపై దాఖలైన అనర్హత పిటిషన్లపై హైకోర్టు ఈ తీర్పు వెలువరించింది. ఏప్రిల్ 23, 2024 నుంచి ఆయన అనర్హుడని పేర్కొంటూ ఖైరతాబాద్ స్థానాన్ని ఖాళీగా ప్రకటించింది. ఈ తీర్పుతో బీఆర్ఎస్ న్యాయపోరాటానికి అనుకూల ఫలితం లభించినప్పటికీ,



రాజకీయంగా తదుపరి దశ ఖైరతాబాద్‌లోనే ఉండనుంది. అయితే ఉప ఎన్నిక వెంటనే జరుగుతుందని తేల్చిచెప్పలేని తాతా పరిణామం చోటుచేసుకుంది. హైకోర్టు తీర్పును సవాల్ చేస్తూ దానం నాగేందర్ సుప్రీంకోర్టును ఆశ్రయించారు. దీంతో అత్యున్నత న్యాయస్థానంలో జరిగే తదుపరి పరిణామాలు కీలకం కానున్నాయి. హైకోర్టు తీర్పు వెలువడిన వెంటనే బీఆర్ఎస్, కాంగ్రెస్, బీజేపీల్లో ఖైరతాబాద్‌పై రాజకీయ చర్చ మొదలైంది. బీఆర్ఎస్‌లో అభ్యర్థిత్వానికి పలువురి పేర్లు పరిశీలనలో ఉన్నట్లు వార్తలు వస్తుండగా, కాంగ్రెస్‌లో దానం నాగేందర్‌తోపాటు ఇతర ఆశావహుల పేర్లపైనా చర్చ జరుగుతోంది. బీజేపీ కూడా తన వ్యూహంపై కసరత్తు చేస్తున్నట్లు సమాచారం. బీఆర్ఎస్‌కు ఈ పరిణామం రాజకీయంగా కీలకంగా మారింది. హైకోర్టు తీర్పును

ఫిరాయింపులపై తమ పోరాటానికి విజయంగా ఆ పార్టీ నేతలు అభివర్ణిస్తున్నారు. ఒకవేళ ఉప ఎన్నిక జరిగితే ప్రజల మద్దతును కూడగట్టేందుకు ఆ తీర్పును ప్రధాన రాజకీయ అంశంగా ముందుకు తీసుకెళ్లే అవకాశం ఉంది. మరోవైపు కాంగ్రెస్, బీజేపీ కూడా తమ తమ రాజకీయ వాదనలతో బరిలోకి దిగున్నారు. బీఆర్ఎస్ నేతలు మాత్రం ఖైరతాబాద్‌లో తమ పార్టీ విజయం సాధిస్తుందనే ధీమాను వ్యక్తం చేస్తున్నారు.

ఫలితమే రాజకీయ సందేశం

ఉప ఎన్నిక జరిగితే దాని ఫలితం మూడు పార్టీలకూ రాజకీయంగా ప్రాధాన్యం సంతరించుకోనుంది. అయితే ఏ పార్టీ గెలుస్తుందో, ఓటమి వల్ల ఏ పార్టీ కేంద్రపై ఎంత ప్రభావం పడుతుందో ఇప్పుడే నిర్ధారించడం సాధ్యం కాదు. అభ్యర్థుల ఎంపిక, ప్రచార అంశాలు, స్థానిక సమస్యలు, అప్పటి రాజకీయ పరిస్థితులు, ఓటర్ల నిర్ణయం ఫలితాన్ని నిర్దేశిస్తాయి. 2023లో ఖైరతాబాద్ ప్రజలు బీఆర్ఎస్ అభ్యర్థిగా దానం నాగేందర్‌ను ఎన్నుకున్నారు. ఆ తర్వాత చోటుచేసుకున్న పార్టీ మార్పు వివాదం ఇప్పుడు న్యాయస్థానం వరకు వెళ్లింది. హైకోర్టు తీర్పుతో ఒక దశ ముగిసినా.. దానం సుప్రీంకోర్టును ఆశ్రయించడంతో న్యాయపోరాటం ఇంకా కొనసాగుతోంది. అక్కడి తీర్పు తర్వాత ఉప ఎన్నికకు మార్గం సుగమమైతే మాత్రం ఖైరతాబాద్‌లో అసలు రాజకీయ పరిక్ష ప్రజాక్షేత్రంలోనే జరగనుంది.

సుప్రీంకోర్టును ఆశ్రయించిన దానం నాగేందర్

హైకోర్టు అనర్హత తీర్పుపై అప్పీల్

ఉత్తర్వుల అమలుపై స్టే కోరిన ఖైరతాబాద్ ఎమ్మెల్యే

పార్టీ ఫిరాయింపుల నేపథ్యంలో అనర్హత వేటు

ఖైరతాబాద్ స్థానాన్ని ఖాళీగా ప్రకటించిన హైకోర్టు

తీర్పుతో ఉప ఎన్నికకు తెరలేచిన పరిస్థితి

హైదరాబాద్, సెప్టెంబర్ 19 (చురకలు): ఖైరతాబాద్ ఎమ్మెల్యే దానం నాగేందర్ అనర్హత వ్యవహారం సుప్రీంకోర్టుకు చేరింది. పార్టీ ఫిరాయింపుల కేసులో తనను ఎమ్మెల్యే పదవికి అనర్హుడిగా ప్రకటిస్తూ తెలంగాణ హైకోర్టు ఇచ్చిన తీర్పును సవాలు చేస్తూ ఆయన అత్యున్నత న్యాయస్థానంలో అప్పీల్ పిటిషన్ దాఖలు చేశారు. హైకోర్టు ఉత్తర్వుల అమలుపై తక్షణమే స్టే విధించాలని కోరారు. 2023 తెలంగాణ అసెంబ్లీ ఎన్నికల్లో దానం నాగేందర్ బీఆర్ఎస్ అభ్యర్థిగా ఖైరతాబాద్ నుంచి గెలుపొందారు. అనంతరం కాంగ్రెస్‌లో

చేరారు. 2024 లోక్‌సభ ఎన్నికల్లో సికింద్రాబాద్ నుంచి కాంగ్రెస్ అభ్యర్థిగా పోటీ చేశారు. దీంతో ఆయనపై పార్టీ ఫిరాయింపుల చట్టం కింద అనర్హత వేటు వేయాలని ప్రత్యర్థి పార్టీల నేతలు పిటిషన్లు దాఖలు చేశారు.

సెప్టెంబర్ 18న తీర్పు

ఈ పిటిషన్లపై విచారణ జరిపిన తెలంగాణ హైకోర్టు సెప్టెంబర్ 18న తీర్పు వెలువరించింది. 2024 ఏప్రిల్ 23 నుంచి అమల్లోకి వచ్చేలా దానం నాగేందర్‌ను ఎమ్మెల్యే పదవికి అనర్హుడిగా ప్రకటించింది. దీంతో ఖైరతాబాద్ అసెంబ్లీ స్థానాన్ని ఖాళీగా ప్రకటించింది.

ఇప్పుడు సుప్రీంకోర్టులో న్యాయపోరాటం

హైకోర్టు తీర్పుతో ఖైరతాబాద్ స్థానం ఖాళీ కావడంతో ఉప ఎన్నికకు పరిస్థితులు ఏర్పడ్డాయి. ఈ నేపథ్యంలో దానం నాగేందర్ సుప్రీంకోర్టును ఆశ్రయించారు. హైకోర్టు తీర్పును రద్దు చేయడంతో పాటు దాని అమలుపై స్టే ఇవ్వాలని



కోరారు. ఈ పిటిషన్లపై సుప్రీంకోర్టు విచారణ అనంతరం వెలువరించే ఆదేశాలపై ఖైరతాబాద్ తదుపరి రాజకీయ పరిణామాలు ఆధారపడి ఉన్నాయి.

వికసిత్ భారత్ సాధనలో కీలక పాత్ర

- దేశ ఆర్థిక వ్యవస్థలో తెలంగాణ వాటా 10 శాతానికి పెంచే దిశగా ప్రణాళిక
- ప్రైవేట్, సంస్థాగత పెట్టుబడుల సమీకరణ వైపు అడుగులు
- క్యూర్, ప్యూర్, రేర్ విధానంతో సమతుల్య అభివృద్ధి
- డిప్యూటీ సీఎం భట్టి విక్రమార్క

న్యూఢిల్లీ/హైదరాబాద్, సెప్టెంబర్ 19 (చురకలు): వికసిత్ భారత్-2047 లక్ష్య సాధనలో తెలంగాణ రాష్ట్రం అత్యంత కీలక పాత్ర పోషించేందుకు సిద్ధంగా ఉందని రాష్ట్ర ఉప ముఖ్యమంత్రి, ఆర్థిక శాఖ మంత్రి మల్లు భట్టి విక్రమార్క తెలిపారు. కేంద్ర ఆర్థిక శాఖ మంత్రి నిర్మలా సీతారామన్ నేతృత్వంలో శనివారం ఢిల్లీలో జరిగిన ‘వికసిత్ భారత్ దిశగా భారతదేశ ప్రయాణానికి ఆర్థిక వనరుల సమీకరణ’ సదస్సులో ఆయన పాల్గొని ప్రసంగించారు. ఈ సమావేశంలో రాష్ట్ర ఆర్థిక, ప్రణాళిక శాఖ కార్యదర్శి డాక్టర్ గౌరవ్ ఉప్పల్ కూడా పాల్గొన్నారు. కేంద్రం, రాష్ట్రాలు విడివిడిగా కాకుండా సహకార సమాఖ్య స్ఫూర్తితో పనిచేసినప్పుడే కనీవీని ఎరుగని వికాసం సాధ్యమవుతుందని, తెలంగాణ కేవలం నిధులు అడగడానికే కాకుండా పక్కా ఆర్థిక విధానంతో ఈ చర్చల్లో భాగస్వామ్యమైందని ఆయన స్పష్టం చేశారు.

3 ట్రిలియన్ డాలర్ల ఎకానమీ దిశగా పయనం

రాష్ట్ర ఆర్థిక పునాదులు అత్యంత బలంగా ఉన్నాయని భట్టి విక్రమార్క వెల్లడించారు. 2025-26లో తెలంగాణ



జీఎస్డీపీ రూ. 17.82 లక్షల కోట్లకు చేరిందని, ప్రస్తుత ధరల ప్రకారం 10.7 శాతం వృద్ధి సమీక్షించబడుతోందన్నారు. స్థిర ధరల ప్రకారం వాస్తవ జీఎస్డీపీ వృద్ధి 8.5 శాతంగా అంచనా వేస్తున్నామని, రాష్ట్ర తలసరి ఆదాయం రూ. 4,18,931కి చేరి జాతీయ సగటు (రూ. 2,19,575) కంటే రెండింతలు ఎక్కువగా ఉందన్నారు. ఇదే వేగంతో ముందడుగు వేస్తే 2047 నాటికి తెలంగాణ 1.21 ట్రిలియన్ డాలర్లకు చేరుకుంటుందని, అయితే అంతకంటే పెద్దదైన 3 ట్రిలియన్ డాలర్ల లక్ష్యాన్ని నిర్దేశించుకుని దేశ శ్రేయస్సుకు భాగస్వామ్యం అందిస్తామని చెప్పారు.

ప్రైవేట్ పెట్టుబడులు 6 క్యూర్, ప్యూర్, రేర్ మోడల్

మౌలిక వసతుల కల్పనలో కేవలం ప్రభుత్వ రుణాలపై ఆధారపడకుండా ప్రైవేట్ పెట్టుబడులు, సావరీన్ ఫండ్స్, పబ్లిక్-ప్రైవేట్ భాగస్వామ్యం (ప్రొఫ్), గ్రీన్ బ్యాండ్ల ద్వారా నిధులు సమకూర్చే నమూనాను అమలు చేస్తున్నామని డిప్యూటీ సీఎం తెలిపారు. అలాగే, అభివృద్ధి హైదరాబాద్

నగరస్థానికే పరిమితం కాకుండా క్యూర్ (కోర్ అర్బన్ రీజియన్ - ఐటీ, ఎఐ, లైఫ్ సైన్సెస్), ప్యూర్ (పెర్ అర్బన్ రీజియన్ - తయారీ, పారిశ్రామిక రంగాలు), రేర్ (రూరల్ అగ్రికల్చరల్ ఎకానమీ - ఫుడ్ ప్రొసెసింగ్, డిజిటల్ అగ్రి) అనే మూడు వికేంద్రీకృత మండలాలను రూపొందించినట్లు వివరించారు.

భారత్ ప్యూచర్ సిటీ - స్కేల్ యూనివర్సల్

సుమారు 30 వేల ఎకరాలకు పైగా విస్తీర్ణంలో దేశంలోనే తొలి నెట్-జీరో, ఎఐ ఆధారిత గ్రీన్ మెగాసిటీగా ‘భారత్ ప్యూచర్ సిటీ’ని అభివృద్ధి చేస్తున్నట్లు డిప్యూటీ సీఎం ప్రస్తావించారు. రీజినల్ రింగ్ రోడ్లు ద్వారా ఈ ప్రాంతాలను అనుసంధానిస్తామన్నారు. సాంకేతిక శిక్షణ ద్వారా యువతకు ఉపాధి అవకాశాలు కల్పించేందుకు అంతర్జాతీయ భాగస్వామ్యంతో ‘యంగ్ ఇండియా స్కైల్ యూనివర్సల్’ని ఏర్పాటు చేసినట్లు, మానవ వనరుల వికాసంతో ప్రతి ఒక్కరినీ అభివృద్ధిలో భాగస్వాములను చేయడమే తమ ప్రభుత్వ ప్రధాన ధ్యేయమని పేర్కొన్నారు.



22వ సమస్యలకు త్వరలో ముగింపు

12 అంశాలలో ఇప్పటికే రెండింటికీ జీవో జారీ

మరికొన్ని అంశాలపై తీవ్ర కబురు

రెవెన్యూ శాఖ మంత్రి పొంగులేటి

హైదరాబాద్, సెప్టెంబర్ 19 (చురకలు): రాష్ట్రంలో సుదీర్ఘకాలంగా పెండింగ్లో ఉన్న భూ సమస్యల పరిష్కారానికి ప్రభుత్వం వేగంగా అడుగులు వేస్తోందని, శాసనసభలో ముఖ్యమంత్రి రేవంత్ రెడ్డి చేసిన ప్రకటనకు అనుగుణంగా ప్రజలకు త్వరలోనే మరిన్ని తీవ్ర కబుర్లు అందుతాయని రాష్ట్ర రెవెన్యూ శాఖ మంత్రి పొంగులేటి శ్రీనివాసరెడ్డి వెల్లడించారు. ప్రభుత్వం ప్రాధాన్యతగా గుర్తించిన 12 అంశాలలో ఇప్పటికే రెండింటికీ సంబంధించి ఉత్తర్వులు జారీ చేశామని తెలిపారు. ఎల్.బి.నగర్ నియోజకవర్గంలోని 44 కాలనీల్లో ఇళ్ల క్రమబద్ధీకరణకు సంబంధించి సరూరనగర్ ఇండోర్ స్టేడియంలో శనివారం నిర్వహించిన కార్యక్రమంలో మంత్రులు పాల్గొని ప్రభాకర్, మహమ్మద్ అజారుద్దీన్ మరియూ ఇతర ప్రజాప్రతినిధులతో కలిసి ఆయన లబ్ధిదారులకు క్రమబద్ధీకరణ ద్రువపత్రాలను అందజేశారు. ఈ సందర్భంగా మంత్రి మాట్లాడుతూ.. ప్రజా సంక్షేమాన్ని దృష్టిలో ఉంచుకుని ఏ పార్టీ ప్రాతినిధ్యం వహిస్తున్నా భేషజాలకు పోకుండా ఎల్.బి.నగర్ పరిధిలోని 44 కాలనీల భూ సమస్యలపై కలెక్టర్కు స్పష్టమైన ఆదేశాలు ఇచ్చామని తెలిపారు. గత ప్రభుత్వ హయాంలో నిషేధిత జాబితా (22-ఎ) లో ఉన్న ఈ భూముల సమస్యను నెల రోజుల్లోగా పరిష్కరించి ఇళ్లను రెగ్యులరైజ్ చేస్తామని, ఎవరి ఇళ్లనూ కూల్చబోమని హామీ ఇచ్చారు. జీవో 118 ద్వారా మేషల్, రంగారెడ్డి జిల్లాల్లోని మరికొంతమంది బాధితులకు కూడా త్వరలోనే ఉపశమనం కలిగిస్తామని, రిజిస్ట్రేషన్ సమస్యలు ఉన్న వారికి, దరఖాస్తు చేసుకోని వారికి మరొక అవకాశం కల్పిస్తామని స్పష్టం చేశారు.

సింగరేణి కార్మికుల నిరీక్షణకు ముగింపు

సింగరేణి బొగ్గు ఔట్ పరిధిలోని కార్మిక కుటుంబాలు దశాబ్దాలుగా నివసిస్తున్న ఇళ్ల స్థలాలకు పట్టాలు ఇచ్చే ప్రక్రియను వేగవంతం చేస్తున్నట్లు మంత్రి పొంగులేటి తెలిపారు. దివంగత ముఖ్యమంత్రి వైఎస్ రాజశేఖరరెడ్డి హయాంలో తీసుకొచ్చిన జీవో 76ను ప్రామాణికంగా తీసుకుని సమస్యను శాశ్వతంగా పరిష్కరిస్తున్నామన్నారు. ఖమ్మం, భద్రాద్రి కొత్తగూడెం, మంచిర్యాల, పెద్దపల్లి, ఆదిలాబాద్ సహా 8 జిల్లాల్లో పెండింగ్లో ఉన్న దరఖాస్తులను హైకోర్టు ఆదేశాలకు లోబడి 45 రోజుల్లోగా పరిష్కరించాలని అధికారులను ఆదేశించారు. దీనికోసం జిల్లా కలెక్టర్ల నేతృత్వంలో సింగరేణి, రిజిస్ట్రేషన్ శాఖల అధికారులతో త్రిసభ్య కమిటీలను ఏర్పాటు చేసినట్లు వెల్లడించారు.

దానం అనర్హత తీర్పు రాజ్యాంగ విజయం

కాంగ్రెస్, బీఆర్ఎస్ల బంధారం బట్టబయలు

కేంద్ర బొగ్గు, గనుల శాఖ మంత్రి కిషన్ రెడ్డి

హైదరాబాద్, సెప్టెంబర్ 19 (చురకలు): ఔరంగాబాద్ ఎమ్మెల్యే దానం నాగేందర్ పై హైకోర్టు ఇచ్చిన అనర్హత వేటు తీర్పు చారిత్రాత్మకమైనదని, ఇది రాజ్యాంగ విజయమని కేంద్ర బొగ్గు, గనుల శాఖ మంత్రి జి.కిషన్ రెడ్డి అభివర్ణించారు. శనివారం హైదరాబాద్లో ఏర్పాటు చేసిన మీడియా సమావేశంలో ఆయన మాట్లాడుతూ.. రాజకీయ అవసరాల కోసం పార్లమెంట్ ఆమోదించిన చట్టాలను ధిక్కరించే అలవాటును కాంగ్రెస్, బీఆర్ఎస్ పార్టీలు ఇప్పటికైనా మానుకోవాలని హితవు పలికారు. దానం నాగేందర్ పార్టీ ఫిరాయింపు వ్యవహారంలో న్యాయస్థానం ఇచ్చిన తీర్పును తెలంగాణ ప్రజలందరూ హర్షిస్తున్నారని పేర్కొన్నారు. అధికార దుర్వినియోగంలో కాంగ్రెస్, బీఆర్ఎస్ ఒక్కటే గతంలో ఉ మ్మడి ఆంధ్రప్రదేశ్లో వైఎస్ రాజశేఖర్ రెడ్డి నుంచి నిన్నటి కేసీఆర్ పాలన వరకు చట్టాలను విస్మరించి పార్టీ ఫిరాయింపులను ప్రోత్సహించారని కిషన్ రెడ్డి విమర్శించారు. బీఆర్ఎస్ హయాంలో కాంగ్రెస్ ఎమ్మెల్యే సబితా ఇంద్రారెడ్డితో రాజీనామా చేయించకుండానే మంత్రి పదవి ఇచ్చారని, ఇప్పుడు కాంగ్రెస్ ప్రభుత్వం కూడా అదే బాటలో నడుస్తోందని దుయ్యబట్టారు. దానం నాగేందర్ లోక్సభ ఎన్నికల్లో పోటీ చేసిన నాటి నుంచే ఆయన శాసనసభ్యత్వం రద్దవుతుందని హైకోర్టు స్పష్టం చేయడాన్ని స్వాగతిస్తూ, ఇది ప్రజాస్వామ్యానికి లభించిన ఊరటగా అభివర్ణించారు. ‘సంవిధాన్ బచావో’ నినాదం పచ్చి బూటకం ఢిల్లీలో రాజ్యాంగ పుస్తకాన్ని చేతిలో పట్టుకుని ‘సంవిధాన్ బచావో’ అని ప్రచారం చేసే కాంగ్రెస్ నేత రాహుల్ గాంధీ తీరు పచ్చి బూటకమని కిషన్ రెడ్డి మండిపడ్డారు. బీఆర్ఎస్ ఎమ్మెల్యేగా రికార్డుల్లో ఉన్న నాగేందర్కు ఏ ప్రాతిపదికన ఎంపీ టికెట్ ఇచ్చారో రాహుల్ సమాధానం చెప్పాలని డిమాండ్ చేశారు. గతంలో ఎన్నో పార్టీలను చీల్చిన చరిత్ర కాంగ్రెస్దేనని, ఈ రెండు పార్టీల తీరుపై ప్రజలు ఆలోచించాలని పిలుపునిచ్చారు. తెలంగాణను కాంగ్రెస్ జంగిల్గా మార్చారు గతంలో కేసీఆర్ దుకాణాలు తెరిస్తే ప్రభుత్వం రేవంట్ రెడ్డి కొత్త దుకాణాలు తెరిచి వసూళ్లకు పాల్పడుతున్నారని కిషన్ రెడ్డి ఆరోపించారు. 1,200 మంది అమరుల ప్రాణ త్యాగాలతో తెచ్చుకున్న తెలంగాణలో అప్పులు చేయడం, భూములు అమ్మడం, లిక్వర్ దండా నడపడం పరిపాటిగా మారిందన్నారు. కాశీశ్వరం ప్రాజెక్టుపై ఆరోపణలు గుప్పిస్తున్న కాంగ్రెస్ ప్రభుత్వం, అధికారంలో ఉండి కూడా భూస్వామిపై ఎందుకు చర్యలు తీసుకోవడం లేదని నిలదీశారు. భవిష్యత్ తరాల కోసం భూములను కాపాడటంలో కాంగ్రెస్, బీఆర్ఎస్లు విఫలమయ్యాయని, ప్రజల తీర్పును అవహేళన చేసిన నాయకులకు ప్రజలే తగిన గుణపాఠం చెబుతారని హెచ్చరించారు.



భాగ్యనగరాన్ని ముంచెత్తిన కుండపోత

- అల్లపీడన ప్రభావంతో సాయంత్రం ఒక్కసారిగా భారీ వర్షం
- ఈదురుగాలులతో పలు ప్రాంతాల్లో జలమయం
- ఐటీ కారిడార్ సహా ప్రధాన రహదారులపై భారీగా నీరు
- వినాయక మండపాల్లోకి చేరిన వర్షపు నీరు
- సాయంత్రం వేళ స్తంభించిన ట్రాఫిక్
- విద్యుత్ తీగలు, స్తంభాల వద్ద అప్రమత్తంగా ఉండాలని హెచ్చరిక

హైదరాబాద్, సెప్టెంబర్ 19 (చురకలు): బంగాళాఖాతంలో ఏర్పడిన అల్లపీడన ప్రభావంతో హైదరాబాద్లో శనివారం సాయంత్రం భారీ వర్షం కురిసింది. ఒక్కసారిగా వాతావరణం మారిపోయి బలమైన ఈదురుగాలులతో కుండపోత మొదలైంది. కొద్దిసేపటికే వర్షం తీవ్రత పెరగడంతో నగరంలోని పలు ప్రాంతాలు జలమయమయ్యాయి. బంగాళాఖాతంలో చోటుచేసుకున్న వాతావరణ మార్పుల ప్రభావంతోనే వర్షాలు కురుస్తున్నట్లు హైదరాబాద్ వాతావరణ కేంద్రం వెల్లడించింది. భారీ వర్షానికి ఐటీ కారిడార్లో



నాటు పలు నివాస, వ్యాపార ప్రాంతాల్లో రహదారులు నీటితో నిండిపోయాయి. బంజారాహిల్స్, లిల్స్ నగర్, జూబ్లీహిల్స్, మెహిందీపట్నం, అమీర్ పేట్, కూకట్ పల్లి, మాదాపూర్, బాలానగర్, మియాపూర్ ప్రాంతాల్లో వాహనదారులు ఇబ్బందులు ఎదుర్కొన్నారు. ఉప్పల్, లక్ష్మీకాపూర్, మలక్ పేట్, దిల్సంఖనగర్, కొత్తపేట, ఎల్ఐసీనగర్, హయత్ నగర్ ప్రాంతాల్లోనూ భారీ వర్షం కురిసింది. గణేష్ నవరాత్రుల సందర్భంగా ఏర్పాటు చేసిన పలు మండపాల్లోకి వర్షపు నీరు చేరడంతో నిర్వాహకులు, భక్తులు ఇబ్బందులు

పడ్డారు. సాయంత్రం కార్పాలయాల నుంచి ఇళ్లకు వెళ్లే సమయంలోనే భారీ వర్షం కురవడంతో ప్రధాన మార్గాల్లో ట్రాఫిక్ స్తంభించింది. రహదారులపై నీరు నిలిచిపోవడంతో వాహనాల రాకపోకలకు తీవ్ర అంతరాయం ఏర్పడింది. వర్షం నేపథ్యంలో ప్రజలు అత్యవసరమైతే తప్ప బయటకు రావద్దని అధికారులు సూచించారు. విద్యుత్ తీగలు, స్తంభాల సమీపంలో అప్రమత్తంగా ఉండాలని, వాహనదారులు, బాటసారులు జాగ్రత్తలు పాటించాలని పోలీసులు, మున్సిపల్ అధికారులు హెచ్చరించారు.

వాతావరణ సవాళ్లకు భారత్ పరిష్కారాలు

- ఢిల్లీలో అంతర్జాతీయ పర్యావరణ సదస్సు ప్రారంభం
- రెండు రోజుల సదస్సును ప్రారంభించిన ప్రధాని మోదీ
- 17 దేశాల న్యాయమూర్తులు, న్యాయ ప్రతినిధుల భాగస్వామ్యం
- 50 లక్షల ఇళ్లకు సౌర విద్యుత్ వ్యవస్థలు: మోదీ
- అభివృద్ధి చెందుతున్న దేశాలపై నిందలు సరికాదని వ్యాఖ్య



న్యూఢిల్లీ, సెప్టెంబర్ 19 (చురకలు): ప్రపంచవ్యాప్తంగా ఎదురవుతున్న పర్యావరణ, వాతావరణ సవాళ్లకు సమష్టి పరిష్కారాలు కనుగొనాల్సిన అవసరం ఉందని ప్రధానమంత్రి నరేంద్ర మోదీ పేర్కొన్నారు. జాతీయ హరిత న్యాయస్థానం ఆధ్వర్యంలో ఢిల్లీలోని విజ్ఞాన్ భవన్‌లో నిర్వహిస్తున్న ‘ది ఫ్యూచర్ ఆఫ్ ఎనిర్గోసెమెంట్ అండ్ కైమేట్ డ్రైనమిక్స్’ రెండు రోజుల అంతర్జాతీయ సదస్సును శనివారం ఆయన ప్రారంభించారు. సెప్టెంబర్ 19, 20 తేదీల్లో జరిగే ఈ సదస్సులో భారత్‌తోపాటు 17 దేశాలకు చెందిన ప్రముఖ న్యాయమూర్తులు, న్యాయ ప్రతినిధులు పాల్గొంటున్నారు. సదస్సు ప్రారంభ కార్యక్రమంలో భారత ప్రధాన న్యాయమూర్తి జస్టిస్ సూర్యకాంత్, అటార్నీ జనరల్ ఆర్.వెంకటరమణి, కేంద్ర పర్యావరణ శాఖ మంత్రి భూపేందర్ యాదవ్, జాతీయ హరిత న్యాయస్థానం

చైర్మన్ జస్టిస్ ప్రకాష్ శ్రీవాస్తవ తదితరులు పాల్గొన్నారు. ఈ సందర్భంగా జాతీయ హరిత న్యాయస్థానం మొబైల్ అప్లికేషన్‌ను మోదీ ప్రారంభించారు. పర్యావరణ పరిరక్షణతోపాటు అభివృద్ధిని ముందుకు తీసుకెళ్లే దిశగా భారత్ పనిచేస్తోందని మోదీ తెలిపారు. ప్రధానమంత్రి సూర్యభుర్ పథకం కింద 50 లక్షలకు పైగా ఇళ్లపై సౌర విద్యుత్ వ్యవస్థలు ఏర్పాటు చేసినట్లు చెప్పారు. గత 12 ఏళ్లలో దేశ సౌర విద్యుత్ సామర్థ్యం సుమారు 2 గిగావాట్ల నుంచి 160 గిగావాట్లకు పైగా పెరిగిందన్నారు. విద్యుత్ వాహనాల వినియోగం కూడా భారీగా పెరిగిందని పేర్కొన్నారు. కర్షణ ఉద్గారాల విషయంలో అభివృద్ధి చెందుతున్న దేశాలపై అధిక బాధ్యత మోపడం సరికాదని మోదీ వ్యాఖ్యానించారు. భారత్‌తో పోలిస్తే అభివృద్ధి

చెందిన దేశాల్లో తలసరి కర్షణ ఉద్గారాలు సుమారు ఆరు రెట్లు ఎక్కువగా ఉన్నాయని పేర్కొన్నారు. భారత్ తలసరి ఉద్గారాలు ప్రపంచ సగటులో సగానికంటే తక్కువగా ఉన్నాయని వివరించారు. వాతావరణ మార్పులపై పోరులో సమానత్వం, న్యాయం ప్రాతిపదికగా అంతర్జాతీయ సహకారం అవసరమని చెప్పారు. వాతావరణ న్యాయం, జీవవైవిధ్యం, పర్యావరణ చట్టాలు, పునరుత్పాదక ఇంధనం, సుస్థిర నగరాలు, పర్యావరణ పరిపాలన వంటి అంశాలపై సదస్సులో విస్తృతంగా చర్చించనున్నారు. విధానాల రూపకల్పన, అమలు, పర్యవేక్షణలోని లోపాలను గుర్తించడంతోపాటు వివిధ దేశాల్లో అనుసరిస్తున్న ఉత్తమ విధానాలు, అనుభవాలను పంచుకోవడం ఈ సదస్సు ప్రధాన లక్ష్యంగా ఉంది.

51 వేల మందికి కేంద్ర కొలువులు

- 20వ రోజుగార్ మేళాలో నియామక పత్రాలు
- 45 ప్రాంతాల్లో ఏకకాలంలో కార్యక్రమం
- 2047 వికసిత భారత్‌లో యువతదే కీలక పాత్ర: మోదీ
- వెయ్యి ఐటీఐల ఆధునీకరణకు రూ.60 వేల కోట్లు
- ఇప్పటివరకు 12.75 లక్షల మందికి నియామక పత్రాలు

న్యూఢిల్లీ, సెప్టెంబర్ 19 (చురకలు): దేశవ్యాప్తంగా నిర్వహించిన 20వ ‘రోజుగార్ మేళా’లో 51 వేల మందికి పైగా యువతకు కేంద్ర ప్రభుత్వంలోని వివిధ శాఖలు, సంస్థల్లో నియామక పత్రాలు అందజేశారు. ప్రధానమంత్రి నరేంద్ర మోదీ వీడియో కాన్ఫరెన్స్ ద్వారా కార్యక్రమంలో పాల్గొని కొత్తగా ఉద్యోగాల్లో చేరుతున్న యువతను ఉద్దేశించి ప్రసంగించారు. దేశవ్యాప్తంగా 45 ప్రాంతాల్లో ఈ కార్యక్రమం నిర్వహించారు. 2047 నాటికి భారత్‌ను అభివృద్ధి చెందిన దేశంగా తీర్చిదిద్దే ప్రయాణంలో యువత కీలక పాత్ర పోషించాలని మోదీ పిలుపునిచ్చారు. ప్రభుత్వ సేవలోకి అడుగుపెడుతున్న యువత తీసుకునే ప్రతి నిర్ణయం ‘వికసిత భారత్’, ‘ఆత్మనిర్భర్ భారత్’ లక్ష్యాలను బలోపేతం చేసేలా ఉండాలని పేర్కొన్నారు. పండుగల వేళ వేలాది కుటుంబాల్లో ఈ నియామకాలు కొత్త ఆనందాన్ని తీసుకొచ్చాయని చెప్పారు. భారత యువత ప్రతిభ, నైపుణ్యాలపై ప్రపంచవ్యాప్తంగా విశ్వాసం పెరుగుతోందని ప్రధాని పేర్కొన్నారు. యువతకు ఆధునిక పరిశ్రమల అవసరాలకు అనుగుణంగా నైపుణ్యాలు అందించడంపై ప్రభుత్వం దృష్టి పెట్టిందన్నారు. ‘పీఎం సేతు’ పథకానికి రూ.60 వేల కోట్ల వ్యయం కేటాయించగా, పరిశ్రమల భాగస్వామ్యంతో దేశవ్యాప్తంగా వెయ్యి ప్రభుత్వ ఐటీఐలను ఆధునీకరించే కార్యక్రమం కొనసాగుతోంది. ఇందులో 200 హాట్ ఐటీఐలు, 800 స్పెక్టి ఐటీఐలు ఉన్నాయి. రైల్వే, హోంశాఖ, రక్షణ, రెవెన్యూ, ఆరోగ్య-కుటుంబ సంక్షేమం, ఆర్థిక సేవలు తదితర కేంద్ర ప్రభుత్వ శాఖలు, సంస్థల్లో ఎంపికైన అభ్యర్థులకు తాజా నియామక పత్రాలు అందాయి. 20వ రోజుగార్ మేళాతో కలిపి ఇప్పటివరకు సుమారు 12.75 లక్షల మంది యువతకు కేంద్ర ప్రభుత్వంలోని వివిధ శాఖలు, సంస్థల్లో నియామక పత్రాలు అందించినట్లు కేంద్రం వెల్లడించింది. ఉద్యోగాల కోసం ఎదురుచూసే స్థాయి నుంచి ఉద్యోగ అవకాశాలను సృష్టించే స్థాయికి యువత ఎదుగాలని మోదీ ఆకాంక్షించారు. ప్రభుత్వ సేవలో చేరిన వారు ప్రజలకు సమర్థంగా, నిజాయితీగా సేవలందిస్తూ దేశాభివృద్ధిలో భాగస్వాములు కావాలని సూచించారు.



సృష్టి ఉన్నంతవరకూ ధర్మం ఉంటుంది

- సమస్త సంతోషానికి ధర్మమే మూలం: మోహన్ భాగవత్
- యువత ధర్మంపై చర్చించడం సంతోషకరమని వ్యాఖ్య
- అపారంకారం, అపోహలను వీడాలని సూచన

ఉజ్జయిని, సెప్టెంబర్ 18 (చురకలు): ధర్మం అనేది వృద్ధాప్యంలో మాత్రమే ఆచరించాల్సిన అంశం కాదని, మనిషి పుట్టుక నుంచి మరణం వరకు జీవితంలో భాగంగా ఉంటుందని ఆర్ఎస్ఎస్ సరసంఘచాలక్ మోహన్ భాగవత్ అన్నారు. మధ్యప్రదేశ్‌లోని ఉజ్జయినిలో శుక్రవారం జరిగిన ‘యువ ధర్మ సంసద్’లో యువతను ఉద్దేశించి ఆయన ప్రసంగించారు. యువత ధర్మం గురించి ఆలోచిస్తూ, చర్చించడం సంతోషాన్ని కలిగిస్తోందన్నారు. గీత, రామాయణం వంటి గ్రంథాలను పదవీ విరమణ తర్వాతే చదవాలనే భావన

వీళ్లకు స్టూడెంట్స్ వద్దు.. అంధభక్తులే కావాలి

- ప్రశ్నించే విద్యార్థులంటే వ్యవస్థకు భయం: రాహుల్
- విద్య, ఉద్యోగాలు, పేపర్ లీకులపై యువత గళమెత్తాలని పిలుపు
- రాజ్యాంగ సంస్థల పనితీరును ప్రశ్నించాలని సూచన
- సమస్యలను రాహుల్ ముందుంచిన విద్యార్థులు
- భయపడకుండా హక్కుల కోసం నిలబడాలని పిలుపు

ఇండోర్, సెప్టెంబర్ 19 (చురకలు): “విద్యార్థి సహజంగానే ప్రశ్నిస్తాడు.. కొత్త విషయాలను తెలుసుకోవాలని ప్రయత్నిస్తాడు. అందుకే ప్రస్తుత వ్యవస్థకు విద్యార్థులంటే భయం. వీళ్లకు ప్రశ్నించే స్వాధేంట్స్ వద్దు.. చెప్పినదాన్ని గుడ్డిగా నమ్మే అంధభక్తులే కావాలి” అంటూ లోక్‌సభ ప్రతిపక్ష నేత, కాంగ్రెస్ అగ్రనేత రాహుల్ గాంధీ తీవ్ర విమర్శలు చేశారు. మధ్యప్రదేశ్‌లోని ఇండోర్‌లో శనివారం



నిర్వహించిన ‘ఛాత్రోంకీ గూంజ్’ కార్యక్రమంలో విద్యార్థులతో ఆయన ముఖాముఖి నిర్వహించారు. విద్య, ఉపాధి, నియామక పరీక్షలు, పేపర్ లీకులు తదితర అంశాలపై మాట్లాడారు. విద్యార్థుల్లో జిజ్ఞాస, ప్రశ్నించే తత్వం ఉంటుందని, భిన్నమైన ఆలోచనలను ఆర్థం చేసుకునేందుకు ప్రయత్నిస్తారని రాహుల్ పేర్కొన్నారు. అయితే ప్రశ్నించని వారినే ప్రస్తుత వ్యవస్థ ప్రోత్సహిస్తోందని ఆరోపించారు. యువతలో ప్రశ్నించే

స్వభావాన్ని కాపాడుకోవాల్సిన అవసరం ఉందన్నారు. దేశంలోని న్యాయవ్యవస్థ, ఎన్నికల సంఘం సహా రాజ్యాంగబద్ధ సంస్థల పనితీరుపైనా యువత ప్రశ్నలు సంధించాలని రాహుల్ సూచించారు. విద్యాసంస్థల్లో సమస్యలు, నిరుద్యోగం, నియామకాల్లో జాప్యం, పేపర్ లీకుల వంటి అంశాలపై మౌనంగా ఉండకుండా గళమెత్తాలని పిలుపునిచ్చారు. వ్యవస్థపై తాను చేసిన వ్యాఖ్యలు, ఆరోపణలు రాజకీయ విమర్శలేనని సంబంధిత వార్తా కథనాలు పేర్కొన్నాయి. కార్యక్రమంలో పలువురు విద్యార్థులు తమ సమస్యలను రాహుల్ దృష్టికి తీసుకువచ్చారు. పరీక్షలు సకాలంలో జరగకపోవడం, ఉద్యోగ ఖాళీల భర్తీలో జాప్యం, విద్యార్థుల ఆందోళనలపై కేసులు, హాస్టల్‌లో హోలిక సదుపాయాల కొరత వంటి అంశాలను ప్రస్తావించారు. కొన్ని ప్రాంతాల్లో ఆరోగ్య, విద్యా సదుపాయాల కొరతపైనా విద్యార్థులు ఆవేదన వ్యక్తం చేశారు. యువత భయపడకుండా ప్రశ్నించాలని, తమ హక్కులు, విద్య, ఉపాధి అవకాశాల కోసం ప్రజాస్వామ్య పద్ధతుల్లో గొంతెత్తాలని రాహుల్ పిలుపునిచ్చారు. “విద్య విలాసం కాదు.. హక్కు” అని పేర్కొంటూ సమర్థమైన విద్యా వ్యవస్థను అందించడం ప్రభుత్వ బాధ్యతని వ్యాఖ్యానించారు.

ఢిల్లీ వర్నిటీలో ఏబీవీపీ హవా

- నాలుగింట మూడు కీలక పదవులు కైవసం
- అధ్యక్షుడిగా యుక్ దబాస్.. ఉపాధ్యక్షుడిగా స్వతంత్ర అభ్యర్థి దీపాంశు
- న్యూఢిల్లీ, సెప్టెంబర్ 19 (చురకలు): ఢిల్లీ యూనివర్సిటీ విద్యార్థి సంఘం ఎన్నికల్లో అఖిల భారతీయ విద్యార్థి పరిషత్ నాలుగు ప్రధాన పదవుల్లో మూడింటిని కైవసం చేసుకుంది. అధ్యక్షుడు, కార్యదర్శి, సంయుక్త కార్యదర్శి పదవులను ఏబీవీపీ అభ్యర్థులు గెలుచుకోగా, ఉపాధ్యక్ష పదవిలో స్వతంత్ర అభ్యర్థి దీపాంశు షోకీన్ విజయం సాధించారు. కాంగ్రెస్ అనుబంధ ఎన్ఎస్ఎస్‌యాణి కేంద్ర ప్యానెల్‌లో ఒక్క పదవీ దక్కులేదు. అధ్యక్ష పదవికి ఏబీవీపీ అభ్యర్థి యుక్ దబాస్ 24,576 ఓట్లు సాధించారు. ఎన్ఎస్ఎస్‌యాణి అభ్యర్థి విజయ్ శంకర్ మీనాకు

22,523 ఓట్లు రాగా, 2,053 ఓట్ల ఆధిక్యంతో దబాస్ విజయం సాధించారు. ఉపాధ్యక్ష పదవికి స్వతంత్ర అభ్యర్థిగా బరిలోకి దిగిన దీపాంశు షోకీన్ 30,615 ఓట్లతో గెలుపొందారు. ఆయన సమీప ప్రత్యర్థి ఏబీవీపీకి చెందిన ఇషు మార్వకు 16,910 ఓట్లు వచ్చాయి. కార్యదర్శి పదవిని ఏబీవీపీ అభ్యర్థి రియా ఛాబ్లి 21,650 ఓట్లతో దక్కించుకున్నారు. ఎన్ఎస్ఎస్‌యాణి అభ్యర్థి సప్రతా చౌదరికి 14,869 ఓట్లు వచ్చాయి. సంయుక్త కార్యదర్శి పదవిలో ఏబీవీపీ అభ్యర్థి లక్ష్మ రాజ్ సింగ్ విజయం సాధించారు. ఈ స్థానంలో తుది ఓట్ల సంఖ్యపై వార్తా సంస్థల కథనాల్లో స్వల్ప వ్యత్యాసం కనిపిస్తోంది-కొన్ని కథనాలు 16,615గా, మరికొన్ని 16,641గా పేర్కొన్నాయి. ఢిల్లీ యూనివర్సిటీ పరిధిలోని 52 కేంద్రాల్లో జరిగిన పోలింగ్‌లో 40.46 శాతం ఓటింగ్ నమోదైంది. ఫలితాల లెక్కింపు ఉత్తర క్యాంపస్‌లోని యూనివర్సిటీ స్ట్రీట్స్ స్టేడియం మల్టీపర్పస్ హాల్‌లో 20 రౌండ్లపాటు సాగింది. ఢిల్లీ హైకోర్టు ఆదేశాల నేపథ్యంలో విజేతలు, వారి మద్దతుదారులు విజయోత్సవ ర్యాలీలు నిర్వహించకుండా ఆంక్షలు విధించారు. భారీ భద్రత మధ్య ఓట్ల లెక్కింపు పూర్తయింది.



మహిళను కొట్టి చంపి..

- ఏడున్నున్న చిన్నారిని మృతదేహంపై ఉంచిన దారుణం
- రాయచూర్ జిల్లాలో సంచలనం సృష్టించిన హత్య ఉదంతం
- తల్లి మృతదేహాన్ని పట్టుకుని నిస్సహాయంగా ఏడ్చిన ఏడాదిన్నర చిన్నారి ఆరా తీస్తున్న పోలీసులు.. భర్త, ప్రియుడు అదుపులోకి

బెంగళూరు, సెప్టెంబర్ 19 (చురకలు): కర్ణాటకలోని రాయచూర్ జిల్లాలో అత్యంత ఘోరమైన, కలచివేసే ఘటన వెలుగులోకి వచ్చింది. కొందరు దుండగులు ఒక మహిళను దారుణంగా కొట్టి చంపి, ఆమె ఏడున్నున్న ఏడాదిన్నర కుమార్తెను మృతదేహంపైనే ఉంచి పరారయ్యారు. సింధునూర్ సబ్ డివిజన్‌లోని ఆర్‌హెచ్ క్యాంప్ ప్రాంతానికి చెందిన 25 ఏళ్ల స్నేహపై గ్రామం శివార్లలోని పొలంలో దుండగులు దాడి చేశారు. ఆమె తలపై రాయితో తీవ్రంగా బాది హత్య చేసినట్లు పోలీసులు ప్రాథమికంగా నిర్ధారించారు. పొలాల్లో మహిళ మృతదేహాన్ని గమనించిన స్థానికులు వెంటనే పోలీసులకు సమాచారం అందించారు. సంఘటనా స్థలానికి చేరుకున్న పోలీసులకు, స్థానికులకు అక్కడ కనిపించిన దృశ్యం తీవ్రంగా చలించిపోయేలా చేసింది. మృతి చెందిన తల్లి స్నేహను గట్టిగా పట్టుకుని, ఆమె ఏడాదిన్నర కుమార్తె నిస్సహాయంగా ఏడుస్తూ కనిపించింది. పోలీసులు చిన్నారిని సురక్షితంగా ఒడిలోకి తీసుకుని, మహిళ మృతదేహాన్ని పోస్టుమార్టం నిమిత్తం ప్రభుత్వ ఆసుపత్రికి తరలించారు. పోలీసుల ప్రాథమిక దర్యాప్తులో పలు ఆసక్తికర విషయాలు వెలుగులోకి వచ్చాయి. స్నేహకు నాలుగేళ్ల కిందట అమిత్ అనే వ్యక్తితో వివాహమైంది. అయితే, గత నాలుగు నెలలుగా శుభవ్ అనే వ్యక్తితో ఆమె వివాహేతర సంబంధంలో ఉన్నట్లు తెలిసింది. ఈ కోణంలో వివారణ వేగవంతం చేసిన పోలీసులు, స్నేహ భర్త అమిత్‌తో పాటు ప్రియుడు శుభవ్‌ను కూడా అదుపులోకి తీసుకుని తీవ్రంగా ప్రశ్నిస్తున్నారు. ఈ హత్య వెనుక ఉన్న అసలు కారణాలు ఏమిటి, హత్యకు పాల్పడిన వారు ఎవరు అనే విషయాలను తేల్చేందుకు కేసు నమోదు చేసి దర్యాప్తు చేస్తున్నట్లు ఉన్నతాధికారులు వెల్లడించారు.

సోదరికి కొత్త సంకటం! హఠాత్‌లతో అమెరికా రహస్య చర్చలు..

మస్కట్‌లో అమెరికా-హఠాత్ ప్రతినిధుల భేటీ



రియాడ్, సెప్టెంబర్ 19 (చురకలు): యెమెన్‌లో హఠాత్‌ల దూకుడు, సౌదీ అరేబియాపై వరుస దాడుల నేపథ్యంలో అమెరికా-హఠాత్ ప్రతినిధుల మధ్య ఒమన్ రాజధాని మస్కట్‌లో జరిగిన రహస్య చర్చలు కొత్త చర్చకు తెరతీశాయి. అమెరికా అధికారులు హఠాత్ ప్రతినిధులతో గత వారంతంలో సమావేశమైనట్లు ఐదు వర్గాలను ఉటంకిస్తూ రాయిటర్స్ వెల్లడించింది. అయితే ఈ చర్చలను అమెరికా విదేశాంగ శాఖ అధికారికంగా ధ్రువీకరించలేదు. హఠాత్‌లు జరిగేపరి దాడుల్లో యెమెన్ ఎర్ర సముద్ర తీరంలో కీలక ప్రాంతాలను స్వాధీనం చేసుకుని, బాబ్ ఎల్--మండెబ్ జలసంధి సమీపంలోని పెరిమ్ దీవిపైనా పట్టు సాధించారు. సౌదీ చర్యలకు రవాణాకు ఈ మార్గం అత్యంత కీలకంగా మారిన సమయంలో హఠాత్ పురోగతి రియాడ్‌పై ఒత్తిడిని పెంచుతోంది. మస్కట్ చర్చల్లో అమెరికా నౌకలపై దాడులు చేయబోమని, 2025లో వాషింగ్టన్‌తో కుదిరిన కాల్పుల విరమణకు కట్టుబడి ఉంటామని హఠాత్ ప్రతినిధులు చెప్పినట్లు రాయిటర్స్ పేర్కొంది. ఒక యెమెన్ పర్సన్ ప్రకారం.. ఇజ్రాయేల్, ఇతర వాణిజ్య నౌకలపైనా దాడులు చేయకుండా సౌదీ అరేబియాకు చెందిన నౌకలను మాత్రమే లక్ష్యంగా చేసుకుంటామని హఠాత్లు తెలిపినట్లు సమాచారం. అయితే దీనిని అమెరికా--హఠాత్ల సౌదీకి వ్యతిరేకంగా కుదిరిన అధికారిక ‘ఒప్పందం’గా ప్రకటించే ఆధారాలు ఇప్పటివరకు వెలుగులోకి రాలేదు. హఠాత్లు తాజా దూకుడు నేపథ్యంలో సౌదీ యువరాజు మహమ్మద్ బిన్ సల్మాన్ అమెరికా అధ్యక్షుడు డొనాల్డ్ ట్రంప్‌ను సంప్రదించి సైనిక సహాయం కోరినట్లు రాయిటర్స్ తెలిపింది. అయితే యెమెన్ పోరులో నేరుగా జోక్యం చేసుకునేందుకు వాషింగ్టన్ సుముఖత చూపలేదని ఆ కథనం పేర్కొంది. సౌదీ అరేబియాలోని నగరాలు, ఇంధన మౌలిక సదుపాయాలపై జరిగే దాడులు పెరిగాయి. మక్కా వైపు వస్తున్న హఠాత్ డ్రోన్‌ను సగరానికి దక్షిణంగా కూల్చివేసినట్లు సౌదీ నేతృత్వంలోని సంకీర్ణ దళాలు ప్రకటించాయి. అయితే మక్కా లేదా ఇతర పవిత్ర ప్రదేశాలను తాము లక్ష్యంగా చేసుకోలేదని హఠాత్లు ఖండించారు. అందువల్ల మక్కాపై ఉద్దేశపూర్వకంగా దాడికి ప్రయత్నించారనే అంశంపై ఇరుపక్షాల వాదనలు భిన్నంగా ఉన్నాయి. పాకిస్తాన్, టర్కీతో సౌదీల రక్షణ సహకార ఒప్పందం ఉన్నప్పటికీ యెమెన్ యుద్ధంలో ఆ వ్యవస్థ ఇంకా పూర్తిస్థాయిలో కార్యరూపం దాల్చలేదు. దేశీయ ఆమోద ప్రక్రియలు, రాజకీయ-వ్యూహాత్మక పరిమితుల కారణంగా ప్రత్యక్ష సైనిక సహకారం కనిపించడం లేదని విశ్లేషణలు పేర్కొంటున్నాయి. ఈ పరిణామాల మధ్య సౌదీపై హఠాత్ల దాడులు కొనసాగుతుండటం, అమెరికా ప్రత్యక్ష సైనిక జోక్యానికి దూరంగా ఉండటం, మరోవైపు హఠాత్లతో వాషింగ్టన్ సంప్రదింపులు జరపడం మధ్యప్రాచ్య సమీకరణాలను మరింత సంక్లిష్టంగా మార్చాయి. అయితే ‘అమెరికా సౌదీని మోసం చేసింది’, ‘హఠాత్లతో లోపాయికారీ ఒప్పందం కుదుర్చుకుంది’ అనేవి ప్రస్తుత ఆధారాలతో నిర్ధారిత వాస్తవాలుగా చెప్పలేం; మస్కట్‌లో రహస్య చర్చలు జరిగినట్లు మాత్రమే విశ్వసనీయంగా వెల్లడైంది.

కొండపాక పీహెచ్‌సీని ఆకస్మికంగా తనిఖీ చేసిన కలెక్టర్



సిద్దిపేట జిల్లా ప్రతినిధి, సెప్టెంబర్ 19 :

కొండపాక మండల కేంద్రంలోని ప్రాథమిక ఆరోగ్య కేంద్రాన్ని జిల్లా కలెక్టర్ కట్టా హైమావతి శనివారం ఆకస్మికంగా తనిఖీ చేశారు. ఆసుపత్రిలో రోగులకు అందుతున్న వైద్య సేవలను క్షేత్రస్థాయిలో పరిశీలించారు. ఈ సందర్భంగా అటెండెన్స్, ఓపీ రిజిస్ట్రర్‌ను తనిఖీ చేసి, వైద్యాధికారి నుంచి కిందిస్థాయి సిబ్బంది వరకు విధులకు సమయపాటన పాటిస్తున్నారా అని ఆరా తీశారు. రోగులకు ఎల్లప్పుడూ అందుబాటులో ఉంటూ మెరుగైన వైద్య సేవలు అందించాలని వైద్య సిబ్బందిని ఆదేశించారు. సీజనల్ వ్యాధులపై అప్రమత్తంగా ఉండాలని, మలేరియా, డెంగ్యూ కేసుల వివరాలను ఏఎన్‌ఎంలు, పర్యవేక్షకుల ద్వారా ఎప్పటికప్పుడు తెలుసుకోవాలని వైద్యాధికారిని సూచించారు. ఆసుపత్రిలో అవసరమైన మందులు, వైద్య సామగ్రిని తగినంతగా అందుబాటులో ఉంచుకోవాలని ఆదేశించారు. ప్రతి వారం నిర్వహించే పారిశుధ్య కార్యక్రమాల్లో సిబ్బంది తప్పనిసరిగా పాల్గొని, సీజనల్ వ్యాధుల నివారణపై ప్రజలకు అవగాహన కల్పించాలని కలెక్టర్ సూచించారు.

అస్మిత మహిళా లీగ్ రాష్ట్రస్థాయి పోటీలకు

సిద్దిపేట విద్యార్థినులు

• జిల్లాస్థాయి సైకింగ్ పోటీల్లో ప్రతిభ.. రాష్ట్రస్థాయికి

నలుగురి ఎంపిక..



సిద్దిపేట జిల్లా ప్రతినిధి, సెప్టెంబర్ 19 :

అస్మిత మహిళా లీగ్ జిల్లా స్థాయి అందర్-19 సైకింగ్ పోటీల్లో ప్రతిభ కనబరిచిన ప్రభుత్వ బాలికల జూనియర్ కళాశాల, సిద్దిపేటకు చెందిన నలుగురు విద్యార్థినులు రాష్ట్రస్థాయి పోటీలకు ఎంపికయ్యారు. జిల్లాస్థాయి పోటీల్లో ప్రతిభ చాటి రాష్ట్రస్థాయి పోటీలకు ఎంపిక కావడం కళాశాలకు గర్వకారణమని ప్రిన్సిపాల్ హిమబిందు శనివారం తెలిపారు. రాష్ట్రస్థాయికి ఎంపికైన విద్యార్థినుల్లో పి అంకిత, ఎస్ సాయిప్రసన్న ఎంపీసీ ద్వితీయ సంవత్సరం చదువుతుండగా, ఎం లలిత, రిజ్వానా బేగం సీఈసీ ప్రథమ సంవత్సరం చదువుతున్నారు. విద్యార్థినులు చదువుతో పాటు క్రీడలు, ఇతర సహపాఠ్య కార్యక్రమాల్లో చురుకుగా పాల్గొనడం అభినందనీయమని ప్రిన్సిపాల్ హిమబిందు పేర్కొన్నారు. జిల్లా స్థాయిలో ప్రతిభ కనబరిచి రాష్ట్రస్థాయికి ఎంపిక కావడం ద్వారా ఇతర విద్యార్థినులకు వారు స్ఫూర్తిగా నిలిచారని అన్నారు. రాష్ట్రస్థాయి పోటీల్లోనూ ఉత్తమ ప్రతిభ కనబరిచి విజయం సాధించి కళాశాలకు మంచి పేరు తీసుకురావాలని ఆకాంక్షించారు. ఈ సందర్భంగా కళాశాల అధ్యాపకులు, సిబ్బంది ఎంపికైన విద్యార్థినులను అభినందించి రాష్ట్రస్థాయి పోటీలకు శుభాకాంక్షలు తెలిపారు.

గణేష్ నిమజ్జన ఏర్పాట్ల పరిశీలన



సిద్దిపేట జిల్లా ప్రతినిధి, సెప్టెంబర్ 19 :

గణేష్ నిమజ్జనం సందర్భంగా సిద్దిపేట పట్టణంలోని కోమటి చెరువు, రెండో వార్డులోని నర్సాపూర్ ఎర్రచెరువు పరిసర ప్రాంతాలను శనివారం మున్సిపల్ కమిషనర్ మల్లికార్జున్ గౌడ్ పరిశీలించారు. టూ టౌన్ సీఐ మురళీతో కలిసి ఆయా ప్రాంతాల్లో నిమజ్జన ఏర్పాట్లు, పారిశుధ్య నిర్వహణ, భక్తులకు ఎలాంటి ఇబ్బందులు కలగకుండా చేపట్టాల్సిన చర్యలను పరిశీలించారు. నిమజ్జనం సందర్భంగా అవసరమైన ఏర్పాట్లను పర్యవేక్షించాలని సిబ్బందికి సూచించారు. ఈ కార్యక్రమంలో ఇన్‌చార్జ్ శానిటరీ ఇన్‌స్పెక్టర్ శివకుమార్ తదితరులు పాల్గొన్నారు.

ఒకే కుటుంబంలో ఇద్దరు వైద్యులు.. ఒకరు ఫార్మసిస్ట్

• విద్యకు నిలువెత్తు నిదర్శనంగా బానోతు కుటుంబం

సిద్దిపేట జిల్లా ప్రతినిధి, సెప్టెంబర్ 19 :

విద్యే ఆస్తిగా భావించి ముగ్గురు పిల్లలను ఉన్నత విద్య వైపు నడిపిస్తున్న హుస్సాబాద్‌కు చెందిన జూనియర్ లెక్చరర్ బానోతు వాల్కా నాయక్ కుటుంబం పలువురికి ఆదర్శంగా నిలుస్తోంది. ఆయన ముగ్గురు సంతానంలో ఇద్దరు వైద్య విద్యను అభ్యసిస్తుండగా, మరొకరు ఫార్మసీ విద్యను కొనసాగిస్తున్నారు. బానోతు వాల్కా నాయక్ హుస్సాబాద్ ప్రభుత్వ బాలర జూనియర్ కళాశాలలో జూనియర్ లెక్చరర్‌గా పనిచేస్తున్నారు. ఆయన కుమార్తె బానోతు కృష్ణవేణి వరంగల్‌లోని ప్రతిభ వైద్య కళాశాలలో ఎంబీబీఎస్ చదువుతోంది. పెద్ద కుమారుడు బానోతు సంతోష్ కాకతీయ విశ్వవిద్యాలయంలో బీఫార్మసీ మూడో సంవత్సరం చదువు తున్నాడు. చిన్న కుమారుడు బానోతు శ్రీరామ్ భద్రాద్రి కొత్తగూడెం వైద్య కళాశాలలో ఎంబీబీఎస్ మొదటి



సంవత్సరంలో సీటు సాధించాడు. దీంతో ఈ కుటుంబంలో మరో వైద్యుడు రూపుదిద్దుకోనున్నాడు.



శ్రీరామ్‌కు ఘన సన్మానం ఎంబీబీఎస్ సీటు సాధించిన బానోతు శ్రీరామ్‌ను సిద్దిపేట జిల్లా హుస్సాబాద్

బీజేపీ ఎస్సీ సెల్ అధ్యక్షుడు లావుద్యా రాజన్ నాయక్ ఆధ్వర్యంలో శనివారం ఘనంగా సన్మానించారు. శాలువాతో సత్కరించి అభినందనలు తెలిపారు. ఒకే కుటుంబం నుంచి ఇద్దరు ఎంబీబీఎస్ వైద్యులు, ఒక ఫార్మసీ విద్యార్థి తయారవడం హుస్సాబాద్ ప్రాంతానికే గర్వకారణమని రాజన్ నాయక్ పేర్కొన్నారు. శ్రీరామ్ భవిష్యత్తులో గొప్ప వైద్యుడిగా ఎదగాలని ఆకాంక్షించారు. ఈ సందర్భంగా బానోతు వాల్కా నాయక్ మాట్లాడుతూ తన పిల్లలు ఉన్నత విద్యను అభ్యసిస్తూ ప్రయోజకులుగా ఎదగడం ఎంతో ఆనందంగా ఉందన్నారు. ప్రతి తల్లిదండ్రులు తమ పిల్లలకు ఉన్నత విద్య అందించి, సమాజానికి ఆదర్శంగా నిలిచేలా ప్రోత్సహించాలని కోరారు.

జలసిరి పనులను సమర్థవంతంగా అమలు చేయాలి

జిల్లా కలెక్టర్ కట్టా హైమావతి

సిద్దిపేట జిల్లా ప్రతినిధి, సెప్టెంబర్ 19 :

వర్షపు నీటిని సంరక్షించి భూగర్భ జలాలను పెంచే లక్ష్యంతో ప్రభుత్వం చేపట్టిన తెలంగాణ జలసిరి కార్యక్రమాన్ని జిల్లాలో సమర్థవంతంగా అమలు చేయాలని జిల్లా కలెక్టర్ కట్టా హైమావతి అధికారులను ఆదేశించారు. శనివారం కలెక్టర్ క్యాంపు కార్యాలయంలో జలసిరి కార్యక్రమంలో భాగంగా నిర్వహించిన పంటకుంట, పైకప్పు వర్షపు నీటి సంరక్షణ నిర్మాణాన్ని ఆమె పరిశీలించాడు. గత రెండు రోజులుగా కురుస్తున్న వర్షాలతో పంటకుంటల్లో సుమారు మూడు అడుగుల మేర నీరు చేరిందని తెలిపారు. పైకప్పు వర్షపు నీటి సంరక్షణ నిర్మాణం పనులు దాదాపు పూర్తయ్యాయని చెప్పారు. జలసిరి కార్యక్రమంలో భాగంగా ప్రతి ఇంటికి ఇంకుడు

గుంత, ప్రతి పొలానికి పంటకుంట, ప్రతి గ్రామంలో నీటి సంరక్షణ నిర్మాణాలు ఏర్పాటు చేసేలా చర్యలు తీసుకోవాలని అధికారులను ఆదేశించారు. వర్షపు నీరు వృధాగా పోకుండా అందుబాటులో ఉన్న ప్రతి అవకాశాన్ని వినియోగించుకుని భూగర్భ జలాలను పెంచేందుకు కృషి చేయాలన్నారు. ముందుగా గ్రామాలు, మండలాల్లోని అన్ని ప్రభుత్వ భవనాల్లో పైకప్పు వర్షపు నీటి సంరక్షణ నిర్మాణాలను ఏర్పాటు చేయాలని సూచించారు. వీటిని చూసి ప్రజలు తమ ఇళ్లలో కూడా ఏర్పాటు చేసుకునేలా అవగాహన కల్పించాలని తెలిపారు. గ్రామీణ ప్రాంతాల్లో ప్రజలను భాగస్వాములను చేస్తూ నీటి సంరక్షణపై విస్తృతంగా అవగాహన కల్పించాలని, చేపట్టిన పనులను నాణ్యతా ప్రమాణాలతో త్వరగా పూర్తి చేయాలని అధికారులను ఆదేశించారు. వర్షపు నీటిని



సంరక్షించడం ద్వారా భవిష్యత్ తరాలకు నీటి భద్రత కల్పించవచ్చని కలెక్టర్ తెలిపారు. ప్రజల భాగస్వామ్యంతో జలసిరి కార్యక్రమాన్ని విజయవంతం చేసి సిద్దిపేట జిల్లాను నీటి సంరక్షణలో ఆదర్శంగా నిలపాలని కోరారు.

సిద్దిపేట కమిషనరేట్ పరిధిలో సిటీ పోలీస్ యాక్ట్ అమలు

సిద్దిపేట జిల్లా ప్రతినిధి, సెప్టెంబర్ 19 :

సిద్దిపేట పోలీస్ కమిషనరేట్ పరిధిలో సిటీ పోలీస్ యాక్ట్ నిబంధనలు అమలు చేయనున్నట్లు పోలీస్ కమిషనర్ సాధన రషీ పెరుమాళ్ శనివారం ఒక ప్రకటనలో తెలిపారు. ఈ ఉత్తర్వులు సెప్టెంబర్ 20 ఉదయం 6 గంటల నుంచి అక్టోబర్ 5 ఉదయం 6 గంటల వరకు అమల్లో ఉంటాయని పేర్కొన్నారు. ఈ కాలంలో కమిషనరేట్ పరిధిలో ధర్నాలు, ర్యాలీలు, రాస్తారోకోలు, నభలు, సమావేశాలు నిర్వహించాలంటే ముందుగా సంబంధిత ఏసీపీ అధికారుల అనుమతి తీసుకోవాలని సూచించారు. అలాగే బంద్ పేరుతో సంస్థలు, కార్యాలయాలను బలవంతంగా మూసివేయాలని ఒత్తిడి చేయడం, బెదిరింపులకు పాల్పడటంపై చట్టపరమైన చర్యలు తీసుకుంటామని హెచ్చరించారు. డిజే సౌండ్స్ నిషేధం సిద్దిపేట పోలీస్ కమిషనరేట్ పరిధిలో భారీ శబ్దాలతో కూడిన డిజే సౌండ్



వినియోగంపై కూడా నిషేధాజ్ఞలు విధించారు. ఈ నిషేధం సెప్టెంబర్ 20 ఉదయం 6 గంటల నుంచి

అక్టోబర్ 5 ఉదయం 6 గంటల వరకు అమల్లో ఉంటుంది. చిన్నారులు, వృద్ధులు, రోగులు, విద్యార్థులకు ఇబ్బందులు కలగకుండా శబ్ద కాలుష్యాన్ని నియంత్రించేందుకు ఈ నిర్ణయం తీసుకున్నట్లు పోలీసులు తెలిపారు. మైక్ సెట్ వినియోగం తప్పనిసరి అయిన సందర్భాల్లో సంబంధిత డివిజన్ ఏసీపీ అధికారుల అనుమతి తీసుకోవాలని సూచించారు. నిబంధనలు ఉల్లంఘించి డిజేలు, అధిక శబ్దాలతో కూడిన సౌండ్ వ్యవస్థలను వినియోగిస్తే చట్టపరమైన చర్యలు తీసుకుంటామని పోలీసులు హెచ్చరించారు. నిబంధనలు ఉల్లంఘిస్తే కేసులు సిటీ పోలీస్ యాక్ట్, పోలీస్ యాక్ట్, భారతీయ న్యాయ సంహిత తదితర చట్టాల ప్రకారం నిబంధనలు ఉల్లంఘించిన వారిపై కేసులు నమోదు చేసి చట్టపరమైన చర్యలు తీసుకుంటామని పోలీస్ కమిషనర్ సాధన రషీ పెరుమాళ్ తెలిపారు.

బీఆర్ఎస్ అవినీతి అక్రమాలను వెలికితీయడానికే కాంగ్రెస్ యాత్ర

• హరిశ్‌రావుకు చిత్తశుద్ధి ఉంటే ఫాంహౌస్ భూమిని పేదలకు పంచాలి
• ఎన్నికల అభిడవిట్‌లో లేని ఆస్తుల వివరాలు వెల్లడించాలి
• ఏఎంసీ చైర్మన్లు మీసం మహేందర్, దేవులపల్లి యాదగిరి

సిద్దిపేట జిల్లా ప్రతినిధి, సెప్టెంబర్ 19 :

ధనిక రాష్ట్రంగా ఉన్న తెలంగాణను అధికారాన్ని అడ్డుపెట్టుకుని బీఆర్ఎస్ నేతలు, కల్యకుంట కుటుంబం అవినీతి, అక్రమాలకు పాల్పడటం వల్లే రాష్ట్రం అప్పుల ఊబిలో కూరుకుపోయిందని చిన్నకోడూరు, నంగునూరు వ్యవసాయ మార్కెట్ కమిటీ చైర్మన్లు మీసం మహేందర్ యాదవ్, దేవులపల్లి యాదగిరి ఆరోపించారు. శనివారం సిద్దిపేట జిల్లా కేంద్రంలోని కాంగ్రెస్ కార్యాలయంలో వారు విలేజ్‌కులతో మాట్లాడారు. అసెంబ్లీ వేదికగా ముఖ్యమంత్రి రేవంత్‌రెడ్డి బీఆర్ఎస్ నాయకులు భూములను వివిధంగా ఆక్రమించుకున్నారనే

విషయాలను స్పష్టంగా వెల్లడించారని తెలిపారు. కేటీఆర్, హరిశ్‌రావులు సీఎం రేవంత్ రెడ్డిపై చేస్తున్న వ్యాఖ్యలను చూసి ప్రజలు అనహించుకుంటున్నారని అన్నారు. ముఖ్యమంత్రి పట్ల చులకనగా మాట్లాడితే చూస్తూ ఊరుకునేది లేదని హెచ్చరించారు. కాంగ్రెస్ ప్రభుత్వం చేపడుతున్న ప్రజాపాలనకు ప్రజల నుంచి వస్తున్న స్పందనను జీర్ణించుకోలేకనే బీఆర్ఎస్ నేతలు ముఖ్యమంత్రి రేవంత్‌రెడ్డిపై పదేపదే విమర్శలు చేస్తున్నారని ఆరోపించారు. ముఖ్యంగా 22వ అంశాన్ని పదేపదే ప్రస్తావిస్తూ ప్రజలను తప్పుదోవ పట్టించే ప్రయత్నం చేస్తున్నారని విమర్శించారు. హరిశ్‌రావుకు తొలిసారిగా మంత్రి పదవి ఇచ్చింది కాంగ్రెస్ ప్రభుత్వమేననే విషయాన్ని గుర్తుంచుకోవాలని సూచించారు. ఉద్యమ కాలం నుంచి నేటి వరకు హరిశ్‌రావు వ్యవహరించిన తీరు ప్రజలకు తెలుసన్నారు. హరిశ్‌రావుతో పాటు ఆయన అనుచరులు ప్రభుత్వ భూములను ఆక్రమించుకుంటూ అధికార దుర్వినియోగానికి పాల్పడ్డారని ఆరోపించారు. తమపై వచ్చిన ఆరోపణల్లో వాస్తవం లేదని చెప్పి చిత్తశుద్ధి



హరిశ్‌రావుకు ఉంటే రంగనాయకసాగర్ పాంహౌస్ భూమిని పేదలకు పంపిణీ చేయాలని నవాల్ చేశారు. అలాగే ఎన్నికల అభిడవిట్‌లో పేర్కొనని ఆస్తుల వివరాలను తెలంగాణ ప్రజలకు వెల్లడించి, వాటిని ప్రజలకు పంచాలని డిమాండ్ చేశారు. బీఆర్ఎస్ పాలనలో జరిగిన అవినీతి, అక్రమాలను వెలికితీయడంకే కాంగ్రెస్ ప్రభుత్వం ప్రజా యాత్రలు చేపడుతోందని మీసం మహేందర్ యాదవ్, దేవులపల్లి యాదగిరి స్పష్టం చేశారు.

వినాయక మండపాలను సందర్శించిన వాసు వరగాని

• బండారి లేఅవుట్ డివిజన్‌లో ఘనంగా వినాయక చవితి వేడుకలు

కుత్బులాపూర్ ప్రతినిధి, సెప్టెంబర్ 19 :

బండారి లేఅవుట్ డివిజన్‌లో నిర్వహించిన వినాయక చవితి వేడుకల్లో డివిజన్ అధ్యక్షులు వాసు వరగాని పాల్గొన్నారు. ఈ సందర్భంగా డివిజన్‌లోని వివిధ ప్రాంతాల్లో ఏర్పాటు చేసిన వినాయక మండపాలను ఆయన స్వయంగా సందర్శించి, విఘ్నేశ్వర స్వామివారిని



ఆయన స్వయంగా సందర్శించి, విఘ్నేశ్వర స్వామివారిని

దర్శించుకుని ప్రత్యేక పూజలు నిర్వహించారు. ఈ సందర్భంగా మండపాల నిర్వాహకులతో పాటు సీనియర్ నాయకులు, భక్తులు, స్థానిక ప్రజలను ఆయన కలుసుకుని వినాయక చవితి శుభాకాంక్షలు తెలిపారు. వినాయక నవరాత్రి ఉత్సవాలు భక్తిశ్రద్ధలతో, ప్రశాంత వాతావరణంలో కొనసాగాలని ఆకాంక్షించారు. కార్యక్రమంలో మండపాల నిర్వాహకులు, సీనియర్ నాయకులు, భక్తులు, స్థానిక ప్రజలు తదితరులు పాల్గొన్నారు.

ఇందిరమ్మ ఇళ్ల నిర్మాణాలు వేగవంతం చేయాలి



● **జలసిరి పనులను లక్ష్యానికి అనుగుణంగా పూర్తి చేయాలి**

● **జిల్లా కలెక్టర్ కట్టా హైమావతి**

సిద్దిపేట జిల్లా ప్రతినది, సెప్టెంబర్ 19 :
ఇందిరమ్మ ఇళ్ల నిర్మాణాలను వేగవంతం చేసి లబ్ధిదారులు త్వరగా గృహప్రవేశాలు చేసేలా చర్యలు తీసుకోవాలని సిద్దిపేట జిల్లా కలెక్టర్ కట్టా హైమావతి అధికారులను ఆదేశించారు. శనివారం సమీక్ష తర్వాత జిల్లా కార్యాలయ సముదాయంలోని సమావేశ మందిరం నుంచి మండల పరిషత్ అభివృద్ధి అధికారులు, గృహ నిర్మాణ శాఖ ఇంజనీరింగ్ అధికారులతో జూమ్ ద్వారా ఇందిరమ్మ ఇళ్ల, జలసిరి పనులపై సమీక్ష నిర్వహించారు. ఈ సందర్భంగా కలెక్టర్

మాట్లాడుతూ ఇందిరమ్మ ఇళ్ల రెండో విడత లబ్ధిదారుల వివరాలను గెజిటెడ్ అధికారుల డ్రువికరణ ప్రక్రియను త్వరగా పూర్తి చేసి, డ్రువికరించిన దస్తావజుల కలెక్టరేట్ కు పంపించాలని ఆదేశించారు. నిర్మాణంలో ఉన్న ఇళ్ల పనులను వేగంగా పూర్తి చేయాలని సూచించారు. వీటిలో రామ్ జీ పనుల్లో కూలీల సంఖ్యను పెంచాలని, ఎక్కువ మంది కూలీలను పనుల్లో భాగస్వాములను చేయడం ద్వారా పనులను త్వరగా పూర్తి చేయవచ్చని తెలిపారు. జలసిరి కార్యాలయ సముదాయంలోని సమావేశ మందిరం నుంచి మండల పరిషత్ అభివృద్ధి అధికారులు, గృహ నిర్మాణ శాఖ ఇంజనీరింగ్ అధికారులతో జూమ్ ద్వారా ఇందిరమ్మ ఇళ్ల, జలసిరి పనులపై సమీక్ష నిర్వహించారు. ఈ సందర్భంగా కలెక్టర్



లక్ష్యాల మేరకు ఫామ్ పొందే నిర్మాణాలను పూర్తి చేయాలని ఆదేశించారు. గ్రామాల్లో ప్రభుత్వ స్థలాలు, పల్లె ప్రకృతి వనాల్లో ముందుగా ఫామ్ పొందే నిర్మించాలని సూచించారు. భూమి కలిగిన అధికారులు, కార్యాలయ సిబ్బంది, మహిళా సమాఖ్య సభ్యులు, సర్పంచులు, వార్డు సభ్యులు ఫామ్ పొందే నిర్మాణానికి ముందుకు వచ్చేలా చర్యలు తీసుకోవాలని ఆదేశించారు. అలాగే అన్ని మండలాల్లోని ప్రభుత్వ కార్యాలయాల్లో ముందుగా వర్షపు నీటి సంగ్రహణ నిర్మాణాలను ఏర్పాటు చేయాలని సూచించారు. జలసిరి కార్యక్రమంలో ప్రజలను భాగస్వాములను చేసి నీటి సంగ్రహణపై విస్తృత అవగాహన కల్పించాలని తెలిపారు. చేపట్టిన పనులను నాణ్యతా ప్రమాణాలతో త్వరితగతిన పూర్తి

చేయాలని అధికారులను ఆదేశించారు. వర్షపు నీటిని సంగ్రహించడం ద్వారా భవిష్యత్ తరాలకు నీటి భద్రత కల్పించవచ్చని పేర్కొన్నారు. జలసిరి కార్యక్రమాన్ని ప్రజా భాగస్వామ్యంతో విజయవంతం చేసి జిల్లాను నీటి సంగ్రహణలో ఆదర్శంగా నిలపాలని కోరారు. చేయూత దరఖాస్తుల పరిశీలన వేగవంతం చేయాలి చేయూత పింఛన్లకు వచ్చిన దరఖాస్తుల క్షేత్రస్థాయి పరిశీలనను వేగంగా పూర్తి చేయాలని మండల పరిషత్ అభివృద్ధి అధికారులను కలెక్టర్ ఆదేశించారు. ఈ సమావేశంలో డిఆర్ డి. రమేష్, గృహ నిర్మాణ శాఖ అధికారి భగవంత్ రావు, డిపీఓ రవీందర్ తదితరులు పాల్గొన్నారు.

విద్యార్థులతో కలిసి మొక్కలు నాటిన కమిషనర్ మల్లికార్జున్

● **ప్రకృతిని కాపాడితే.. ప్రకృతి మనల్ని కాపాడుతుంది..**

సిద్దిపేట జిల్లా ప్రతినది, సెప్టెంబర్ 19 :
వన మహోత్సవం, స్వచ్ఛత హీ సేవ కార్యక్రమాల్లో భాగంగా సిద్దిపేట పట్టణంలోని ఆదర్శనగర్ రోడ్డులో శనివారం మొక్కలు నాటి కార్యక్రమాన్ని నిర్వహించారు. సిద్దిపేట ఆద్య పాఠశాల విద్యార్థులతో కలిసి మున్సిపల్ కమిషనర్ మల్లికార్జున్ మొక్కలు నాటారు. ఈ సందర్భంగా కమిషనర్ మల్లికార్జున్ మాట్లాడుతూ పర్యావరణ పరిరక్షణ ప్రతి ఒక్కరి బాధ్యత అని అన్నారు. “ప్రకృతిని కాపాడితే.. ప్రకృతి మనల్ని కాపాడుతుంది”.. అనే విషయాన్ని ప్రతి



ఒక్కరూ గుర్తుంచుకోవాలని సూచించారు. పట్టణంలో పచ్చదనం పెంపొందించేందుకు ప్రతి ఒక్కరూ మొక్కలు నాటి, వాటిని సంరక్షించాలని కోరారు. అలాగే పట్టణంలో

ఆరుబయట చెత్త వేయకుండా ప్రజలు బాధ్యతగా వ్యవహరించాలని, పరిసరాలను పరిశుభ్రంగా ఉంచుకోవాలని సూచించారు. స్వచ్ఛమైన, పచ్చని సిద్దిపేట నిర్మాణానికి ప్రజలు, విద్యార్థులు, అధికారులు సమిష్టిగా కృషి చేయాలని పిలుపునిచ్చారు. విద్యార్థులు మొక్కలు నాటడంతో పాటు వాటి సంరక్షణపై అవగాహన పెంచుకోవాలని కమిషనర్ సూచించారు. నాటిన ప్రతి మొక్కను సంరక్షించడం ద్వారా పర్యావరణ పరిరక్షణకు తమ వంతు సహకారం అందించాలని కోరారు. కార్యక్రమంలో పాఠశాల సిబ్బంది, విద్యార్థులు, పర్యావరణ ఇంజనీర్ అన్వేష్, మున్సిపల్ సిబ్బంది తదితరులు పాల్గొన్నారు.

భక్తిశ్రద్ధలతో వినాయక నిమజ్జన ఉత్సవాలు నిర్వహించాలి

- **జిల్లా కలెక్టర్ సత్య ప్రసాద్**
- **గణేష్ నిమజ్జనోత్సవానికి పటిష్ట బంధోబస్తు**
- **జిల్లా ఎస్పీ అశోక్ కుమార్**
- **గణేశ్ నిమజ్జన ప్రాంతాలను ప్రత్యక్షంగా పరిశీలించిన జిల్లా కలెక్టర్, ఎస్పీ**

జగిత్యాల జిల్లా ప్రతినది, సెప్టెంబర్ 19 :
గణేశ్ నిమజ్జనం శాంతియుతంగా, ఎటువంటి అవాంఛనీయ సంఘటనలు చోటుచేసుకోకుండా సజావుగా జరిగేలా అన్ని విభాగాలు సమన్వయంతో కట్టుదిట్టమైన ఏర్పాట్లు పూర్తి చేయాలని జగిత్యాల జిల్లా కలెక్టర్ బుడుమజ్జి సత్య ప్రసాద్ అన్నారు. శనివారం జిల్లా ఎస్పీ అశోక్ కుమార్ తో కలిసి గణేష్ నిమజ్జన ప్రాంతాలైన జగిత్యాలలో చింతకుంట చెరువు, కోరుట్లలో పెద్దవాగు, మెట్టల్లోని వట్టి వాగు, ప్రాంతాలను ప్రత్యక్షంగా పరిశీలించారు.

ఈ సందర్భంగా జిల్లా కలెక్టర్ మాట్లాడుతూ
నిమజ్జన ఘాట్ ల వద్ద ప్రజలకు తాగునీరు, లైటింగ్,

శానిటేషన్ వంటి సౌకర్యాలు కల్పించాలని అన్నారు. నిమజ్జనం పెద్ద సంఖ్యలో ప్రజలు తరలివచ్చే అవకాశం ఉన్నందున ప్రమాదాలు జరగకుండా ప్రత్యేక ప్రణాళికలు సిద్ధం చేయాలని అధికారులను ఆదేశించారు. విగ్రహాల తరలింపు సమయంలో ఎక్కడ విద్యుత్ షాక్ గురికాకుండా తగిన చర్యలు తీసుకోవాలని విద్యుత్ శాఖ వారికి సూచించారు. మున్సిపల్, విద్యుత్, రెవెన్యూ అధికారులు, పోలీస్ శాఖ సమన్వయంతో నిమజ్జన కార్యక్రమాలను విజయవంతంగా పూర్తి చేయాలని సూచించారు.

ఈ సందర్భంగా జిల్లా ఎస్పీ మాట్లాడుతూ

వినాయక నిమజ్జన కార్యక్రమాలు శాంతియుతంగా, ఎటువంటి అవాంఛనీయ సంఘటనలు జరగకుండా సజావుగా పూర్తి కావడానికి పోలీస్ శాఖ తరఫున అన్ని రకాల భద్రతా చర్యలు చేపట్టడం జరుగుతుందని అన్నారు. నిమజ్జనం అంతయు ప్రశాంత వాతావరణం లో పూర్తి అయ్యేలా అవసరమైన ప్రాంతాలలో సిసి కెమెరాలను, వీడియోగ్రఫీ ఏర్పాటు చేశామని, స్థానిక గజ శాతగాళ్లు ను నిమజ్జన ప్రాంతాల్లో అందుబాటులో ఉంచమని, శోభాయాత్ర వెళ్ళేమార్గం లో ఇతర శాఖల యొక్క సమన్వయముతో ఎటువంటి అవాంతరములు



తలెత్తకుండా పటిష్టమైన చర్యలను తీసుకుంటున్నామని తెలిపారు. నిమజ్జనం సందర్భంగా డిజీలు, సౌండ్ సిస్టంలు, బాణాసంచా కాల్వడం వంటివి చేయరాదని తెలిపారు. చట్టాన్ని ప్రతి ఒక్కరూ గౌరవించాలని, చట్టానికి లోబడి నడుచుకోవాలని తెలిపారు. చట్టానికి విరుద్ధంగా ఎవరైనా ప్రవర్తించిన వారిపై కఠిన చర్యలు తీసుకుంటామని హెచ్చరించారు. వినాయక నిమజ్జన శాంతియుతంగా, సామరస్యంగా జరుపుకోవాలని అందుకు ప్రజలు హర్షిగా పోలీసు వారికి సహకారం అందించాలని కోరారు. ఈ కార్యక్రమాల్లో మున్సిపల్ చైర్మన్ సమిద్ల వాణి, మున్సిపల్ కమీషనర్లు, డిఎస్పీలు పురుషోత్తం రెడ్డి, రాములు, తహసీల్దార్లు, సంబంధిత అధికారులు, పోలీస్ అధికారులు తదితరులు పాల్గొన్నారు.

దురదపాడులో గణేషుడిని దర్శనం చేసుకున్న డాక్టర్ తుమ్మల యుగంధర్

దమ్మపేట, సెప్టెంబర్ 19 :
దమ్మపేట మండల పరిధిలోని దురదపాడు గ్రామంలో శనివారం రాత్రి గ్రామస్థులు ఘనంగా నిర్వహిస్తున్న వినాయక చవితి ఉత్సవాల్లో రాష్ట్ర కాంగ్రెస్ నాయకులు డాక్టర్ తుమ్మల యుగంధర్ పాల్గొన్నారు. ఈ సందర్భంగా



దురదపాడు గ్రామానికి వచ్చిన డాక్టర్ తుమ్మల యుగంధర్ కి గ్రామస్థులు ఘన స్వాగతం పలికారు. వినాయకుడి విగ్రహాన్ని దర్శించుకుని తుమ్మల యుగంధర్ ప్రత్యేక పూజలు చేశారు. ఆ దేవ దేవుడైన వినాయకుడు దయతో మన ప్రాంతం సుఖిక్షంగా ఉండాలని, ఆ

దేవుడిని కోరుకుంటున్నాను అని తుమ్మల యుగంధర్ తెలిపారు. ఈ కార్యక్రమంలో దమ్మపేట మండల కాంగ్రెస్ పార్టీ విగ్రహాన్ని దర్శించుకుని తుమ్మల డురదపాడు గ్రామస్థులు, తుమ్మల అభిమానులు అధిక సంఖ్యలో

బాల గణనాథుడి సన్నిధిలో ఘనంగా మహా అన్నదానం

రామచంద్రాపురం, సెప్టెంబర్ 19 :
సంగారెడ్డి జిల్లా రామచంద్రాపురం మల్లికార్జున నగర్ కాలనీలో బాల్ గణేష్ యూత్ ఆధ్వర్యంలో వినాయక నవరాత్రి ఉత్సవాల్లో భాగంగా మహా అన్నదాన కార్యక్రమాన్ని ఘనంగా నిర్వహించారు. గత ఏడేళ్లుగా బాల్ గణేష్ యూత్ ఆధ్వర్యంలో వినాయక నవరాత్రి ఉత్సవాలను అంగరంగ వైభవంగా నిర్వహిస్తున్నట్లు నిర్వాహకులు

తెలిపారు. ఈ ఏడాది ప్రత్యేకంగా బాల గణనాథుడిని ప్రతిష్ఠించామని, స్వామివారి దర్శనానికి చుట్టుపక్కల కాలనీల నుంచి భక్తులు పెద్ద సంఖ్యలో తరలివస్తున్నారని పేర్కొన్నారు. త్వరలో లడ్డూ వేలంపాటను ఘనంగా నిర్వహించనున్నట్లు తెలిపారు. కార్యక్రమంలో కాలనీవాసులు, పెద్దలు, యువత తదితరులు పాల్గొన్నారు.



జీపీ కార్మికులపై పెత్తనం వద్దు

విధులను బహిష్కరించి, గ్రామపంచాయతీ కార్యదర్శికి వినతిపత్రం



మిరుదొడ్డి, సెప్టెంబర్ 19 :
మహిళా వార్డు సభ్యుల భర్తలు గ్రామపంచాయతీ కార్మికులపై అధికారంతో పెత్తనం చెలాయించడం సరికాదని మిరుదొడ్డి గ్రామపంచాయతీ కార్మికులు ఆగ్రహం వ్యక్తం చేశారు. జీపీ పనుల విషయంలో వార్డు సభ్యుల భర్తలు జోక్యం చేసుకోవడంతో పాటు తమను దుర్వాప్రలాడుతున్నారని ఆరోపిస్తూ శనివారం విధులను బహిష్కరించారు. సీఐటీయూ మండల అధ్యక్షుడు మద్దెల అంజయ్యతో కలిసి గ్రామపంచాయతీ కార్యదర్శి పహింకు వినతిపత్రం అందజేశారు. ఈ సందర్భంగా కార్మికులు మాట్లాడుతూ మహిళా వార్డు సభ్యుల భర్తలు తమపై అధికారం చెలాయించేందుకు ప్రయత్నించడం ఎంతవరకు సమంజసమని ప్రశ్నించారు. జీపీ పనుల్లో అనవసర జోక్యం చేసుకుంటూ తమను ఇబ్బందులకు గురిచేస్తున్న వారిపై చర్యలు తీసుకోవాలని డిమాండ్ చేశారు. కార్యక్రమంలో జీపీ కార్మికులు నవీన్, మహేష్, రాజు, పరశురాములు, మల్లేశం, కుమార్, ఎల్లయ్య, ఎల్లవ్వ, గాలవ్వ, లక్ష్మి , ఉత్పత్తి, పోషభ, దుర్గ పాల్గొన్నారు.

దుబ్బాక 108 సిబ్బందికి రాష్ట్రస్థాయి ప్రశంసా పత్రాలు

ఉత్తమ సేవలకు గుర్తింపు
పైలెట్ ప్రభాకర్, ఈఎంటి ఎల్లప్పలకు సత్కారం
జిల్లాకు గర్వకారణమన్న స్థానికులు

దుబ్బాక ప్రతినది, సెప్టెంబర్ 19 :
సిద్దిపేట జిల్లా దుబ్బాక 108 అంబులెన్స్ సిబ్బందికి రాష్ట్రస్థాయిలో అరుదైన గౌరవం దక్కింది. గడిచిన త్రైమాసికంలో 108 సేవల్లో ఉత్తమ సేవలు అందించినందుకాను దుబ్బాక 108లో విధులు నిర్వహిస్తున్న పైలెట్ ప్రభాకర్, ఈఎంటి ఎల్లప్పలకు స్టేట్ లెవెల్లో ప్రశంసా పత్రాలు శనివారం అందజేశారు. ప్రమాద బాధితులు, గర్భిణీలు, అత్యవసర రోగులకు సకాలంలో సేవలు అందించడంలో వీరు చూపిన అంకితభావం, వేగవంతమైన స్పందన, మానవతా దృక్పథం ఇతర సిబ్బందికి ఆదర్శంగా నిలిచిందని ఉన్నతాధికారులు కొనియాడారు. రాష్ట్ర వ్యాప్తంగా ఉన్న 108 సిబ్బందిలో ఉత్తమ పనితీరు కనబరిచిన వారిని ఎంపిక చేసి ఈ అవార్డులను ప్రధానం చేయడం జరిగింది. దుబ్బాక ప్రాంతంలో గత కొన్ని నెలలుగా 108 సేవలకు వచ్చిన కార్న్ కు అతి తక్కువ సమయంలో స్పందించి ప్రాణాలు కాపాడడంలో ప్రభాకర్, ఎల్లప్పలు కీలక పాత్ర పోషించారు. ముఖ్యంగా రాత్రి వేళల్లో సైతం నిరంతరం అందుబాటులో ఉంటూ ప్రజలకు భరోసా కల్పిస్తున్నారు. ఈ సందర్భంగా స్థానిక ప్రజలు, ప్రజా ప్రతినిధులు వారిని అభినందిస్తూ ఇది దుబ్బాకకే గర్వకారణమని పేర్కొన్నారు. 108 సేవలు మరింత బలోపేతం కావాలని, ఇలాంటి సిబ్బందిని ప్రభుత్వం ప్రోత్సహించాలని కోరారు.

గణేష్ నవరాత్రి ఉత్సవాల్లో పాల్గొన్న కూన శ్రీనివాస్ గౌడ్



కుత్బులాపూర్ ప్రతినది, సెప్టెంబర్ 19 : కేకేఎం ట్రస్ట్ అధినేత, మేడ్చల్-మల్కాజ్ గిరి డివీసీ ఉపాధ్యక్షులు కూన శ్రీనివాస్ గౌడ్ శనివారం గాజులరామారం సర్కిల్ పరిధిలోని గాజులరామారం విలేజ్ లో నిర్వహిస్తున్న గణేష్ నవరాత్రి ఉత్సవాల్లో పాల్గొన్నారు. ఈ సందర్భంగా విఘ్నేశ్వరుడికి ప్రత్యేక పూజలు నిర్వహించి స్వామివారిని దర్శించుకున్నారు. అనంతరం కూన శ్రీనివాస్ గౌడ్ మాట్లాడుతూ విఘ్నేశ్వరుని ఆశీస్సులు ప్రతి ఒక్కరిపై ఉండాలని, ప్రజలందరూ సుఖంతోపాటో, ఆయురారోగ్యాలతో జీవించాలని ఆకాంక్షించారు. అనంతరం గణేష్ ఉత్సవ కమిటీ ఆధ్వర్యంలో ఏర్పాటు చేసిన అన్నదాన కార్యక్రమంలో పాల్గొని భక్తులకు స్వయంగా అన్నప్రసాదాన్ని వడ్డించారు. ఈ కార్యక్రమంలో ఆయన కుమారుడు కూన సాయి చరణ్ గౌడ్ కూడా పాల్గొన్నారు. అనంతరం ఉత్సవ కమిటీ సభ్యులు కూన శ్రీనివాస్ గౌడ్, కూన సాయి చరణ్ గౌడ్లను శాలువలతో సత్కరించి, తీర్థప్రసాదాలు అందజేశారు. ఈ కార్యక్రమంలో మండప నిర్వహణ కమిటీ సభ్యులతో పాటు స్థానిక నాయకులు ఇంద్రసీమారెడ్డి, బాలరాజు, పెంట రెడ్డి, సంజీవరెడ్డి, యాదగిరి, రామవేందర్ గౌడ్, వంశీ గౌడ్, కృష్ణారెడ్డి, లక్ష్మీనారాయణ రెడ్డి, ఎం. సాగర్, సుజిత రెడ్డి, సురేష్, యశ్వంత్ రెడ్డి, గోపర్దస్ రెడ్డి, మధుసూదన్ రెడ్డి, కూన సరేష్ గౌడ్, దర్శన్ రెడ్డి, నవీన్ గౌడ్, ఋషి కుమార్, దుర్గయ్య, వాసు, టి. యాదగిరి తదితరులు పాల్గొన్నారు.

వెంకటేశ్వర స్వామి సన్నిధిలో వెలిచాల రాజేందర్ రావు దంపతులు

- శ్రీనివాసుడికి ప్రత్యేక పూజలు.. భక్తులకు ప్రసాద వితరణ
- ప్రజలంతా సుఖసంతోషాలతో ఉండాలని స్వామివారిని ప్రార్థించిన రాజేందర్ రావు దంపతులు

కరీంనగర్ ప్రతినధి. సెప్టెంబర్ 19. : భక్తి శ్రద్ధలతో శ్రీ వెంకటేశ్వర స్వామిని దర్శించుకుని.. ప్రజల సుఖసంతోషాలను కాంక్షిస్తూ వెలిచాల రాజేందర్ రావు, రేఖ దంపతులు ప్రత్యేక పూజలు నిర్వహించారు. కరీంనగర్ మార్కెట్ రోడ్డులోని శ్రీ వెంకటేశ్వర స్వామి దేవాలయాన్ని శనివారం సందర్శించిన

కాంగ్రెస్ పార్టీ కరీంనగర్ అసెంబ్లీ నియోజకవర్గ ఇన్చార్జి వెలిచాల రాజేందర్ రావు దంపతులు స్వామివారికి ప్రత్యేక పూజలు, అర్చనలు నిర్వహించారు. అర్చకులు ఆలయ సంప్రదాయాల ప్రకారం ప్రత్యేక పూజలు నిర్వహించి తీర్థ ప్రసాదాలు అందజేశారు. అనంతరం వెలిచాల దంపతులు ఆలయానికి వచ్చిన భక్తులకు స్వయంగా ప్రసాదం పంపిణీ చేశారు. శ్రీ వెంకటేశ్వర స్వామివారి ఆశీస్సులతో కరీంనగర్ ప్రజలంతా సుఖసంతోషాలతో, ఆయురారోగ్యాలతో ఉండాలని ప్రార్థించినట్లు రాజేందర్ రావు తెలిపారు. ఈ సందర్భంగా ఆలయ ప్రతినిధులు, కాంగ్రెస్ నాయకులు, కార్యకర్తలు, భక్తులు పెద్ద సంఖ్యలో పాల్గొన్నారు.



వినాయక ప్రత్యేక పూజల్లో పాల్గొన్న బీఆర్ఎస్ నాయకులు



కుత్బుల్లాపూర్ ప్రతినధి. సెప్టెంబర్ 19. : ప్రభుత్వ పాఠశాల వద్ద ఏర్పాటు చేసిన వినాయక ప్రత్యేక పూజా కార్యక్రమంలో శనివారం బీఆర్ఎస్ ఉద్యమకారులు, సీనియర్ నాయకులు సంపత్ మాధవ రెడ్డి, వీరారెడ్డి నరేందర్ రెడ్డి పాల్గొని ప్రత్యేక పూజలు నిర్వహించారు. ఎంసీడబ్ల్యూపి సొసైటీ అధ్యక్షులు ఆటో బలరాం, కార్యదర్శి బాలరాజ్, కోశాధికారి పరమేశ్వర్, కమిటీ సభ్యుల ఆహ్వానం మేరకు

కార్యక్రమానికి హాజరైన వారు శ్రీ విష్ణుశ్వరుడికి ప్రత్యేక పూజలు నిర్వహించారు. ఈ సందర్భంగా ప్రజలందరూ సుఖసంతోషాలతో, ఆయురారోగ్యాలతో, ఐశ్వర్యాలతో, శాంతిసౌభాగ్యాలతో వర్షిల్లాలని స్వామివారిని ప్రార్థించారు. ఈ కార్యక్రమంలో బీఆర్ఎస్ నాయకులు, ఎంసీడబ్ల్యూపి కమిటీ సభ్యులు, కాలనీ వాసులు, భక్తులు అధిక సంఖ్యలో పాల్గొన్నారు.

పోషకాహారంతోనే సంపూర్ణ ఆరోగ్యం

- అంగన్వాడీ కేంద్రాల పాష్టికాహారాన్ని సద్వినియోగం చేసుకోవాలి: కుత్బుల్లాపూర్ సీడీపీఓ రేణుక



కుత్బుల్లాపూర్ ప్రతినధి. సెప్టెంబర్ 19. : అంగన్వాడీ కేంద్రాల్లో అందించే పాష్టికాహారాన్ని గర్భిణీలు, బాలింతలు, చిన్నారులు క్రమం తప్పకుండా తీసుకోవడం ద్వారా సంపూర్ణ ఆరోగ్యాన్ని పొందవచ్చని కుత్బుల్లాపూర్ సీడీపీఓ రేణుక సూచించారు. పోషణ మాసోత్పాదాల భాగంగా రంగారెడ్డినగర్ సెక్టార్ అధ్యర్థంలో రంగారెడ్డినగర్ ప్రాంతంలోని అంగన్వాడీ కేంద్రంలో నిర్వహించిన 'పోషణ మాసం' కార్యక్రమానికి ఆమె ముఖ్య అతిథిగా హాజరయ్యారు. ఈ సందర్భంగా రేణుక మాట్లాడుతూ.. గర్భిణీలు అంగన్వాడీ కేంద్రాల ద్వారా అందించే పాష్టికాహారాన్ని తప్పనిసరిగా తీసుకోవాలని సూచించారు.


గర్భధారణ సమయంలో తగిన పోషకాహారం తీసుకోవడం ద్వారా తల్లితో పాటు పుట్టబోయే శిశువు ఆరోగ్యంగా ఉండేందుకు దోహదపడుతుందని తెలిపారు. చిన్నారులకు కూడా సమతుల్య ఆహారం అందిస్తూ వారి ఆరోగ్యం, ఎదుగుదలపై తల్లిదండ్రులు ప్రత్యేక శ్రద్ధ చూపాలని సూచించారు. అనంతరం గర్భిణీలకు శ్రీమంతాల కార్యక్రమాన్ని నిర్వహించి, పాష్టికాహారం ప్రాధాన్యతపై అవగాహన కల్పించారు. ఈ కార్యక్రమంలో సెక్టార్ సూపర్వైజర్ జ్యోతి, అంగన్వాడీ ఉపాధ్యాయులు రమదేవి, రాజమణి, లీల, చిన్నారుల తల్లులు తదితరులు పాల్గొన్నారు.

చురకలు

డిజిటల్ విప్లవం.. యాచకుడి చేతిలో యూపీఎ స్కానర్..

దుబ్బాక వ్యాపారులకు వింత అనుభవం

- నెట్టింట రీల్స్ కాదు.. హైదరాబాద్ సిగ్నల్ వద్ద రియాలిటీ..
- యూపీఎ చార్జీలు విధిస్తే 'డిజిటల్ పేదోడిపై' భారమే
- కేంద్రానికి సామాన్యుల విజ్ఞప్తి



చూపించడంతో

దుబ్బాకకు చెందిన కొందరు వ్యాపారులు శనివారం ఉదయం కారులో హైదరాబాద్ కు బయలుదేరారు. నగరంలో ట్రాఫిక్ సిగ్నల్ పడటంతో వారు కారు ఆపారు. ఇంతలో ఓ యాచకుడు కారు అడ్డం దగ్గరకు వచ్చి భిక్షం వేయమని అడిగాడు. తమ వద్ద బిల్లర్ లేదని వ్యాపారులు చెప్పగా, వెంటనే అతను తన జేబులోంచి యూపీఎ స్కానర్ తీసి "స్కాన్" చేసి భిక్షం వేయండి సార్ అనడంతో వ్యాపారులు ఒక్కసారిగా నివ్వెరపోయారు.



ఫోన్ పే స్క్రీన్ షాట్ వైరల్

సాంకేతికత ఇంతలా విస్తరించడంపై ఆశ్చర్యంతో పాటు సంతోషం వ్యక్తం చేసిన దుబ్బాక వ్యాపారులు, ఆ యాచకుడి స్కానర్ ను స్కాన్ చేసి 'ఫోన్ పే' ద్వారా డబ్బులు చెల్లించారు. ఆ డిజిటల్ ట్రాన్సాక్షన్ స్క్రీన్ షాట్ ను స్థానిక "దృష్టికి" తీసుకువస్తూ తమ వింత అనుభవాన్ని పంచుకున్నారు.

యూపీఎ చార్జీలు విధిస్తే పేదోడికి భారమే

భారతదేశం డిజిటల్ చెల్లింపుల్లో అగ్రగామిగా ప్రపంచంలోనే

దుాసుకుపోతున్న తరుణంలో, సామాన్యుల నుంచి ఒక వర్గం ఆందోళన వ్యక్తం చేస్తోంది. భవిష్యత్తులో ఫోన్ పే, గూగుల్ పే లాంటి ఆన్లైన్ పేమెంట్లు అదనపు చార్జీలు మోపితే, ఇలాంటి డిజిటల్ ఆధారిత పేదవారిపై కూడా భారం పడే ప్రమాదం ఉందని వ్యాపారులు, ప్రజలు అభిప్రాయ పడుతున్నారు. కేంద్ర ప్రభుత్వం ఎలాంటి చార్జీలు లేకుండా ఉచిత డిజిటల్ లావాదేవీలను ఇలాగే కొనసాగించాలని సామాన్యులతో పాటు వ్యాపార వర్గాలు కోరుతున్నాయి.

ప్రపంచ పర్యాటక దినోత్సవాన్ని ఘనంగా నిర్వహించాలి

- జిల్లా కలెక్టర్ సత్వ ప్రసాద్
- ఈ నెల 27న రాయకల్ శ్రీ చెన్నకేశవనాథ ఆలయం (త్రికూటాలయం)లో వేడుకలు
- “డిజిటల్ అజెండా, కృత్రిమ మేధస్సుతో పర్యాటక రంగం పునర్నిరూపకల్పన” ఈ ఏడాది థీమ్

జగిత్యాల కలెక్టరేట్, సెప్టెంబర్ 19. : ప్రపంచ పర్యాటక దినోత్సవాన్ని పురస్కరించుకొని ఈ నెల 27న జగిత్యాల జిల్లాలోని రాయకల్ మండలం కేంద్రంలోని శ్రీ చెన్నకేశవనాథ ఆలయం (త్రికూటాలయం)లో వేడుకలను ఘనంగా నిర్వహించనున్నట్లు జిల్లా కలెక్టర్ బుడుమజ్జి సత్వ ప్రసాద్ శనివారం ఒక ప్రకటనలో తెలిపారు. ప్రతి సంవత్సరం సెప్టెంబర్ 27న ప్రపంచవ్యాప్తంగా ప్రపంచ పర్యాటక దినోత్సవాన్ని నిర్వహిస్తున్నారని తెలిపారు. పర్యాటక

రంగం ప్రాధాన్యత, ఆర్థిక అభివృద్ధి, ఉపాధి కల్పన, సాంస్కృతిక మార్పిడి, సుస్థిర అభివృద్ధిలో పర్యాటక రంగం పోషించే కీలక పాత్రపై ప్రజల్లో అవగాహన కల్పించడం ఈ దినోత్సవం ప్రధాన ఉద్దేశ్యమని పేర్కొన్నారు. 2026 సంవత్సరానికి “డిజిటల్ అజెండా మరియు కృత్రిమ మేధస్సుతో పర్యాటక రంగం పునర్నిరూపకల్పన” అనే థీమ్ ను నిర్ణయించినట్లు తెలిపారు. ఈ సేవధ్యంలో జిల్లాలోని పర్యాటక ప్రదేశాల ప్రాధాన్యతను ప్రజలకు తెలియజేస్తూ, పర్యాటక రంగాన్ని ప్రోత్సహించే విధంగా వివిధ కార్యక్రమాలను నిర్వహించనున్నట్లు పేర్కొన్నారు. ప్రపంచ పర్యాటక దినోత్సవ నిర్వహణపై ఈ నెల 9న రాష్ట్ర ప్రత్యేక ప్రధాన కార్యదర్శి ఆధ్వర్యంలో నిర్వహించిన వర్చువల్ సమావేశంలో తాను పాల్గొన్నట్లు జిల్లా కలెక్టర్ తెలిపారు. ఈ సందర్భంగా జగిత్యాల జిల్లాలో ప్రపంచ పర్యాటక దినోత్సవ వేడుకలను రాయకల్లోని శ్రీ చెన్నకేశవనాథ ఆలయం (త్రికూటాలయం)లో నిర్వహించాలని నిర్ణయించినట్లు పేర్కొన్నారు. జిల్లాలోని చారిత్రక, ఆధ్యాత్మిక, సాంస్కృతిక, పర్యాటక ప్రాధాన్యత కలిగిన ప్రాంతాల విశిష్టతను ప్రజలకు తెలియజేస్తూ



పర్యాటక రంగ అభివృద్ధికి అవసరమైన కార్యక్రమాలను సమన్వయంతో నిర్వహించాలని జిల్లా కలెక్టర్ ఈ ప్రకటనలో పేర్కొన్నారు.

ఎంటీబీఎస్ విద్యార్థినికీ కవ్వంపల్లి చేయూత

- రూ.1.29,500 ఆర్థిక సాయం
- చదివించే బాధ్యత నాదేనని హామీ



హైదరాబాద్ బ్యూరో, సెప్టెంబర్ 19. : నిరుపేద ఎంటీబీఎస్ విద్యార్థిని వడ్డేపల్లి రహేల్ కు టీపీసీసీ ఎస్సీ సెల్ చైర్మన్, మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ ఆర్థిక చేయూత అందించారు. ఆర్థిక ఇబ్బందుల కారణంగా వైద్య విద్యను కొనసాగించలేనేమోనని ఆందోళన చెందుతున్న వరంగల్ జిల్లా చెన్నారెడ్డిపల్లి లేబర్ కాలనీకి చెందిన రహేల్ పరిస్థితి గురించి తెలుసుకున్న కవ్వంపల్లి వెంటనే స్పందించారు. వైద్య విద్యను అభ్యసించి ఉన్నత స్థాయికి ఎదగాలన్న రహేల్ సంకల్పానికి అండగా నిలిచిన ఆయన, ఎంటీబీఎస్ చదువు కోసం రూ.1.29,500 ఆర్థిక సాయం అందించారు. ఈ మేరకు శనివారం రహేల్ కుటుంబ సభ్యులను హైదరాబాద్ కు పిలిపించి, కాంగ్రెస్ పార్టీ ఎస్సీ సెల్ నాయకుల సమక్షంలో రూ.1.29,500 విలువైన రెండు చెక్కులను ఆమెకు అందజేశారు.

ఆర్థిక పరిస్థితులు చదువుకు అడ్డంకి కాకూడదు

ఈ సందర్భంగా డాక్టర్ కవ్వంపల్లి సత్యనారాయణ మాట్లాడుతూ పేద కుటుంబాలకు చెందిన ప్రతిభావంతులైన విద్యార్థులు ఆర్థిక ఇబ్బందుల కారణంగా చదువును మధ్యలోనే నిలిపివేయాల్సిన పరిస్థితి రాకూడదన్నారు. ముఖ్యంగా వైద్య విద్య వంటి ఉన్నత విద్యను అభ్యసించే విద్యార్థులకు అవసరమైన సమయంలో ప్రజా ప్రతినిధులు, సేవా సంస్థలు, రాజకీయ నాయకులు తమ వంతు సహకారం అందించాలని సూచించారు. రహేల్ ఎలాంటి ఆర్థిక ఇబ్బందులు లేకుండా ఎంటీబీఎస్ విద్యను కొనసాగించి వైద్యురాలిగా ఎదగాలని ఆకాంక్షించారు. ఆమె చదువుకు తన వంతు సహాయం

కొనసాగిస్తానని స్పష్టం చేసిన కవ్వంపల్లి, అవసరమైన పూర్తి చదువు పుస్తకాల బాధ్యత కూడా తానే తీసుకుంటానని హామీ ఇచ్చారు. అదేవిధంగా టీపీసీసీ ఎస్సీ సెల్ ప్రధాన కార్యదర్శి పోలేపక జీవన జ్యోతి కూడా రహేల్ ఎంటీబీఎస్ చదువుకు తన వంతుగా ఆర్థిక సాయం అందించారు.

కృతజ్ఞతలు తెలిపిన రహేల్ కుటుంబ సభ్యులు

తమ కుమార్తె వైద్య విద్యకు ఆర్థిక సాయం అందించి అండగా నిలిచిన డాక్టర్ కవ్వంపల్లి సత్యనారాయణకు రహేల్, ఆమె కుటుంబ సభ్యులు కృతజ్ఞతలు తెలిపారు. తన వంతు సహాయం అందించిన పోలేపక జీవన జ్యోతికి కూడా ధన్యవాదాలు తెలిపారు. ఈ కార్యక్రమంలో టీపీసీసీ ఎస్సీ సెల్ వైస్ చైర్మన్లు బత్తుల వర్మరాములు, డాక్టర్ కొలపూరి చంద్రశేఖర్, చెన్నారెడ్డిపల్లి లేబర్ కాలనీకి చెందిన గ్రామస్థులు, విద్యార్థిని కుటుంబ సభ్యులు తదితరులు పాల్గొన్నారు.

బదిలీపై వెళ్తున్న డీపీఓ రవీందర్ కు ఘన సన్మానం

నూతన డీపీఓ ప్రశాంతికి స్వాగతం

జగిత్యాల జిల్లా ప్రతినధి. సెప్టెంబర్ 19. : జగిత్యాల జిల్లా వైద్య, ఆరోగ్య శాఖ జగిత్యాల కార్యాలయంలో డీపీఓ విధులు నిర్వహించిన రవీందర్ ములుగు జిల్లాకు బదిలీ కావడంతో శనివారం ఆయనకు సమంగా వీడ్కోలు సన్మాన కార్యక్రమం నిర్వహించారు. ఆయన స్థానంలో మంచిర్యాల జిల్లా నుంచి నూతన డీపీఓగా ప్రశాంతి జగిత్యాల జిల్లాకు రావడంతో ఆమెకు అనిస్టెంట్ మలేరియా ఆఫీసర్ శాఖ సిబ్బంది ఘనంగా స్వాగతం పలికారు. జిల్లా వైద్య, ఆరోగ్య శాఖ అధికారి డాక్టర్ జి. సుజాత ఆధ్వర్యంలో నిర్వహించిన ఈ కార్యక్రమంలో డీపీఓ రవీందర్ ను శాలువాతో సత్కరించి, జగిత్యాల జిల్లాలో ఆయన


అందించిన సేవలను అభినందించారు. ఈ సందర్భంగా డా. సుజాత మాట్లాడుతూ రవీందర్ కు భవిష్యత్లో మరింత మంచి అవకాశాలు లభించాలని ఆకాంక్షించారు. నూతనంగా బాధ్యతలు స్వీకరించిన డీపీఓ ప్రశాంతికి శుభాకాంక్షలు తెలిపారు. ఈ కార్యక్రమంలో ఏడే డాక్టర్ నరేంద్ర, ఎస్సీడి ప్రోగ్రాం ఆఫీసర్ డాక్టర్ రాజేందర్ రెడ్డి, అనిస్టెంట్ మలేరియా ఆఫీసర్ సత్యనారాయణ, డీపీహెచ్ఎం జ్యోతి, హెల్త్ ఎక్స్ టెన్స్ ఆఫీసర్లు రాజేశం, శ్రీధర్, ధనుంజయ్, హెల్త్ ఎడ్యుకేటర్లు వెంకటరమణ, రవీందర్, హెల్త్ సూపర్వైజర్లు మురళీధర్, శ్యాం, శ్రీనివాస్, నరేందర్,



నాగభూషణం, జూనియర్ అనిస్టెంట్లు సాగర్, మహేందర్, ప్రభాకర్, లవ కుమార్, హరీష్, వేణుగోపాల్, జోషి, నాగరాజు, తదితర కార్యాలయ సిబ్బంది పాల్గొన్నారు.

వినాయక మండపాలలో కనిపించని ఆధ్యాత్మికత

- విస్తరిస్తున్న ప్రాశ్నాత్మ్య సంస్కృతి, అసభ్యకర నృత్యాలు
- కనుమరుగవుతున్న భారతీయ సంస్కృతి
- ప్రైవేట్, ఫోక్ సాంగ్స్, డీజే సౌండ్ తో హోరెత్తుతున్న మండపాలు
- 'రికార్డింగ్' డాన్స్ కల్లర్ వైపు వెళుతున్న తెలంగాణ యువత
- యువత మారాలి.. సనాతన ధర్మాన్ని కాపాడాలి..



డాన్స్ కల్లర్

గతంలో కేవలం కొన్ని ప్రాంతాలకే పరిమితమైన రికార్డింగ్ డ్యాన్సుల సంస్కృతి, ఇప్పుడు చాప కింద నీరులా తెలంగాణ వ్యాప్తంగా విస్తరిస్తోంది. గల్లీ గల్లీకి వినాయక మండపాలను ఏర్పాటు చేసి అందమైన ఘనపయ్యలను ప్రతిష్ఠింప చేస్తున్నారు. ఉదయం సాయంత్రం వేళల్లో పురోహితులు వినాయక ప్రతిమలకు చేసే పూజ సమయంలో మాత్రమే పురోహితుల మంత్రాలు, భక్తి పాటలు వినిపిస్తున్నాయి. పూజ అనంతరం అక్కడ వినిపించే పాటలు వింటున్న భక్తులు విస్మయం వ్యక్తం చేస్తున్నారు. రాత్రి 7 గంటలు దాటిందంటే చాలు.. సినిమా పాటలు, ప్రైవేట్ ఆల్బమ్ హోరెత్తిపోతున్నాయి. చిన్నపిల్లలు, వృద్ధులు ఆ శబ్ద కాలుష్యానికి గురై అనారోగ్యం పాలవుతున్నారు. డీజే సౌండ్ మూలంగా అనారోగ్యంతో ఉన్న వృద్ధులు గుండె ఆగి చనిపోయిన సందర్భాలు అక్కడక్కడ చోటు చేసుకుంటున్నాయి. అయినప్పటికీ విగ్రహ మండపాలు ఏర్పాటు చేసే నిర్వాహకులు, యువత వాటిని పట్టించుకోవడం లేదు.

అసభ్యకర, వికృత చేష్టలకు పరాకాష్ఠ

భక్తిని, ఐక్యతను పెంచాల్సిన మండపాలు ఇప్పుడు ప్రైవేటు పాటలకు, డ్యాన్సులు వేసే కేంద్రాలుగా మారుతున్నాయి. 'బాసింగ్ బాసింగ్ బలాలే', 'జిలేలేమ్మ జిట్ట', 'మామిడి కోణాల మీద' వంటి ద్వంద్వాలను మూసే పాటలతో యువతీ యువకులు అర్చనాత్మిక 12 గంటల వరకు చిందులు వేస్తూ దైవభక్తిని గాలికి వదిలేస్తున్నారు. "కాలానికి అనుగుణంగా నడుచు కుంటున్నాం.. అందరూ చేసేదేగా, మేము చేస్తే తప్పేంటి" అని యువత ఎదురు ప్రశ్నించే స్థాయికి దిగజారడం సమాజానికి

ఆందోళనకరం. ఆధ్యాత్మిక కేంద్రాలుగా వెలుగొన్న గణనాథుడి సన్నిధులు, నేటి తరం చిన్న పిల్లలకు కేవలం డ్యాన్సులు నేర్చుకునే శిక్షణ కేంద్రాలుగా పరిచయం కావడం హిందూ ధర్మానికి జరుగుతున్న పెద్ద నష్టమని పాత తరం పెద్దలు విచారం వ్యక్తం చేస్తున్నారు.

తెలంగాణ వ్యాప్తంగా 60 శాతంపైగా సినిమా, ప్రైవేట్, ఫోక్స్ సాంగ్స్

ఒకరిని చూసి మరొకరు అన్నట్టు.. 'ట్రెండ్ ను ఫాలో అవుదాం'.. అనే ధోరణితో తెలంగాణ ప్రాంతంలో సుమారు 60 శాతానికి పైగా వినాయక మండపాల వద్ద సినిమా, ప్రైవేట్, ఫోక్స్ సాంగ్స్ వినిపిస్తున్నాయి. భజన, భక్తి పాటలు నామమాత్రంగా మారిపోయాయి. ఈ వికృత ధోరణిని ఇలాగే వదిలేస్తే, రాబోయే రోజుల్లో తెలంగాణ పల్లెలు కూడా రికార్డింగ్ డ్యాన్స్ లకు నిలయాలుగా మారి ప్రమాదం ఉంది.

పురోహితులు, పెద్దల పాత్ర ముఖ్యం

వినాయక మండపాలలో పూజలు నిర్వహించే పురోహితులు కేవలం



మహిళా సాధికారతే ప్రజాప్రభుత్వం లక్ష్యం

- జగిత్యాల ఎమ్మెల్యే డాక్టర్ సంజయ్ కుమార్
- మహిళల సంక్షేమానికి పెద్దపీట
- మహిళా సమాఖ్య భవనానికి శంకుస్థాపన చేసిన ఎమ్మెల్యే

జగిత్యాల ప్రతినిధి, సెప్టెంబర్ 19 : జగిత్యాల రూరల్ మండలం వంజరుపల్లి గ్రామంలో 10 లక్షల నిధులతో నూతనంగా నిర్మించనున్న శ్రీ లక్ష్మీపార్వతి మహిళా సమాఖ్య భవన నిర్మాణానికి శంకుస్థాపన చేసి అనంతరం గ్రామంలో నూతనంగా ఏర్పాటు చేసిన సీసీ కెమెరాలను జగిత్యాల ఎమ్మెల్యే డాక్టర్ సంజయ్ కుమార్ ప్రారంభించారు. వంజరుపల్లి గ్రామ ఉప సర్పంచ్ తిరుపతికి ఇటీవల గుండె శస్త్ర చికిత్స కాగా వారిని పరామర్శించి ఆరోగ్య పరిస్థితిని అడిగి తెలుసుకున్న ఎమ్మెల్యే సంజయ్ కుమార్

ఈ సందర్భంగా ఎమ్మెల్యే మాట్లాడుతూ మహిళ సంఘాల బలోపేతానికి ప్రభుత్వం కృషి చేస్తోందని అన్నారు. 10 లక్షలతో లక్ష్మీ పార్వతి మహిళా సమాఖ్య భవన నిర్మాణం. మహిళ సంఘం భవనం

మహిళల ఆత్మాభిమానమని, మహిళ సంఘం స్థలం విషయంలో సమస్య పరిష్కారానికి రెవెన్యూ అధికారులకు ఆదేశాలు జారీ చేయడం జరిగిందని తెలిపారు. ఏటీసీ కేంద్రం ఏర్పాటుతో యువతకు ఉపాధి అవకాశాలు పెరుగుతాయన్నారు. రాష్ట్ర ప్రభుత్వం యూనియన్ బ్యాంక్ ఆధ్వర్యం లో మహిళలకు ఆర్ సెటితో శిక్షణ ఇచ్చి ఉపాధి అవకాశాలు, టామ్ కాం సంస్థ ద్వారా ఉద్యోగ అవకాశాలకు ప్రభుత్వం చొరవ తీసుకుంటుందని అన్నారు. జర్నీని భాష వైపున కొనసాగించి భక్తి శిక్షణ ఇవ్వడం జరుగుతుందని తెలిపారు. సీనియర్ నాయకులు విమర్శ సన్నివర్తగా ఉండాలి ప్రజలకు ఉపయోగపడేదిగా ఉండాలి అన్నారు. మహిళలకి ఉచిత బస్సు తో 12 వేల కోట్ల ను ప్రభుత్వం కేటాయించింది. సన్న బియ్యం తో ఆహార భద్రత కల్పించిందని, ఉచిత కరెంట్ తో పేద మధ్యతరగతి కుటుంబాలలో వెలుగులు నిండాదుని అన్నారు. ఎల్ నీ నో వల్ల రైతులు ఆరు తడి పంటలు పండించే విధంగా చొరవ తీసుకోవాలని అన్నారు. సీసీ కెమెరాలతో గ్రామాల్లో నిఘా, అవాంఛనీయ సంఘటనలను అరికట్టే అవకాశం ఉందని అన్నారు గ్రామాల్లో ప్లాస్టిక్ నియంత్రణ కోసం మహిళలు తమ వంతుగా కృషి చేయాలని అన్నారు. ఏకకాలం లో 21 వేల కోట్ల రుణ మాఫీ అమలు చేసిన ఘనత తెలంగాణ రాష్ట్ర



ప్రభుత్వం, ఇందిరమ్మ ఇళ్ల తో గ్రామాల్లో పండుగ వాతావరణం నెలకొందాన్నారు. ఇందిరమ్మ ఇళ్ల మంజూరు లో ఆర్దులకు మొదటి ప్రాధాన్యం ఇవ్వాలి అన్నారు. ఈ కార్యక్రమంలో డీసీసీ అధ్యక్షులు గాజంగి నందయ్య, సర్పంచ్ గంగమ్మయ్య, మాజీ ఏఎంసీ చైర్మన్ దామోదర్ రావు నక్కుల రవీంద్ర రెడ్డి మాజీ సర్పంచ్ బాల ముకుందం, తహసీల్దార్ హాకీమ్, ఎస్సీ ఉమా సాగర్, సర్పంచులు వంశీ, మాజీ ఎంపీటీసీకూడుకల లక్ష్మణ్, ఎంపీఓ రవి బాబు, జిల్లా కాంగ్రెస్ ఉప అధ్యక్షులు డీలర్ రవి, మాజీ ఉప సర్పంచ్ హరిష్, మాజీ సర్పంచ్ గంగారం, ఏకా విజయ్, ఏపీఎం రాజు, జిల్లా యూత్ ఉప అధ్యక్షులు సాయి, అధికారులు, మహిళా సమాఖ్య సభ్యులు, నాయకులు తదితరులు పాల్గొన్నారు.

జగద్గిరిగుట్టలో భక్తిశ్రద్ధలతో గణనాథుల పూజలు

- వాడవాడలా ప్రత్యేక పూజలు.. ఘనంగా అన్నదాన కార్యక్రమాలు
- కుత్బుల్లాపూర్ ప్రతినిధి, సెప్టెంబర్ 19 :
- గణేష్ నవరాత్రి ఉత్సవాల్లో భాగంగా జగద్గిరిగుట్ట డివిజన్లో శనివారం ఆరో రోజు వేడుకలు వాడవాడలా ఘనంగా నిర్వహించారు. వివిధ బస్సులు, కాలనీలలో ఏర్పాటు చేసిన వినాయక మండపాల్లో భక్తులు పెద్ద సంఖ్యలో పాల్గొని గణనాథుడికి ప్రత్యేక పూజలు, అభిషేకాలు నిర్వహించారు. ఈ సందర్భంగా స్థానిక తాజా మాజీ కార్పొరేటర్ కొలుకుల జగన్ సోదరుడు, బీఆర్ఎస్



యువ నాయకుడు కొలుకుల జైహింద్ డివిజన్ పరిధిలోని నంజయ్యపూరి కాలనీ, పొలాలబస్, న్యూ రాజ్ గాంధీనగర్, భూమి హిల్స్, మగ్గాంనగర్ బస్టాండ్

ఏర్పాటు చేసిన వినాయక మండపాలను సందర్శించారు. గణనాథుడిని దర్శించుకుని ప్రత్యేక పూజలు నిర్వహించారు. అనంతరం ఆయా ప్రాంతాల్లో నిర్వహించిన అన్నదాన కార్యక్రమాలను ప్రారంభించారు. ఈ కార్యక్రమాల్లో బీఆర్ఎస్ నాయకులు రాజ్ కుమార్, కొరిమిళ్ల విట్టల్ గౌడ్, రాయ విష్ణుబే, విట్టల్ ముదిరాజ్, ఎన్. సాయిలు యాదవ్, జ్యోతి, మైలారం రాజు, మధు, కిషోర్ చారి, మల్లాచారి, ఈ. వెంకటేష్, ఎల్ లక్ష్మయ్య, అంజయ్య యాదవ్, తిరుపతిరావు, హనుమంతు యాదవ్, యాదగిరి, హనుమంతు తదితరులు పాల్గొన్నారు.

విమానపురి కాలనీలో ఘనంగా గణేష్ నవరాత్రి పూజలు

- భక్తిశ్రద్ధలతో ప్రత్యేక పూజలు నిర్వహించిన బీఆర్ఎస్ సీనియర్ నాయకులు

కుత్బుల్లాపూర్ ప్రతినిధి, సెప్టెంబర్ 19 : 132వ డివిజన్ (286) పరిధిలోని విమానపురి కాలనీలో గణేష్ నవరాత్రి ఉత్సవాలు భక్తిశ్రద్ధలతో ఘనంగా కొనసాగుతున్నాయి. విమానపురి కాలనీ వెల్సర్ అసోసియేషన్ అధ్యక్షులు బల్లంత్ కేంద్రాలుగా, భారతీయ సంస్కృతి సాంప్రదాయ కార్యక్రమాలకు మాత్రమే పరిమితం కావాలి.

డీజేలు పూర్తిగా నిషేధించాలి.. మార్పు తీసుకురావాలి..

పల్లె నుండి పట్టణం వరకు మండపాల వద్ద డీజే సౌండ్స్ ను, అసభ్యకర పాటలను పూర్తిగా నిషేధించాలి. డీజేలను పోలీసుల అనుమతితో ఇతరులకు ఇబ్బంది కలగకుండా పరిమిత సౌండ్స్ తో వినియోగించాలని పోలీసులు ముందస్తుగా మండప నిర్వహకులకు సూచించినప్పటికీ వారు వాటిని ఆచరణలో పెట్టడం లేదు. డీజే లను పక్కనపెట్టి, కోలాటాలు, భజనల లాంటి సాంప్రదాయ కార్యక్రమాలతో భక్తి భావాన్ని పెంపొందించాలి. ప్రతి ఒక్కరూ హిందూ ధర్మాన్ని కాపాడేందుకు బాధ్యతగా ముందుకు రావాలి. వినాయక మండప నిర్వాహకులు ప్రైవేట్ సాంగ్స్ పై స్వచ్ఛందంగా నిషేధం విధించుకోవాలి. ఎక్కడైనా పండగ పవిత్రతను దెబ్బతీసేలా అసభ్యకర డ్యాన్సులు చేస్తే కమిటీలు, పోలీసులు కఠినంగా వ్యవహరించాలని, గణేష్ నవరాత్రుల అసలైన ఆధ్యాత్మిక వైభవాన్ని కాపాడాలని నిజమైన భక్తులు కోరుతున్నారు.



ప్రాథమిక పాఠశాలకు సౌండ్ సిస్టం అందజేత



- విద్యార్థుల సౌకర్యార్థం కాంప్లెక్స్ హెడ్క్వార్టర్స్ చెన్న శ్రీనివాస్ వితరణ

కుకునూరుపల్లి, సెప్టెంబర్ 19 : గజ్వేల్ నియోజకవర్గం కుకునూరుపల్లి మండల పరిధిలోని పిటి వెంకటాపూర్ పాఠశాల విద్యార్థుల సౌకర్యార్థం చిన్న కిష్టాపూర్ కాంప్లెక్స్ హెడ్ మాస్టర్ చెన్న శ్రీనివాస్ తన సొంత నిధులతో చదివేల రూపాయల విలువ గల సౌండ్ సిస్టంను పాఠశాలకు శనివారం అందజేశారు. పాఠశాలలో నిర్వహించే ప్రార్థనా కార్యక్రమాలు, సమావేశాలు, సాంస్కృతిక కార్యక్రమాలు, ఇతర విద్యా కార్యక్రమాలకు సౌండ్ సిస్టం ఉపయోగ పడనుంది. ఈ

సందర్భంగా చెన్న శ్రీనివాస్ మాట్లాడుతూ విద్యార్థులకు మెరుగైన వాతావరణం కల్పించేందుకు అవసరమైన సదుపాయాలను అందుబాటులోకి తీసుకరావడం ప్రతి ఒక్కరి బాధ్యత అన్నారు. విద్యార్థులు చదువుతో పాటు, వివిధ కార్యక్రమాల్లో చురుగ్గా పాల్గొనాలని సూచించారు. సౌండ్ సిస్టం అందజేసిన కాంప్లెక్స్ హెడ్ మాస్టర్ చెన్న శ్రీనివాస్ ను పాఠశాల ఉపాధ్యాయులు, విద్యార్థులు శాలువాతో సత్కరించి, కృతజ్ఞతలు తెలిపారు. ఈ కార్యక్రమంలో ఉపాధ్యాయులు హనుమాన్ దాస్, లావణ్య, సిఆర్ కనకయ్య, శ్రీ ప్రైమరీ టీచర్ తదితరులు పాల్గొన్నారు.

మల్లికార్జున నగర్లో ఘనంగా మహా అన్నదానం

రామచంద్రాపురం, సెప్టెంబర్ 19 : రామచంద్రాపురం మల్లికార్జున నగర్ కాలనీలో టీం ఆదిదేవ్ అధ్వర్యంలో వినాయక నవరాత్రి ఉత్సవాల్లో భాగంగా మహా అన్నదాన కార్యక్రమాన్ని ఘనంగా నిర్వహించారు. ఈ కార్యక్రమానికి స్థానిక నాయకులు, మాజీ కార్పొరేటర్లు హాజరయ్యారు. టీం ఆదిదేవ్ అధ్యక్షుడు కిష్టారెడ్డి అతిథులను సత్కరించారు. ఈ సందర్భంగా కిష్టారెడ్డి మాట్లాడుతూ.. తొమ్మిదేళ్లుగా వినాయక

నవరాత్రి ఉత్సవాలను వైభవంగా నిర్వహిస్తున్నామని తెలిపారు. ఏటా భక్తుల సంఖ్య పెరుగుతోందని, అన్నదాన కార్యక్రమానికి విశేష స్పందన లభిస్తోందన్నారు. చివరి రోజు నిర్వహించే లడ్డు వేలంపాటకు కూడా పోటీ పెరుగుతోందని, ఇక్కడి లడ్డుకు ప్రత్యేక విశిష్టత ఉందన్నారు. కార్యక్రమంలో టీం ఆదిదేవ్ సభ్యులు, కాలనీవాసులు పాల్గొన్నారు.



నేడు ఉచిత కంటి, దంత వైద్య శిబిరం

కుత్బుల్లాపూర్ ప్రతినధి, సెప్టెంబర్ 19 : శ్రీ సత్యసాయి సేవా సంస్థ ఆధ్వర్యంలో ఆదివారం జగద్గిరిగుట్ట డివిజన్ పరిధిలోని శ్రీనివాస్‌నగర్‌లో గల సహోదయ హోస్పిటల్‌లో ఉచిత కంటి, దంత వైద్య శిబిరాన్ని నిర్వహించనున్నట్లు సంస్థ చైర్మన్, కరస్పాండెంట్ కాస్తర్ గిరి తెలిపారు. శనివారం సాయంత్రం ఆయన శిబిరానికి సబంధించిన వివరాలను వెల్లడించారు. సాదూరామ్ లయన్స్ క్లబ్ హాస్పిటల్, డోమలగూడ, సాయి వైటోనిక్స్ వైద్యులు సహకారంతో ఈ వైద్య శిబిరంలో పరీక్షలు నిర్వహించనున్నట్లు తెలిపారు. మేడ్చల్ జిల్లా శ్రీ సత్యసాయి సేవా సంస్థ అధ్యక్షులు నారాయణ, జిల్లా సేవాదళ్ సభ్యులు, జగద్గిరిగుట్ట కన్వీనర్ శ్రీనివాస్, సేవాదళ్ సభ్యులు పాల్గొని ప్రజలకు సేవలందించనున్నారని పేర్కొన్నారు. శిబిరంలో కంటి పరీక్షలు, క్యాటార్స్ సర్జికి గురింపు, ఉచిత కళ్లజోళ్ల పంపిణీ, దంత పరీక్షలు, దంతాల క్లీనింగ్తో పాటు అవసరమైన మందులను ఉచితంగా అందించనున్నట్లు తెలిపారు. ఉదయం 9 గంటల నుంచి మధ్యాహ్నం 1 గంట వరకు శిబిరం కొనసాగుతుందని, పరిసర ప్రాంతాల ప్రజలు ఈ అవకాశాన్ని సద్వినియోగం చేసుకోవాలని కాస్తర్ గిరి కోరారు. ప్రతి నెల మూడో ఆదివారం ఉచిత వైద్య శిబిరాలతో పాటు పలు సేవా కార్యక్రమాలను నిర్వహిస్తున్నట్లు ఆయన తెలిపారు.



ఎమ్మార్పిఎస్ నూతన కమిటీ నియామకం.



కుకునూరుపల్లి, సెప్టెంబర్ 19 : గజ్వేల్ నియోజకవర్గం కుకునూరుపల్లి మండల ఎమ్మార్పిఎస్ నూతన కమిటీని శనివారం ఎన్నుకున్నారు. మండల ఇంచార్జి చిన్నరాజుగారి కిషన్ ఆధ్వర్యంలో ఈ ఎన్నిక జరిగింది. మండల నూతన అధ్యక్షులుగా బక్కోళ్ల రాజు, ఉపాధ్యక్షులుగా నగేష్, అధికార ప్రతినిధిగా అనిల్, ప్రధానకార్యదర్శి బూర్గు రాజు, సహాయ కార్యదర్శిగా సోమి కర్ణాకర్, కార్యదర్శిగా నవీన్ నియమితులైనట్లు ఎన్నికల ఇంచార్జి కిషన్ తెలిపారు. ఎంఎస్పి అధ్యక్షులుగా బండారి మల్లేశం, ఉపాధ్యక్షులుగా మల్లి రాజు, ప్రధాన కార్యదర్శిగా బూర్గు స్వామి, అధికార ప్రతినిధిగా ముత్రయ్య, కార్యదర్శిగా నర్సింలును నియమించినట్లు కిషన్ పేర్కొన్నారు.

అంగన్వాడీలో ఘనంగా పోషణ మాసం నిర్వహణ

కుకునూరుపల్లి, సెప్టెంబర్ 19 : గజ్వేల్ నియోజకవర్గం కుకునూరుపల్లి మండల పరిధిలోని తిప్పారం అంగన్వాడీ కేంద్రంలో శనివారం పోషణ మాసం కార్యక్రమాన్ని ఘనంగా నిర్వహించారు. ఈ సందర్భంగా చిన్నారులు, గర్భిణీలు, బాలింతలకు పౌష్టికాహారం ప్రాధాన్యతపై అవగాహన కల్పించారు. ఈ సందర్భంగా ఉపసర్పంచ్ ఈసాల నవీన్ మాట్లాడుతూ పిల్లల శారీరక, మానసిక ఎదుగుదలకు సమతుల్య ఆహారం ఎంతో అవసరమని తెలిపారు. గర్భిణీలు, బాలింతలు పోషక విలువలు కలిగిన ఆహారాన్ని తీసుకోవడంతో పాటు పరిశుభ్రత, వ్యక్తిగత ఆరోగ్యంపై ప్రత్యేక శ్రద్ధ వహించాలని సూచించారు. ఈ కార్యక్రమంలో పంచాయతీ కార్యదర్శి శ్వేత, ఏఎన్ఎం లలిత, అంగన్వాడీ టీచర్ కోర్ విజయ, ఆశా కార్యకర్త సత్యలక్ష్మి, గర్భిణీ స్త్రీలు, గ్రామస్థులు తదితరులు పాల్గొన్నారు.



సత్తిరెడ్డి కాలనీలో ఘనంగా వినాయకుని పూజలు, అన్నదానం

కూకట్‌పల్లి ప్రతినధి, సెప్టెంబర్ 19 : కూకట్‌పల్లి నియోజకవర్గంలోని సత్తిరెడ్డి కాలనీలో శనివారం వినాయక నవరాత్రి ఉత్సవాలు ఘనంగా నిర్వహించారు. బాలానగర్, ఫిరోజ్‌గూడ, సత్తిరెడ్డి కాలనీ యూత్ అసోసియేషన్ సభ్యుల ఆహ్వానం మేరకు నిర్వహించిన కార్యక్రమంలో మేడ్చల్ జిల్లా ఓబీసీ మోర్చా అధ్యక్షులు జేకే శేఖర్ యాదవ్ ముఖ్య అతిథిగా పాల్గొని వినాయకునికి ప్రత్యేక పూజలు నిర్వహించారు. అనంతరం భక్తుల కోసం నిర్వహించిన అన్నదాన కార్యక్రమంలో జేకే శేఖర్ యాదవ్ పాల్గొన్నారు. ఈ సందర్భంగా ఆయన మాట్లాడుతూ వినాయక ఉత్సవాలు ప్రజల్లో భక్తిభావంతో పాటు ఐక్యత, సోదరభావాన్ని పెంపొందిస్తాయని పేర్కొన్నారు. ఈ కార్యక్రమంలో మేడ్చల్ అర్చన్ ఓబీసీ మోర్చా ఆఫీస్ జాయింట్ సెక్రెటరీ తేజస్విని, బాలానగర్ డివిజన్ అధ్యక్షుడు దాక్షర్ కిరణ్, మాజీ అధ్యక్షుడు రమేష్, సీనియర్ నాయకులు నవీన్ కుమార్, సురేందర్ రెడ్డి, చంద్రప్రకాష్, జనరల్ సెక్రటరీ సీనన్న, ఓబీసీ మోర్చా జిల్లా ఎగ్జిక్యూటివ్ మెంబర్ శ్రావణ్ తదితరులు పాల్గొన్నారు.



ఒకే రోజు జిల్లాలో 310 సీసీ కెమెరాల ప్రారంభం

- **సిద్దిపేట సురక్ష నేత్రతో గ్రామీణ ప్రాంతాలకు భద్రతా కవచం**
- **సైబర్ నేరాలు, ఉద్యోగ మోసాలపై ప్రజలు అప్రమత్తంగా ఉండాలి**
- **పోలీస్ కమిషనర్ సాధన రషీ పెరుమాళ్**

సిద్దిపేట జిల్లా ప్రతినధి, సెప్టెంబర్ 19 : జిల్లా ప్రజల భద్రతే లక్ష్యంగా చేపట్టిన 'సిద్దిపేట సురక్ష నేత్ర' కార్యక్రమంలో భాగంగా శనివారం జిల్లావ్యాప్తంగా ఒకే రోజు 310 సీసీ కెమెరాలను ప్రారంభించారు. వివిధ పోలీస్ స్టేషన్ల పరిధిలో ప్రజా ప్రతినిధులు, పోలీసు అధికారులు, గ్రామస్థుల సమక్షంలో కెమెరాలను ప్రారంభించారు. సిద్దిపేట శ్రీ టౌన్ పోలీస్ స్టేషన్ పరిధిలోని కమ్యూంపల్లి గ్రామంలో దాత మంద బూదవ్వ లక్ష్మారెడ్డి ఫౌండేషన్ సహకారంతో ఏర్పాటు చేసిన 20 సీసీ కెమెరాలను పోలీస్ కమిషనర్ సాధన రషీ పెరుమాళ్ ప్రారంభించారు. ఈ సందర్భంగా ఆమె మాట్లాడుతూ సీసీ కెమెరాల నేరాల నియంత్రణతో పాటు జరిగిన నేరాలను త్వరితగతిన ఛేదించేందుకు ఎంతో

ఉపయోగపడతాయని తెలిపారు. గ్రామంలో 24 గంటల పాటు నిఘా కొనసాగించేందుకు ఇవి అదనపు రక్షణగా పనిచేస్తాయని పేర్కొన్నారు. ఇళ్లు, వ్యాపార సముదాయాల వద్ద కూడా ప్రజలు సీసీ కెమెరాలు ఏర్పాటు చేసుకోవాలని సూచించారు. కెమెరాలు ఏర్పాటు చేయడంతో పాటు వాటి నిర్వహణపై కూడా ప్రత్యేక శ్రద్ధ చూపాలని కమిషనర్ సూచించారు. సీసీ కెమెరాలకు రెండు, మూడు సంవత్సరాల పాటు నిర్వహణ సేవలు అందించే విధంగా సంబంధిత సంస్థలతో ఒప్పందం చేసుకోవాలని తెలిపారు.

ఉద్యోగాల పేరుతో మోసాలకు గురికావద్దు

ప్రభుత్వ, ప్రైవేట్ ఉద్యోగాలు ఇప్పిస్తామని లేదా విదేశాలకు పంపిస్తామని చెప్పి డబ్బులు అడిగి దళారులను నమ్మవద్దని రషీ పెరుమాళ్ సూచించారు. ఎవరైనా ఉద్యోగం లేదా విదేశీ ఉపాధి పేరుతో డబ్బులు అడిగితే వెంటనే పోలీసులకు సమాచారం అందించాలని కోరారు. ప్రస్తుతం ప్రజల ఆర్థిక, వ్యక్తిగత సమాచారం మొత్తం సెల్ ఫోన్లలోనే ఉంటోందని, అందువల్ల బ్యాంకు పిన్లు, సంకేతపదాలను ఫోన్లలో భద్రపరచవద్దని సూచించారు. బ్యాంకు సిబ్బంది ఎప్పుడూ



ఫోన్ చేసి ఒకసారి ఉపయోగించే సంకేత సంఖ్యలు, పిన్లు అదగరని తెలిపారు. అపరిచితుల నుంచి వచ్చే అనుమానాస్పద లింకులను తెరవవద్దని హెచ్చరించారు. ఫోన్ పోతే వెంటనే పోలీసులకు ఫిర్యాదు చేయాలి సెల్ ఫోన్ పోయినప్పుడు ప్రజలు అందోళన చెందకుండా వెంటనే సమీప పోలీస్ స్టేషన్లో ఫిర్యాదు చేయాలని కమిషనర్ సూచించారు. కేంద్ర పరికర గుర్తింపు సమోదా వ్యవస్థ ద్వారా పోయిన ఫోన్ ను నిలిపివేసి, తిరిగి పొందేందుకు అవకాశం ఉందని తెలిపారు. కమ్యూంపల్లి గ్రామంలో సీసీ కెమెరాల ఏర్పాటుకు

సహకరించిన మంద బూదవ్వ లక్ష్మారెడ్డి ఫౌండేషన్కు, మంద భాస్కర్ రెడ్డికి, గ్రామ ప్రజలకు పోలీస్ కమిషనర్ ప్రత్యేక అభినందనలు తెలిపారు. కమ్యూంపల్లిని ఆదర్శంగా తీసుకుని జిల్లాలోని ఇతర గ్రామాలు కూడా స్వచ్ఛందంగా సీసీ కెమెరాలు ఏర్పాటు చేసుకోవాలని కోరారు. కార్యక్రమంలో సిద్దిపేట ఏసీపీ రవీందర్ రెడ్డి, శ్రీ టౌన్ ఇన్ స్పెక్టర్ లక్ష్మీబాబు, ఐటీ సెల్ ఇన్ స్పెక్టర్ మొగిలి, సానీట్ ప్రజా ప్రతినిధులు, గ్రామ పెద్దలు, యువకులు, ప్రజలు పాల్గొన్నారు.

ఎమ్మెల్యే మహిపాల్ రెడ్డి 64వ జన్మదిన వేడుకలు ఘనంగా

అమీన్ పూర్, సెప్టెంబర్ 19 : పటాన్‌చెరు ఎమ్మెల్యే గూడెం మహిపాల్ రెడ్డి 64వ జన్మదిన వేడుకలను అమీన్ పూర్ డివిజన్‌లోని మహిమా మినిస్ట్రీస్ అనాథాశ్రమంలో సేవా కార్యక్రమాలతో ఘనంగా నిర్వహించారు. మాజీ మున్సిపల్ చైర్మన్ తుమ్మల ఎందురరాంరెడ్డి ఆధ్వర్యంలో జరిగిన కార్యక్రమంలో మాజీ కౌన్సిలర్లు కృష్ణ, ప్రమోద్ రెడ్డి, గోపాల్, యువ నాయకులు తుమ్మల రుష్యంత్ రెడ్డి, గూడెం సంతోష్ రెడ్డి, గూడెం సందీప్ రెడ్డి పాల్గొన్నారు. ఎమ్మెల్యే మహిపాల్ రెడ్డి పూర్ జగన్మోదన్ దర్శనానికి వెళ్లడంతో, ఆయన ఆశీస్సులతో ఆశ్రమ చిన్నారుల సమక్షంలో 64 కిలోల భారీ కేక్‌ను కట్ చేసి మిఠాయిలు పంపిణీ చేశారు.



అనంతరం చిన్నారులు, వృద్ధులకు అన్నదాన కార్యక్రమం నిర్వహించారు. ఈ సందర్భంగా మాజీ కౌన్సిలర్ కృష్ణ

మాట్లాడుతూ.. ఎమ్మెల్యే మహిపాల్ రెడ్డి జన్మదినాన్ని అనాథాశ్రమ చిన్నారుల మధ్య జరుపుకోవడం ఎంతో సంతోషంగా ఉందన్నారు. అమీన్ పూర్ మున్సిపాలిటీ అభివృద్ధికి ఎమ్మెల్యే చేసిన కృషి అభినందనీయమని పేర్కొన్నారు. ఎమ్మెల్యే ఆయుర్వారోగ్యాలతో నిండు సూరేళ్లు ప్రజాసేవలో కొనసాగాలని ఆకాంక్షించారు. యువ నాయకులు రుష్యంత్ రెడ్డి, సంతోష్ రెడ్డి, సందీప్ రెడ్డి మాట్లాడుతూ.. ఎమ్మెల్యే జన్మదినం సందర్భంగా సేవా కార్యక్రమాలు చేపట్టడం సంతోషంగా ఉందన్నారు. ఈ కార్యక్రమంలో బీఆర్ఎస్ సీనియర్ నాయకులు దేవేందర్, యాదగిరి, రవీందర్, జ్ఞానేశ్వర్, కుమార్, ఆంజనేయులు తదితరులు పాల్గొన్నారు.

రామచంద్రాపురంలో ఘనంగా ఎమ్మెల్యే జీఎంఆర్ జన్మదిన వేడుకలు

- **ఐలేష్ ఆధ్వర్యంలో కేక్ కటింగ్.. ఈఎస్ఐ ఆసుపత్రిలో రోగులకు పండ్ల పంపిణీ**

రామచంద్రాపురం, సెప్టెంబర్ 19 : పటాన్‌చెరు ఎమ్మెల్యే గూడెం మహిపాల్ రెడ్డి జన్మదినాన్ని పురస్కరించుకొని రామచంద్రాపురంలో ఐలేష్ ఆధ్వర్యంలో శనివారం ఘనంగా వేడుకలు నిర్వహించారు. బీహెచ్ఈఎల్ ఐన్ డిపో ఎక్స్ రోడ్‌లోని అంబేద్కర్ విగ్రహం వద్ద డైమండ్ యాయింట్‌లో కేక్ కట్ చేసి

ఎమ్మెల్యేకు జన్మదిన శుభాకాంక్షలు తెలిపారు. కార్యక్రమానికి ఎమ్మెల్యే సతీమణి గూడెం యాదమ్మ, బీఆర్ఎస్ రాష్ట్ర నాయకుడు గూడెం మధుసూదన్ రెడ్డి ముఖ్య అతిథులుగా హాజరై కేక్ కట్ చేశారు. అనంతరం ఈఎస్ఐ ఆసుపత్రిలో రోగులకు పండ్లు పంపిణీ చేశారు. కార్యక్రమంలో మాజీ కార్పొరేటర్ అంజయ్య, పార్టీ నాయకులు, కార్యకర్తలు, రామచంద్రాపురం, భారతీనగర్ డివిజన్ కాలనీ సంక్షేమ సంఘాల ప్రతినిధులు, జీఎంఆర్ అభిమానులు పెద్ద సంఖ్యలో పాల్గొన్నారు.



గిగ్గి వర్కర్లకు హెల్మెట్ల పంపిణీ

- **ఎమ్మెల్యే జీఎంఆర్ జన్మదినం సందర్భంగా 'గిగ్గి ఏ స్టైల్'**

పటాన్‌చెరు, సెప్టెంబర్ 19 : ఎమ్మెల్యే గూడెం మహిపాల్ రెడ్డి జన్మదినాన్ని పురస్కరించుకొని జీఎంఆర్ యువసేన ఆధ్వర్యంలో శనివారం పటాన్‌చెరు డివిజన్‌లోని డాక్టర్ బీఆర్ అంబేద్కర్ విగ్రహం వద్ద 'గిగ్గి ఏ స్టైల్' కార్యక్రమం నిర్వహించారు. జీఎంఆర్ యువసేన సభ్యుడు సోహైల్ ఆధ్వర్యంలో జరిగిన కార్యక్రమంలో ఎమ్మెల్యే సతీమణి



గూడెం యాదమ్మ మహిపాల్ రెడ్డి, గూడెం విక్రం రెడ్డి ముఖ్య అతిథులుగా పాల్గొని గిగ్గి వర్కర్లకు హెల్మెట్లు

పంపిణీ చేశారు. ఈ సందర్భంగా వారు మాట్లాడుతూ.. నిత్య రహదారులపై విధులు నిర్వహించే గిగ్గి వర్కర్ల భద్రతను దృష్టిలో ఉంచుకొని హెల్మెట్లు అందించినట్లు తెలిపారు. ద్వీచక్ర వాహనదారులు తప్పనిసరిగా హెల్మెట్ ధరించి రహదారి భద్రతా నిబంధనలు పాటించాలని సూచించారు. ఎమ్మెల్యే జన్మదిన వేడుకలను సేవా కార్యక్రమాలతో నిర్వహించడం అభినందనీయమని పలువురు పేర్కొన్నారు. కార్యక్రమంలో పటాన్‌చెరు ఎస్ఐ అనిఫ్, నాయకులు పృథ్వీరాజ్, మేరాజ్ ఖాన్, జీఎంఆర్ యువసేన సభ్యులు, గిగ్గి వర్కర్లు, కార్యకర్తలు పాల్గొన్నారు.

పట్టణ అభివృద్ధికి ప్రత్యేక ప్రణాళిక

- **జగిత్యాల ఎమ్మెల్యే సంజయ్**
- **అభివృద్ధి పనులపై అధికారులతో ఎమ్మెల్యే సమీక్షా**

జగిత్యాల ప్రతినధి, సెప్టెంబర్ 19 : జగిత్యాల జిల్లా కేంద్రంలోని ఎమ్మెల్యే క్యాంపు కార్యాలయంలో శనివారం మున్సిపల్ అధికారులతో జగిత్యాల పట్టణ అభివృద్ధి పనులపై జగిత్యాల ఎమ్మెల్యే దాక్టర్ సంజయ్ కుమార్ సమీక్షా సమావేశం నిర్వహించారు. ఈ సందర్భంగా జగిత్యాల పట్టణంలో అవశ్యకంగా ఉన్న నూతనంగా అభివృద్ధి చేయనున్న సీసీ రోడ్లు, డ్రైనేజీల నిర్మాణం, పట్టణంలో తాగు నీటి సరఫరాకు ఎలాంటి ఇబ్బంది లేకుండా ప్రజలకు



అందించే విషయం, నూతన వాటర్ ట్యాంక్, ఫైవ్ లైన్ నిర్మాణం, పట్టణ పారిశుధ్యం విషయంలో అధికారులతో చర్చించి పలు సూచనలు చేశారు. ఈ కార్యక్రమంలో ఎస్ఈ గంగాధర్, మున్సిపల్ కమిషనర్ సత్యప్రణవ్, మున్సిపల్ చైర్ పర్సన్ సమింద్ వాణి శ్రీనివాస్, డిఈ వరణ్, ఏఈలు దీపక్, రాహుల్, దివ్య, మున్సిపల్ అధికారులు తదితరులు పాల్గొన్నారు.

ఆరో రోజు గరుడ గణపతిగా దర్శనమిస్తున్న శ్రీ వరసిద్ధి వినాయకుడు

రామచంద్రాపురం, సెప్టెంబర్ 19 : రామచంద్రాపురం అశోక్‌నగర్‌లోని శ్రీ వరసిద్ధి వినాయక దేవాలయంలో వినాయక నవరాత్రి ఉత్సవాలు భక్తిశ్రద్ధలతో కొనసాగుతున్నాయి. ఉత్సవాల్లో భాగంగా ఆరో రోజు శ్రీ వరసిద్ధి వినాయక స్వామివారు గరుడ గణపతి అంకరణలో భక్తులకు దర్శనమిస్తున్నారు. ప్రత్యేక అలంకరణలో కొలువుదీరిన స్వామివారిని దర్శించుకునేందుకు భక్తులు పెద్ద సంఖ్యలో తరలివచ్చారు. ఆలయ నిర్వాహకులు ప్రత్యేక పూజలు నిర్వహించారు.



డిసెంబరులో ఐపీఎల్ 2027 మినీ వేలం

ముంబై సెప్టెంబరు 19 : ఇండియన్ ప్రీమియర్ లీగ్ (ఐపీఎల్) 2027 సీజన్ మినీ వేలానికి సంబంధించి కీలక అవేదేట్ వెలువడింది. క్రికెట్‌ఇన్స్ కథనం ప్రకారం, ఈ మినీ వేలం డిసెంబర్ రెండో వారంలో (డిసెంబర్ 7 నుండి 13 మధ్య) జరిగే అవకాశం ఉంది. గత మూడు సీజన్లుగా దుబాయ్, జెడ్డా, అబుదాబి వంటి విదేశీ నగరాల్లో జరిగిన ఈ వేలం, ఈసారి మళ్ళీ భారత గడ్డపైనే నిర్వహించేందుకు బీసీసీఐ సన్నాహాలు చేస్తోంది. ప్రస్తుత సైకిల్‌లో జరగబోయే ఆఖరి మినీ వేలం ఇదే కావడం విశేషం. వేలం వేదిక ఎంపికపై ఐపీఎల్ ఛైర్మన్ అరుణ్ ధుమాల్ స్పందిస్తూ.. డిసెంబర్ నెలలో దేశవ్యాప్తంగా వివాహాల సీజన్ ఎక్కువగా ఉండటం వల్ల 10 ప్రాంచైజీలకు కావలసిన వందకు పైగా హోటల్ గదుల లభ్యత ఆధారంగా తుది నగరం, షెడ్యూల్‌ను ఖరారు చేస్తామని తెలిపారు. ఈ మినీ వేలంలో జట్లు తమ పాత ఆటగాళ్లను చాలావరకు ఆటోపెట్టుకునే అవకాశం ఉంది. 2027 సీజన్ కోసం ప్రతి ప్రాంచైజీ బేస్‌లైన్ పర్స్ విలువ రూ. 120 కోట్లు కాగా, మొత్తం సాలరీ క్యాప్‌ను రూ. 157 కోట్లుగా నిర్ణయించారు. ఇక మ్యాచ్‌లో ఉపయోగించే వివాదాస్పద 'ఇంపాక్ట్ ఫ్లేయర్' నిబంధన కొనసాగింపుపై గవర్నింగ్ కౌన్సిల్ త్వరలోనే సమీక్షించనుంది.



పుజారానే తాను ఎదుర్కొన్న అత్యంత కఠినమైన బ్యాటం

ప్యాట్ కమిన్స్

మెల్బోర్న్ సెప్టెంబరు 19 : భారత క్రికెట్‌లో తాను ఎదుర్కొన్న అత్యంత కఠినమైన బ్యాటర్ విరాట్ కోహ్లా లేదా రోహిత్ శర్మ కాదని, మాజీ టెస్ట్ బ్యాటర్ చతేశ్వర్ పుజారానే అని ఆస్ట్రేలియా టెస్టు కెప్టెన్ ప్యాట్ కమిన్స్ వెల్లడించాడు. ఇటీవల 'ప్రైమ్ వీడియో స్పోర్ట్స్' ఇంటర్వ్యూలో వివిధ దేశాలకు చెందిన కఠినమైన బ్యాటర్ల గురించి మాట్లాడిన కమిన్స్, భారత్ తరపున పుజారా పేరును ఎంపిక చేశాడు. పుజారాను వికెట్ తీయడం చాలా కష్టమని, అతనికి బౌలింగ్ చేయడం 'చిన్న చిన్న డెబ్బలతో క్రమంగా చావగొట్టినట్లు' ఉంటుందని కమిన్స్ సరదాగా వ్యాఖ్యానించాడు. వికెట్ కాపాడుకోవడం కోసం పుజారా 100 దాటే బాల్స్ ఆడేందుకైనా వెనుకాడదని, బౌలర్లకు ఎలాంటి అవకాశం ఇవ్వదని కొనియాడాడు. ఆస్ట్రేలియాపై భారత్ సాధించిన 2018-19, 2020-21 టెస్ట్-గవార్నర్ ట్రోఫీ సీరీస్ విజయాల్లో పుజారా ఓపికైన బ్యాటింగ్ కీలక పాత్ర



పోషించింది. ఇతర దేశాల నుంచి సయీద్ అజ్మల్, అలిష్టర్ కుక్, ఏబీ డివిలియర్స్, బ్రెండన్ మెకల్లమ్, తిలకరత్నే దిల్లీస్, క్రిస్ గేల్ పేర్లను కమిన్స్ ప్రస్తావించాడు. కాగా, కమిన్స్ ఎంచుకున్న జాబితాలో అంతర్జాతీయ

క్రికెట్‌కు రిటైర్మెంట్ ప్రకటించిన ఆటగాళ్లే ఉండటం విశేషం. 103 టెస్ట్‌ల్లో 7,195 పరుగులు చేసిన పుజారా 2025లో రిటైర్మెంట్ ప్రకటించిన సంగతి తెలిసిందే.

భారత్‌తో టీ20 సీరీస్‌కు రచిన్ దూరం?

ఆక్లాండ్, సెప్టెంబరు 19 : టీమిండియాతో జరగనున్న ఐదు మ్యాచ్‌ల టీ20 సీరీస్‌కు ముందు న్యూజిలాండ్‌కు ఎదురుదెబ్బ తగిలింది. ఆ జట్టు స్టార్ ఆల్‌రౌండర్ రచిన్ రవీంద్ర గాయం కారణంగా సీరీస్‌కు దూరమయ్యే అవకాశం ఉంది. ఆక్లాండ్‌లో ఓ వాణిజ్య ప్రకటన ఘాటింగ్‌లో డ్రైవింగ్ క్యాచ్ ప్రయత్నించిన సమయంలో కిందపడటంతో అతడి కుడి భుజానికి గాయమైంది. బుధవారం జరిగిన ఘాటింగ్‌లో సేఫ్టీ మ్యాట్‌పై అదుపుతప్పి పడటంతో రచిన్ భుజం స్థానభ్రంశం చెందినట్లు సమాచారం. అయితే శుక్రవారం వైద్యులు పరీక్షించిన అనంతరం భుజంలో తీవ్రమైన నిర్మాణాత్మక నష్టం ఏమీ లేదని నిర్ధారించారు. అయినప్పటికీ పూర్తిగా కోలుకోవడానికి కొన్ని వారాల పాటు పునరావాసం అవసరమని న్యూజిలాండ్ క్రికెట్ బోర్డు తెలిపింది. ఈ ఘటనపై న్యూజిలాండ్ ప్రదర్శన నిర్వహణ విభాగం స్పందిస్తూ.. రచిన్ త్వరగా కోలుకోవడమే తమ ప్రాధాన్యమని పేర్కొంది. భద్రతా ప్రమాణాలు పాటించినప్పటికీ అనుకోకుండా ఈ ప్రమాదం జరిగిందని, భవిష్యత్తులో ఇలాంటి ఘటనలు జరగకుండా తమ విధానాలను సమీక్షిస్తామని వెల్లడించింది. అక్టోబరు 22 నుంచి భారత్‌తో ఐదు మ్యాచ్‌ల టీ20 సీరీస్ ప్రారంభం కానుంది. మరో వారం రోజుల్లో న్యూజిలాండ్ జట్టును ప్రకటించే అవకాశం ఉంది. రాబోయే ఆరు నెలల్లో కీలక టెస్టు సీరీస్‌లు ఉన్న నేపథ్యంలో రచిన్‌ను తొందరగా బరిలోకి దించబోమని ప్రధాన కోచ్ రాజ్ వాల్డర్ స్పష్టం చేశారు. పూర్తి ఫిట్‌నెస్ సాధించిన తర్వాతే పోటీ క్రికెట్‌లోకి తీసుకురావాలని జట్టు



యాజమాన్యం భావిస్తోంది. నైట్‌బాల్ క్రికెట్‌లో న్యూజిలాండ్‌కు కీలక ఆటగాడిగా మారిన రచిన్ రవీంద్ర ఇప్పటివరకు 52 టీ20 మ్యాచ్‌ల్లో 759 పరుగులు చేయడంతో పాటు 26

వికెట్లు సాధించాడు. అతడు అందుబాటులో లేకపోతే మిచెల్ శాంట్నర్‌పై అదనపు బాధ్యతలు పడే అవకాశం ఉంది.



జైస్వాల్‌కు వన్డేల్లో మరెన్ని అవకాశాలు ఇవ్వాలి ఇర్ఫాన్ పఠాన్

న్యూఢిల్లీ సెప్టెంబరు 19 : వెస్ట్‌ఇండీస్‌తో సెప్టెంబర్ 27 నుంచి ప్రారంభం కానున్న వన్డే సీరీస్‌లో యువ ఓపెనర్ యశస్వి జైస్వాల్‌కు ఎక్కువ అవకాశాలు ఇవ్వాలని టీమిండియా మాజీ ఆల్‌రౌండర్ ఇర్ఫాన్ పఠాన్ అభిప్రాయపడ్డాడు. 2027 వన్డే ప్రపంచకప్ నాటికి జైస్వాల్ తగినంత మ్యాచ్ అనుభవం సాధించాల్సిన అవసరం ఉందని ఆయన సూచించాడు. ప్రస్తుతం భారత్ వన్డే జట్టులో కెప్టెన్ శుభ్‌మున్ గిల్, రోహిత్ శర్మ తర్వాత జైస్వాల్ మూడో ఓపెనర్‌గా (బ్యాకప్ ఓపెనర్) ఉన్నాడని పఠాన్ గుర్తుచేశాడు. ఇప్పటివరకు ఆడిన ఆరు వన్డేల్లోనే రెండు సెంచరీలు సాధించిన జైస్వాల్‌ను ప్రపంచకప్‌కు ముందు పూర్తిస్థాయిలో సిద్ధం చేయాలన్నాడు. ప్రపంచకప్‌నకు ముందు భారత్ మరో 11 వన్డేలు ఆడనుందని, ఈ క్రమంలో బెంచ్ బలాన్ని పరీక్షించడం ఎంతో ముఖ్యమని తెలిపాడు. ఇక ఆసియా క్రీడలు, వెస్ట్‌ఇండీస్ సీరీస్ ఒకే సమయంలో రావడం వల్ల నితీష్ కుమార్ రెడ్డి, ఆకిజ్ నబీ, నమన్ థీర్, ధ్రువ్ జురెల్ వంటి యువ ఆటగాళ్లకు తమ సత్తా చాటేందుకు మంచి అవకాశం దక్కిందని పఠాన్ పేర్కొన్నాడు.

నాగోయా పయనానికి ముందే టీమిండియాకు కిట్ కష్టాలు

న్యూఢిల్లీ సెప్టెంబరు 19 : ఆసియా క్రీడల్లో పాల్గొనేందుకు భారత పురుషుల క్రికెట్ జట్టు ఆదివారం తెల్లవారుజామున ఢిల్లీ నుంచి జపాన్‌లోని నాగోయాకు బయలుదేరనుంది. అయితే ప్రయాణానికి ముందే జట్టుకు కిట్ సమస్యలు ఎదురయ్యాయి. కొందరు ఆటగాళ్లకు సరైన పరిమాణంలో అధికారిక క్రీడా దుస్తులు ఇంకా అందలేదని సమాచారం. దీనిపై భారత్ క్రికెట్ నియంత్రణ మండలి, భారత ఒలింపిక్ సంఘం కిట్ సరఫరాదారు మధ్య పలుమార్లు చర్చలు జరిగినట్లు తెలుస్తోంది. చాలా మంది ఆటగాళ్ల పరిమాణ సమస్యలు ఇప్పటికే పరిష్కారమయ్యాయి. మిగిలిన ఆటగాళ్లకు కూడా త్వరలోనే కిట్లు అందనున్నట్లు సమాచారం. జపాన్‌లో భారత ఆటగాళ్లు రెండు రకాల జెర్సీలు ధరించనున్నారు. సెప్టెంబరు 22న జపాన్‌తో జరిగే స్నేహపూర్వక టీ20 మ్యాచ్‌లో సాధారణ భారత జట్టు జెర్సీతో బరిలోకి దిగనుండగా.. సెప్టెంబరు 28న ప్రారంభమయ్యే ఆసియా క్రీడల క్వార్టర్ ఫైనల్ నుంచి అధికారిక ఆసియా క్రీడల జెర్సీని ధరిస్తారు. కిట్ సమస్య ఇప్పటికే భారత్ బృందంలోని మరో ఆల్లెట్‌పై ప్రభావం చూపింది. పాల్‌పుట్ క్రీడాకారుడు తజిందర్‌పాల్ సింగ్ భూత్‌కు అధికారిక దుస్తులు అందకపోవడంతో ఆసియా క్రీడల ప్రారంభోత్సవంలో భారత పురుషుల పతాకధారిగా పాల్గొనేలేకపోయారు. దీంతో ఆయన స్థానంలో కబడ్డీ ఆటగాడు పవన్ సెహ్రవత్‌ను పతాకధారిగా ఎంపిక చేశారు. మరోవైపు క్రికెట్ జట్టు ఐన విషయంలోనూ బీసీసీఐ ప్రత్యేక ఏర్పాట్లు చేసింది. నిర్వాహకులు కేటాయించిన గదుల్లో భారీ కిట్ బ్యాగులను ఉంచేందుకు తగినంత స్థలం లేకపోవడంతో వాటి కోసం ప్రత్యేక వసతి ఏర్పాటు చేసినట్లు సమాచారం. మహిళల క్రికెట్ జట్టు మాత్రం భారత ఒలింపిక్ సంఘం ఏర్పాటు చేసిన వసతిలోనే ఐన చేయనుంది. పురుషుల క్రికెట్‌లో భారత్‌కు నేరుగా క్వార్టర్ ఫైనల్ టెస్ట్ లభించింది. సెప్టెంబరు 28న గ్రూప్-ఎలో రెండో స్థానంలో నిలిచే జట్టుతో భారత్ తలపడనుంది. సెప్టెంబరు 22న జపాన్‌తో స్నేహపూర్వక మ్యాచ్ ముగిసిన అనంతరం భారత జట్టు పూర్తిగా ఆసియా క్రీడల పోరుపైనే దృష్టి పెట్టనుంది.



రోహిత్, కోహ్లా నుంచి పరుగులే ఆశిస్తున్నారా



ఆకాశ్ చోప్రా

న్యూఢిల్లీ సెప్టెంబరు 19 :

2027 వన్డే ప్రపంచకప్‌కు మరో ఏడాది మాత్రమే సమయం ఉన్నందున, సీనియర్ బ్యాటర్లు రోహిత్ శర్మ, విరాట్ కోహ్లాలు నుంచి ప్రధానంగా పరుగులు మాత్రమే ఆశిస్తున్నామని భారత మాజీ క్రికెటర్ ఆకాశ్ చోప్రా వ్యాఖ్యానించాడు. వెస్ట్‌ఇండీస్‌తో జరగనున్న మూడు వన్డేల సీరీస్‌కు రోహిత్, కోహ్లా ఇద్దరూ ఎంపికైన నేపథ్యంలో ఆకాశ్ ఈ వ్యాఖ్యలు చేశాడు. వీరు ఫామ్‌లో ఉంటే ఒంటిచేత్తో మ్యాచ్‌లను గెలిపించగలరని పేర్కొన్నాడు. వెస్ట్‌ఇండీస్‌తో సీరీస్‌కు ఎంపిక చేసిన 15 మంది సభ్యుల భారత జట్టుపై చోప్రా సంతృప్తి వ్యక్తం చేశాడు. రిషభ్ పంత్ స్థానంలో రెండో వికెట్

కీపర్‌గా ధ్రువ్ జురెల్‌ను ఎంపిక చేయడం సరైన నిర్ణయమని కొనియాడాడు. హార్దిక్ పాండ్యా అందుబాటులో లేని సమయంలో నితీష్ కుమార్ రెడ్డిని తీసుకోవడం జట్టుకు కలిసివస్తుందన్నాడు. ఇక ఆల్‌రౌండర్ల విభాగంలో రవీంద్ర జడెజా, అక్షర్ పటేల్, వాషింగ్టన్ సుందర్ల మధ్య తీవ్ర పోటీ ఉందని, 2027 ప్రపంచకప్ నాటికి ఈ ముగ్గురిలో ఒకరికే అవకాశం దక్కువచ్చని అంచనా వేశాడు. కాగా, భారత జట్టు సెప్టెంబర్ 27న తిరువనంతపురంలో వెస్ట్‌ఇండీస్‌తో తొలి వన్డే ఆడనుంది. ఆ తర్వాత రెండవ మ్యాచ్ సెప్టెంబర్ 30న గువాహాటిలో, మూడవ వన్డే అక్టోబర్ 3న చండీగఢ్‌లో జరగనున్నాయి.



మళ్ళీ పట్టాలెక్కనున్న

'ది ఇంటర్న్' రీమేక్

అమితాబ్ బచ్చన్, దీపికా పదుకోన్ ప్రధాన పాత్రల్లో తెరకెక్కునున్న 'ది ఇంటర్న్' హిందీ రీమేక్ మళ్ళీ పట్టాలెక్కనుంది. అమెరికన్ కామెడీ డ్రామాకు రీమేక్ గా ఈ చిత్రాన్ని రూపొందించేందుకు గత ఐదేళ్లుగా ప్రయత్నాలు జరుగుతున్నాయి. గతంలోనే అమితాబ్, దీపిక ప్రధాన పాత్రల్లో నటించనున్నట్లు ప్రకటన వచ్చినప్పటికీ, అనివార్య కారణాలతో ప్రాజెక్ట్ నిలిచిపోయింది. తాజాగా ఈ సినిమాను తిరిగి ప్రారంభించేందుకు ప్రయత్నాలు మొదలైనట్లు సమాచారం. అమిత్ శర్మ ఈ చిత్రానికి దర్శకత్వం వహించనున్నారు. 'పీకూ' తర్వాత అమితాబ్ బచ్చన్, దీపికా పదుకోన్ మరోసారి కలిసి నటించనుండటంతో ఈ ప్రాజెక్టుపై ఆసక్తి పెరుగుతోంది. త్వరలోనే రెగ్యులర్ షూటింగ్ ప్రారంభమయ్యే అవకాశం ఉందని తెలుస్తోంది. హాల్బింద్ చిత్రాన్ని యథాతథంగా తెరకెక్కించకుండా భారతీయ నేపథ్యానికి అనుగుణంగా కథలో పలు మార్పులు చేయనున్నట్లు దర్శకుడు ఇప్పటికే వెల్లడించారు. ఈ చిత్రాన్ని దీపికా పదుకోన్ స్వయంగా నిర్మించనున్నట్లు సమాచారం. దీంతో నటిగా మాత్రమే కాకుండా నిర్మాతగా కూడా ఆమె మరోసారి ప్రేక్షకుల ముందుకు రానున్నారు. ఓ యువ వ్యాపారవేత్త ఫ్యాషన్ సంస్థను నడిపించే క్రమంలో ఎదుర్కొనే సవాళ్లు, అదే సంస్థలో 70 ఏళ్ల రిటైర్డ్ వ్యక్తి సీనియర్ ఇంటర్న్ గా చేరిన తర్వాత వారిద్దరి మధ్య ఏర్పడే వ్యతిరేకమైన అనుబంధం, మానవ సంబంధాల నేపథ్యంలో 'ది ఇంటర్న్' కథ సాగుతుంది. హిందీ రీమేక్ లో ఈ కథను భారతీయ పరిస్థితులకు తగ్గట్టుగా ఎలా మలుస్తారనేది ఆసక్తికరంగా మారింది.

అందం అంటే ఆరోగ్యమే

ప్రసవానంతరం పెరిగిన బరువుపై సామాజిక మార్పుమార్లో వస్తున్న విమర్శలు, శరీరాకృతిపై జరుగుతున్న వ్యాఖ్యలపై బాలీవుడ్ నటి కత్రినా కైఫ్ స్పందించారు. తన దృష్టిలో నిజమైన అందం అంటే శారీరకంగా, మానసికంగా ఆరోగ్యంగా ఉండటమేనని స్పష్టం చేశారు. కెరీర్ ప్రారంభంలో అందానికి సంబంధించిన కఠినమైన ప్రమాణాలను పాటించినప్పటికీ, కాలక్రమేణా తన ఆలోచనల్లో ఎంతో మార్పు వచ్చిందని తెలిపారు శారీరక ధృఢత్వాన్ని కాపాడుకోవడంతో పాటు మనసును ప్రశాంతంగా ఉంచుకోవడం ఎంతో ముఖ్యమని కత్రినా పేర్కొన్నారు. బయట కనిపించే రూపం కంటే వ్యక్తిలో ఉండే ఆత్మవిశ్వాసమే అసలైన సౌందర్యమని అభిప్రాయపడ్డారు. అందం విషయంలో ఇతరులు నిర్ణయించే ప్రమాణాల కంటే, మన గురించి మనం ఎలా భావిస్తున్నామన్నదే ముఖ్యమని చెప్పారు. ఇదిలా ఉండగా, కత్రినాపై జరుగుతున్న ట్రోలింగ్, బాడీ షేమింగ్ వ్యాఖ్యలను పలువురు సినీ ప్రముఖులు ఖండిస్తున్నారు. నటి, రాజకీయ నాయకురాలు ఖుష్బూ కూడా దీనిపై స్పందించారు. ప్రసవం తర్వాత మహిళల శరీరంలో హార్మోన్స్ మార్పులు చోటుచేసుకోవడం సహజమైన ప్రక్రియ అని ఆమె పేర్కొన్నారు. మహిళల శారీరక మార్పులను అర్థం చేసుకోకుండా మహిళల హేళన చేయడం సరికాదని ఖుష్బూ అన్నారు. తాను కూడా గతంలో ఇలాంటి విమర్శలను ఎదుర్కొన్నానని గుర్తుచేసుకున్నారు. ఇతరుల వ్యాఖ్యలను పట్టించుకోకుండా మహిళలు తమను తాము ప్రేమించుకోవడం, ఆత్మవిశ్వాసంతో ముందుకు సాగడమే బాడీ షేమింగ్ కు సరైన సమాధానమని ఆమె పేర్కొన్నారు.



‘వెట్టువం’ కోసం

శోభిత కలిగి శిక్షణ

అక్కినేని నాగ చైతన్య భార్య, నటి శోభిత ధూళిపాళ్ల ప్రస్తుతం దర్శకుడు పా. రంజిత్ తెరకెక్కిస్తున్న 'వెట్టువం' సినిమాలో శారీరకంగా ఎంతో కఠినమైన పాత్రలో నటిస్తున్నారు. ఈ పాత్ర కోసం ఆమె చూపిస్తున్న అంకితభావాన్ని దర్శకుడు ప్రత్యేకంగా ప్రశంసించారు. శోభిత అద్భుతమైన నటి అని పేర్కొన్న ఆయన.. ఆమెతో చాలా కాలంగా కలిసి పనిచేయాలని అనుకుంటున్నానని తెలిపారు. సినిమాలోని యాక్షన్ సన్నివేశాల్లో శోభిత ఒక్క పాట్ కు కూడా డూప్ ను ఉపయోగించలేదని పా. రంజిత్ వెల్లడించారు. కెమెరా రిహార్సల్స్ సమయంలో మాత్రమే స్టంట్ డబుల్స్ ఉండేవారని, తుది చిత్రీకరణలో మాత్రం శోభిత స్వయంగా అన్ని సన్నివేశాలను చేసేవారని చెప్పారు. పాత్రలో సహజత్వం రావాలనే ఉద్దేశంతోనే ఈ నిర్ణయం తీసుకున్నామని, ఆమె తన వంద శాతం కష్టపడ్డారని రంజిత్ తెలిపారు. మరోవైపు, 'వెట్టువం' కోసం తాను ఎంతో కష్టపడుతున్నట్లు శోభిత కూడా వెల్లడించారు. సినిమాలోని కొన్ని యాక్షన్ సన్నివేశాలు చేయడానికి 15 నుంచి 20 ఏళ్ల శిక్షణ అవసరమయ్యేంత క్లిష్టంగా ఉన్నాయని చెప్పారు. అయినప్పటికీ ప్రతి షూటింగ్ కూడా ఉత్సాహంతో, బృందంగా కలిసి స్టంట్స్ పూర్తి చేస్తున్నామని తెలిపారు. దర్శకుడి ప్రశంసలు, శోభిత చెప్పిన విషయాలను బట్టి 'వెట్టువం'లో తన పాత్రను సహజంగా, బలంగా తెరపైకి తీసుకురావడానికి ఆమె తీవ్రంగా శ్రమిస్తున్నట్లు స్పష్టమవుతోంది.



సిద్ధార్థ్ పై తమన్నా ఆసక్తికర వ్యాఖ్యలు

మిల్కీ బ్యూటీ తమన్నా భాయీయూ దాదాపు రెండు దశాబ్దాలుగా దక్షిణాది, హిందీ చిత్రాల్లో నటిస్తూ ప్రత్యేక గుర్తింపు తెచ్చుకున్నారు. ప్రస్తుతం వరుస సినిమాలతో బిజీగా ఉన్న ఆమె.. సిద్ధార్థ్ మల్హోత్రా కథానాయకుడిగా నటిస్తున్న 'ది వ్యాస్' చిత్రంలో కీలక పాత్ర పోషిస్తున్నారు. దీపక్ కుమార్ మిశ్రా దర్శకత్వం వహిస్తున్న ఈ సినిమా బ్రెయిల్ విడుదల కార్యక్రమం తాజాగా ఘనంగా జరిగింది. ఈ సందర్భంగా తన సహనటుడు సిద్ధార్థ్ మల్హోత్రాపై తమన్నా ప్రశంసలు కురిపించారు. తన సినీ ప్రయాణంలో ఎంతోమంది స్టార్ హీరోలతో కలిసి పనిచేశానని చెప్పిన ఆమె.. సిద్ధార్థ్ లాంటి అందమైన నటుడిని ఇంతవరకు చూడలేదని అన్నారు. 'అందగాడు' అనే పదానికి సిద్ధార్థ్ నిలువెత్తు రూపమని ఆమె చేసిన వ్యాఖ్యలు కార్యక్రమంలో ప్రత్యేక ఆకర్షణగా నిలిచాయి. మరోవైపు, సినిమాలో తమన్నా సిద్ధార్థ్ మధ్య కనిపించే జోడీ కూడా ప్రేక్షకులను ఆకట్టుకునేలా ఉందని బ్రెయిల్ చూస్తే తెలుస్తోంది. ఈ చిత్రంలో బిహారీ సంస్కృతి, సంప్రదాయాలకు ప్రతీకగా నిలిచే ఛర్ పూజ నేపథ్యంలో ఓ ప్రత్యేకమైన పాటను తెరకెక్కించారు. ఈ పాట గురించి మాట్లాడుతున్న సమయంలో తమన్నా తన వ్యక్తిగత అనుభవాలను గుర్తుచేసుకుని భావోద్వేగానికి గురయ్యారు. ముంబయిలో పుట్టి పెరిగిన తనకు జుహూ బీచ్ లో వేలాది మంది మహిళలు ఛర్ పూజ నిర్వహించడం చాలాసార్లు కనిపించేదని తమన్నా తెలిపారు. అయితే ఆ పూజ వెనుక ఉన్న సంప్రదాయాలు, భక్తి, ఆచారాల

గురించి సినిమా చిత్రీకరణ సమయంలోనే మరింతగా తెలుసుకున్నానని చెప్పారు. ఛర్ పూజలో మహిళలు సుమారు 36 గంటల పాటు నీరు కూడా తీసుకోకుండా కఠినమైన నియమాలను పాటించడం తనను ఆశ్చర్యపరిచిందని పేర్కొన్నారు. బిహారీ సంస్కృతిలో ఛర్ పూజకు ఎంతో ప్రత్యేకమైన స్థానం ఉందని తమన్నా అన్నారు. సాధారణంగా ఉదయించే సూర్యుడికి పూజలు చేయడం చూస్తుంటామని.. అయితే ఈ పూజలో అస్తమించే సూర్యుడికి కూడా సమాన ప్రాధాన్యత ఇవ్వడం తనను ఆకట్టుకుందని చెప్పారు. పాట చిత్రీకరణ సమయంలో తనకు ఒక ప్రత్యేకమైన అనుభూతి కలిగిందని, తనలోకి ఏదో తెలియని దివ్యమైన శక్తి ప్రవేశించినట్లుగా అనిపించిందని తమన్నా వెల్లడించారు.



పీరియడ్స్ పై శ్రుతి హాసన్ సంచలన వ్యాఖ్యలు

నటి, గాయని శ్రుతి హాసన్ తన వ్యక్తిగత జీవితానికి సంబంధించిన ఓ విషయాన్ని తాజాగా బహిరంగంగా వెల్లడించారు. నటి సోహీ అలీ ఖాన్ నిర్మహిస్తున్న పాడ్ కాస్ట్ లో పాల్గొన్న ఆమె.. పీరియడ్స్ సమయంలో తాను ఎదుర్కొన్న ఇబ్బందులను పంచుకున్నారు. చిన్నప్పటి నుంచే తీవ్ర నొప్పితో బాధపడేదానినని, కొన్ని సందర్భాల్లో వాంతులు, స్పృహ కోల్పోవడం వంటి పరిస్థితులు ఎదురయ్యేవని తెలిపారు. సినిమాల్లోకి వచ్చిన తర్వాత ఈ సమస్య మరింత ఇబ్బందికరంగా మారిందని శ్రుతి చెప్పారు. షూటింగ్ ల సమయంలో, ముఖ్యంగా యాక్షన్ సన్నివేశాల్లో పాల్గొంటున్నప్పుడు తీవ్రమైన కడుపునొప్పి ఉన్నప్పటికీ ఆ విషయాన్ని ఎవరికీ చెప్పలేకపోయేదానినని తెలిపారు. తన సమస్యను చెప్పడం కంటే దాచుకోవడమే మంచిదని అప్పుట్లో భావించేదానినని, దాంతో తాను ఎందుకు నీరసంగా కనిపిస్తున్నానో చుట్టుపక్కల వారికి అర్థం కాకపోయేదని చెప్పారు. అయితే తనతో కలిసి

పనిచేసిన ఓ కళాకారుడికి శస్త్రచికిత్స జరిగిన సమయంలో చిత్రబృందం అతనికి అవసరమైన సహాయం చేయడం చూసిన తర్వాత తన ఆలోచన మారిందని శ్రుతి తెలిపారు. తన సమస్యను కూడా చిత్రబృందానికి చెబితే వారు అర్థం చేసుకుంటారనే నమ్మకం కలిగిందని చెప్పారు. ఆ తర్వాత ఓ దర్శకుడితో పీరియడ్స్ సమస్య గురించి చెప్పగా ఆయన ఎంతో సానుకూలంగా స్పందించారని, ఆయనకు కుమార్తె ఉండటంతో తనకు మరింత ధైర్యం వచ్చిందని వెల్లడించారు. అప్పటి నుంచి అవసరమైతే తన సమస్య గురించి బహిరంగంగా చెప్పడం ప్రారంభించానని శ్రుతి పేర్కొన్నారు. ఇదే సందర్భంగా ఆమె మగవాళ్లకు కూడా పీరియడ్స్ వస్తే బాగుంటుందని సరదాగా వ్యాఖ్యానించారు. అలా జరిగితే హీరోయిన్ల ఒప్పందాల్లో పీరియడ్స్ కు సంబంధించిన సెలవులను కూడా ప్రత్యేకంగా ప్రస్తావించేవారేమో అంటూ చమత్కరించారు. శ్రుతి హాసన్ చేసిన ఈ వ్యాఖ్యలు ప్రస్తుతం సామాజిక మార్పుమార్లో చర్చనీయాంశంగా మారాయి.